

جملہ حقوق محفوظ ہیں

بِسْمِ اللّٰهِ الرَّحْمٰنِ الرَّحِیْمِ
لَا اِلهَ اِلاَّ اللّٰهُ الْعَلِیُّ الْعَلِیْمُ
مُحَمَّدٌ رَسُوْلُ اللّٰهِ
لِلْمُتَّقِیْنَ اَلْجَنَّةُ الَّتِیْ لَا یَدْخُلُهَا اَبْرًا
لَا ذُنُوْبًا وَّلَا اَسْوَءُ سَبَاغٍ
وَلَا اَسْوَءُ سَبَاغٍ وَّلَا اَسْوَءُ سَبَاغٍ
لِلْمُتَّقِیْنَ اَلْجَنَّةُ الَّتِیْ لَا یَدْخُلُهَا اَبْرًا
لَا ذُنُوْبًا وَّلَا اَسْوَءُ سَبَاغٍ

مسئلہ خلافت و حکومت کی تحقیق و توضیح

اور مودودی صاحب کے

صحابہ کرام پر بے بنیاد و رکبیک الزامات

کا

مدلل جواب

مؤلف: علامہ محمد عبدالستار تونسوی

گریز از طرز جمہوری غلام پختہ کارے شو

کہ در مغز دو صد خر فکر انسانی نے آید اقبال

ناشر

شعبہ تصنیف و تدوین جامعہ عثمانیہ رشیدیہ، ٹولہ شریف، مظفر آباد

بنقولہ انہوں نے ہمیں اللہ علیہ السلام کے نبی بنا کر بھیجا ہے اور انہوں نے ہمیں اللہ کے رسول بنا کر بھیجا ہے۔
لِخَلْفَاءُ فَيَذَرُوكُمْ خَلْفَاءُ

مسئلہ خلافت و حکومت کی تحقیق و توضیح
اور مودودی صاحب کے
صحابہ کرام پر بے بنیاد و رکبیک الزامات
کا

مُدُلُّ جَوَابُ

علامہ محمد عابدی کے نام کا بیان
اور انہوں نے انہوں کو بھیجا ہے
حنفی کتب خانہ محمد معاذ خان
درس لکھی گئے ایک مفید ترین
ٹیلیگرام پبلس

مؤلفہ علامہ محمد عبدالستار تونسوی

گریز از طرز جمہوری غلام پختہ کاسے شو

کہ در مغز دو صد فکر انسانی نے آید

ناشر

تالیف و تصنیف مدرسہ عربیہ جامعہ عثمانیہ ریسرٹ ڈیپارٹمنٹ شریف ضلع پیر غازی پور

بِسْمِ اللّٰهِ الرَّحْمٰنِ الرَّحِیْمِ
 نَحْمَدُكَ يَا نَبِيَّ اللّٰهِ وَنُصَلِّيْ عَلٰی رَسُوْلِكَ الْكَرِیْمِ
 وَنَعُوْذُ بِكَ يَا اَجْمَعِیْنَ

اَمَّا بَعْدُ ! یہ چند سطورِ رضاءِ الہی کے پیش نظر اپنے مسلمان بھائیوں کی خیر خواہی کے لیے مسلکِ اہل السنۃ والجماعۃ کے مطابق کتاب و سنت، اور سلفِ صالحین کے ارشادات کی روشنی میں مسئلہٴ خلافت و ملک (حکومت) کی حقیقت بیان کرنے کے لیے لکھی گئی ہیں۔ اللہ تعالیٰ قبول فرمائے۔ آمین۔

اہل سنت کا امتیازی نشان و شان یہی ہے کہ وہ کتاب و سنت کی تعلیمات و ہدایات کو ہی اپنا دین و ایمان سمجھتے ہیں۔ اور کتاب و سنت کی تعبیر و تشریح اور تفسیر و توضیح وہی معتبر اور صحیح سمجھتے ہیں جو کہ حضور پر نور صلی اللہ علیہ وسلم نے اپنے شاگردانِ عظام صحابہ کرام رضی اللہ عنہم کو سمجھائی پڑھائی تھی۔ اور پھر اُن کے ذریعہ تابعین و تبع تابعین ائمہ مجتہدین تک بالتواتر و تسلسل کسی انقطاع و انفصال کے بغیر چلی آ رہی ہے۔ کیونکہ جناب رسول اللہ صلی اللہ علیہ وسلم نے انہی حضرات کے متعلق ارشاد فرمایا ہے خَيْرُ الْقُرُونِ قَرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ۔ تو ان قرونِ مشہودہ لم بانحیر سے جو کچھ دین کے متعلق منقول ہے اس کو علماءِ اہل السنۃ نے ہمیشہ ہر تحریف و تغیر سے

محفوظ رکھنے کی کوشش کی ہے۔ اللہ تعالیٰ ہم تمام مسلمانوں کو اہل حق کے دامن سے وابستہ رکھے آمین۔

اس موضوع پر ہمارے ملک میں،
مودودی صنا کی خلافت و ملوکیت | جماعت اسلامی کے لیڈر ابو الاعلیٰ
 مودودی صاحب نے جدید طرز پر ایک کتاب لکھی ہے جس میں حضور صلی اللہ علیہ
 وسلم کے صحابہ کرام پر رکیک حملے کیے گئے ہیں کہ وہ حضرات خلافتِ اسلامیہ کو
 مٹانے اور غیر دینی ملوکیت کو لانے کا سبب بنے۔ جس کے باعث آج تک
 مسلمانوں کو اسلامی خلافت پھر کبھی نصیب نہیں ہوئی۔ (خلافتِ ملوکیت
 ص ۱۵۳-۱۵۹) عوام الناس کے سامنے جماعتِ اسلامی کا مقصد وجود
 یہ بیان کیا جاتا رہا کہ بے دینی، بد تہذیبی، بے حیائی، فحاشی، عربیائی، ظلم و ستم
 بھوٹ فریب کو مٹانے اور اسلامی دینی حکومت کو قائم کرنے کے لیے منظم
 سعی کی جائے۔

اس کتاب کی اشاعت
امیر جماعتِ اسلامی کی غیر اسلامی خدمت | کے بعد عام مسلمان اور
 بالخصوص فہمیدہ و سنجیدہ لوگ یہ سوال کرتے ہیں کہ جماعت کے امیر اور لیڈر
 نے یہ کتاب لکھ کر کون سی اسلام کی خدمت کی ہے اور آئینِ اسلامی کو نافذ

مے جس کے متعلق وہ خود بھی معترف ہیں کہ میں نے دیانتِ امانت اور صحتِ تحقیق
 میں قابلِ اعتماد بزرگانِ دین پر انحصار کرنے کی بجائے اپنی آزادانہ رائے قائم کرنے کا
 راستہ اختیار کیا۔ (خلافتِ ملوکیت ص ۳۲۰)

کرنے اور بے دینی و بد تہذیبی اور جرائم و فواحش کو مٹانے کی کون سی کوشش فرمائی
 ہے۔ بلکہ اس کے ذریعہ تو اٹالیہ برا اثر پڑا ہے کہ جب رسول کریم علیہ الصلوٰۃ
 و التسلیم کے تعلیم و تربیت یافتہ صحابہ کرام نے آئین اسلامی کو بدلا، شریعت
 کی حدیں توڑ دیں۔ کتاب و سنت کے صریح احکام کی خلاف ورزی کی،
 سیاست کو دین پر بالا رکھا، حلال حرام تک کی تمیز نہ رہی۔ اپنے رشتہ
 داروں کو بڑے بڑے عہدے دیے اور غریبوں محتاجوں کی بجائے ان کو
 بیت المال سے عطیے دے کر اسلامی نظام میں جاہلیت کو گھس آنے کی
 غلط پالیسی پر عمل کیا اور شراب، جھوٹ، فریب، رشوت تک کو استعمال
 کیا۔ اور یہ سب کچھ کرنے کرنے کے باوجود وہ حضرات سچے بچے حقیقی مومن
 بہشتی اور رحمت و مغفرت دائمی اور رضا الہی اور جنت کے اعلیٰ
 درجات کے مستحق ہیں تو پھر موجودہ دور کے حکمران و افسران اس قسم کے
 اعمال و افعال کو کیوں خلاف اسلام و ایمان سمجھیں گے۔ اور کس لیے انکو
 ایسے کاموں پر ملامت کی جائے گی۔ اور کیا مودودی صاحب حضرات
 صحابہ کرام سے زیادہ ایمان دار صالح جماعت تیار کر کے تیرہ سو سال کے
 مردہ اسلامی آئین کو زندہ کر لائیں گے۔ علاوہ ازیں مودودی صاحب
 نے جو کچھ صحابہ کرام کے خلاف لکھا ہے، کوئی دشمن صحابہؓ روافض خوارج
 اور ملحدین و مشرکین یورپ میں سے اس سے زیادہ کیا لکھے گا۔ بلکہ اس
 ملک کے شیعہ تو اپنے اسٹیجوں، تقریروں اور تحریروں میں اس کتاب
 کے حوالے دے دے کر عوام کو بہکا رہے ہیں۔ حتیٰ کہ حضرت صدیق و فاروق

کی خلافت کو بھی غیر دینی اور غیر اسلامی حکومت دکھا رہے ہیں۔ کیونکہ جناب مودودی صاحب کے نظریہ کے مطابق اسلامی خلافت کا دار و مدار جمہوریت پر ہے۔ مگر ان دونوں حضرات کے لیے جمہوری انتخاب نہیں ہوا کیونکہ حضرت صدیق کے لیے اہل مدینہ میں سے سقیفہ بنو ساعدہ میں چند حاضرین نے ہی انتخاب کر ڈالا تھا نہ کہ تمام جمہور نے۔ اور پھر حضرت عمرؓ کو تو صرف حضرت ابوبکرؓ ہی نے خلیفہ بنا ڈالا۔ تو اسلامی خلافت کے لیے جمہوریت کا جو قاعدہ مودودی صاحب نے وضع کیا ہے اس کے پیش نظر شیعہ مسلک بالکل برحق ہے کہ نہ صدیق اکبر کی خلافت صحیح تھی اور نہ فاروق اعظم کی۔

درحقیقت اسلام میں جمہوریت | اسلام کا نظام شہوتائی ہے نہ کہ جمہوری کی بجائے شوری ہے۔ جو اہل رائے

اہل عدل، اہل علم یعنی اہل حل و عقد باہمی مشورہ سے غیر منصوص احکام یعنی مباحات یا مختلف الوجوہ جائز معاملات میں سے کسی واحد صوت کی تعیین کریں وہ مستحسن اور مامور بہا ہے مگر یہ ہر کہومہ، مردوزن، معاملہ فہم و نافہم، ہر ہر گھر کا ہر ہر فرد، تابع متبوع، لواحق محتاج اور ملک کا ہر چور ڈاکو مفسد شریر غنڈہ وغیرہ وغیرہ سے رائے لینے کا جمہوری نظریہ اہل اسلام کے نزدیک ہرگز شوری کا مصداق نہیں۔ یہ مغرب کی اندھی تقلید ضرر ہے اسلام کا اس سے کوئی جوڑ اور تعلق نہیں۔ اس سے خلاف اسلام نظریات و خیالات اور آئین و قوانین تو معرض وجود میں آسکتے ہیں مگر اسلامی آئین

کبھی ایسی جمہوریت کے ذریعہ نہ آیا اور نہ کبھی لایا جاسکتا ہے۔ علامہ اقبال
 پچارے نے مسلمانوں کو اسی طرف توجہ دلاتے ہوئے فرمایا ہے
 گریزاز طرزِ جمہوری غلامِ پختہ کا ہے شو
 کہ در مغزِ دود و صد خرفِ انسانی نئے آید

یعنی اس جمہوری طرز سے دُور رہ صرف پختہ کا از اسلامی امیر و امام کا تابع رہ۔
 کیونکہ دو سو گدھوں کے دماغ میں ایک انسان کی طرح سوچنے سمجھنے کی قوت
 و اہلیت نہیں آسکتی۔ علاوہ ازیں شیاطین کے مکالمہ میں بھی علامہ اقبالؒ
 نے آئینِ پیغمبر صلی اللہ علیہ وسلم کے مقابلہ میں تمام اشتراکی، جمہوری، صدارتی
 پارلیمانی طریقوں کو شیطانی آئین قرار دے کر مسلمانوں کو ان سے بچنے کی
 ترغیب دی ہے۔ بہر حال اسلامی شوری اور ملک کے ہر شہری ہر مرد و زن
 اور ہر کہ و مہ کی جمہوری رائے میں زمین و آسمان کا فرق ہے جو اہل علم سے مخفی نہیں۔
 آج اسلامی شوری سے جمہوریت کو ثابت کیا جا رہا ہے۔ توکل اسلامی شوری
 سے اشتراکیت کو ثابت کیا جا کر اسلام کو اشتراکیت کا علم بردار ہمارے جدید
 مجتہد صاحبان قرار دیدیں گے۔

آپ کو تعجب ہو گا کہ جمہوریت
جمہوریتِ مودودی حنا کی نگاہ میں معبودِ باطل ہے | کے علم بردار مودودی صاحب

نے اس سے پہلے خود جمہوریت کو لات منات، شرک و بت پرستی فرمایا تھا اور
 جمہوریت سے کافرانہ حکومت قائم ہونے کا خیال بڑے زور شور سے ظاہر فرمایا
 تھا۔ چنانچہ سیاسی کشمکش حصہ سوم میں لکھا۔ جو لوگ یہ خیال کرتے ہیں.....
 ص ۱۴۵ و ۱۴۶

یہاں جمہوری نظام قائم ہو جائے تو اس طرح حکومت الٰہی قائم ہو جائے گی انکا گمان غلط ہے۔ دراصل اس کے نتیجے میں جو کچھ حاصل ہوگا وہ صرف مسلمانوں کی، کافرانہ حکومت ہوگی۔“

اس سے ما قبل یہ الفاظ بھی اسی سیاسی کشمکش حصہ سوم میں لکھے ہیں۔ جو لوگ روح اور اخلاق کے اعتبار سے مسلم نہ ہوں، بلکہ محض اصطلاحی نسلی حیثیت سے مسلمان ہوں۔۔۔ اگر ان کے جمہور کو خود اپنی پسند کے مطابق نظام حکومت قائم کرنے کا پورا اختیار حاصل ہو تب بھی حکومت الٰہی وجود میں نہیں آسکتی۔ وہ اپنے دنیاوی مفاد کے پرستار ہوتے ہیں۔ وہ حق کو چھوڑ کر ہمیشہ اُس طرف جاتے ہیں جس طرف اُن کی اغراض پوری ہوں۔“

نیز سیاسی کشمکش حصہ سوم میں ہے کہ ”امپریلزم (انگریزی اقتدار) کے اِلٰہ کو ہٹا کر ڈیموکریسی... (جمہوریت) کے اِلٰہ کو بُت خانہ حکومت میں جلوہ افروز کیا جائے۔ لات گیا، منات آگیا۔ ایک جھوٹے خدا نے دوسرے جھوٹے خدا کی جگہ لے لی۔“ ان حوالجات پر غور کیجیے۔ جب کہ مودودی صاحب جمہوریت کو بُت اور لات کی بجائے منات اور مسلمانوں کی کافرانہ حکومت تک لکھتے رہے تو وہ اب کیسے کسی مسلمان کی حکومت کو جمہوریت نہ ہونے کی بنا پر غیر اسلامی غیر دینی، خلاف اسلام ہونے کا فتویٰ صادر فرماتے ہیں۔

نیز سیاسی کشمکش حصہ سوم ص ۲ پر لکھتے ہیں۔ ”ان کی کثرت رائے کے ہاتھ میں باگیں دے کر اگر کوئی شخص یہ امید رکھتا ہے کہ گاڑی اسلام کے راستہ پر چلے گی تو اس کی خوش فہمی قابلِ داد ہے۔“

نیز اس سے زیادہ تعجب ناک چیز جو جمہوریت کے خلاف جناب مودودی صاحب نے لکھی تھی حسبِ ذیل ہے۔ ”امیر کو حق ہوگا کہ وہ پوری مجلسِ شوریٰ کی اکثریت کے ساتھ اتفاق کرے یا اقلیت کے ساتھ۔ اور امیر کو یہ حق بھی ہوگا کہ پوری مجلس سے اختلاف کر کے اپنی رائے پر فیصلہ کرے۔“ (دو دستوری خاکے ص ۲۹) جب مودودی صاحب کے نزدیک امیر کو شرعاً اتنا حق ہے کہ پوری قوم اور پوری مجلسِ شوریٰ سے اختلاف کر کے اپنی رائے پر فیصلہ کر سکتا ہے تو پھر جمہوریت کا آپ کے نزدیک کیا مقام رہ گیا کہ اسلامی خلافت کا دار و مدار جمہوریت پر ہو۔

جہاں تک خلافتِ راشدہ یا اس کے
اہلِ حق کا نظریہ خلافت

بعد آج تک اہلِ حق مسلمانانِ عالم کا نظریہ
خلافتِ اسلامی کے متعلق ہے وہ یہ ہے کہ مسلمانوں پر امام و خلیفہ کا
نصب و انتخاب لازم ہے۔ اگر مختلف جہات اور مختلف ممالک میں
مسلمانوں کی متفرق و متعدد حکومتیں ہوں تو ان سب پر واجب ہے کہ
ایک متفقہ عالمی شوریٰ مجلس (وفاق) بنائیں، تب اسلامی خلافت
اور حکومتِ الہی کا صحیح قیام اور اقامتِ دین کی اصلی و شرعی صورت ہوگی
اس کے بغیر مسلمانوں کی قومی حکومتیں تو ہوں گی اور جتنا جتنا اسلام کے
مطابق ان کا قانون و عمل ہوگا اتنے تک تو ان کو اسلام کے مطابق کہا
جائے گا، لیکن کامل مکمل اسلامی نظام اور خلافتِ الہی کا قیام ہرگز اس
مذکورہ بالا قسم کے وفاق کے بغیر ممکن نہیں۔ اس دور کی مروجہ جمہوریت

یعنی تمام امصار و دیار کے مسلمانوں کے جملہ افراد کی جمہوری رائے کا اسلام میں غیر ضروری اور غیر لازم ہونا سیدنا حسنؓ و سیدنا حسینؓ و دیگر صحابہ و تابعین کے عمل سے اظہر من الشمس ہے۔ کیونکہ سیدنا حسنؓ نے خود خلافت جناب امیر معاویہؓ کے سپرد کر دی۔ اور یہ نہ کیا کہ تمام مسلمانوں کو اختیار دیتے کہ تم جس کو چاہو خلیفہ منتخب کر لو۔ میں دست بردار ہوں۔ آپ کے اس عمل کو صحابہ کرامؓ اور تابعین نے بہ نظر استحسان دیکھا اور کوئی انکار و اعتراض نہ کیا۔ نیز سیدنا علیؓ نے حضرت معاویہؓ کو صاف لکھا انما الشوریٰ للہاجرین والانصار۔ نہ آپ نے اہل مکہ کے جمہور کا حق سمجھا، نہ اہل عراق کا اور نہ اہل شام کا۔ کیونکہ اُس وقت اہل حل و عقد مہاجرین و انصار ہی تھے۔

مؤدودی صاحب کی لفظی تعلق | اس مختصر تمہیدی گزارش کے بعد، مؤدودی صاحب کی کتاب پر جب کوئی مسلمان انصاف

سے تحقیقی نگاہ ڈالتا ہے تو اس کی حیرت و استعجاب کی انتہا نہیں رہتی کیونکہ جو بزرگ اپنے آپ کو اتنے تک محتاط و محقق لکھتا ہے کہ (۱) ”نہ میں مسلک اہل حدیث کو اس کی تمام تفصیلات کے ساتھ صحیح سمجھتا ہوں اور نہ حقیقت و شافعییت ہی کا پابند ہوں۔“ (رسائل و مسائل حصہ اول ص ۲۳۵)

(۲) ”میرے نزدیک اہل علم آدمی کے لیے تقلید ناجائز اور گناہ بلکہ اس سے بھی شدید تر چیز ہے۔“ (ص ۲۳۲)

(۳) ”میں نے دین کو حال یا ماضی کے اشخاص سے سمجھنے کی بجائے ہمیشہ قرآن و سنت سے سمجھنے کی کوشش کی ہے۔“ (ترجمان۔ ماریج تاجون ۱۹۴۵ء)

(۱۴) ”تم سے یہ کس نے کہا کہ قرآن کو ہاتھ نہ لگاؤ۔ اور اپنے لیے انسانوں کی لکھی ہوئی کتابوں کو کافی سمجھو۔ اس باز پرس کے جواب میں امید نہیں کہ کسی عالم دین کو کنز الدقائق اور ہدایہ اور عالمگیری کے مصنفین کے دامنوں میں پناہ مل سکے گی۔“ (حقوق الزوجین ص ۹۶)

غور فرمائیے جو بزرگ قرآن و سنت کا اتنا شہدائی فدائی ہے کہ کسی کی تقلید کو جائز نہیں سمجھتا، حتیٰ کہ اشخاصِ ماضی جو صحابہ کرام سے لے کر ائمہ مجتہدین اور بعد کے سلفِ صالحین اور ہر دور کے مجددین تک کو شامل ہے کسی سے بھی دین کو سمجھنا اپنے لیے جائز نہیں سمجھتا، بلکہ براہِ راست قرآن و سنت سے سمجھتا ہے۔ گویا اشخاصِ ماضی، بزرگانِ دین قرآن و سنت کو ہاتھ نہ لگاتے تھے۔ اور ہدایہ و کنز اور عالمگیری کے مصنفین خلافِ قرآن اپنی کتابوں میں درج کر گئے ہیں جس کے باعث کسی عالم دین کو اس باز پرس کے جواب میں ان کے دامنوں میں پناہ نہ ملے گی کہ تم نے قرآن کو ہاتھ نہ لگایا تھا اور ان کتابوں میں خلافِ قرآن جو لکھا تھا اس کو مانتے رہے۔ العیاذ باللہ۔

اور جو بزرگ حضرت امام ابو حنیفہ اور امام شافعیؒ تک کی تقلید و پابندی کو گناہ سے شدید تر کہتا لکھتا ہے اس نے اپنی یہ کتاب ”خلافتِ ملوکیت لکھتے وقت اور اس میں چار خلفاءِ راشدین رضی اللہ عنہم کی خلافتِ راشدہ کے بعد تمام صحابہ و تابعین و تبع تابعین اور تمام مسلمانوں کو اب تیرہ سو سال گزرنے تک غیر دینی، غیر اسلامی ملوکیت کا قائم و دائم رکھنے والا ثابت کیا ہے۔ اور اسی بات کو ثابت کرنے کے لیے مودودی صاحب نے حضورؐ

پُر نور صلی اللہ علیہ وسلم کے تربیت یافتہ اور فیضانِ نبوت کے تزکیہ و تصفیہ سے آراستہ پیراستہ شاگردان صحابہ کرام کو سبائی روافض کذاب راویوں کی ہفتوا و کذبات سے ملوث و مطعون کرنے میں ذرا بھی ہچکچاہٹ و رکاوٹ محسوس نہیں فرمائی۔

کجااں شوراشوی کجااں بے نمکی | آخر یہ ملوکیت کا لفظ آپ نے قرآن کریم کی کن آیات میں ملاحظہ فرمایا، یا احادیث

طیبہ اور سنتِ سنہ علیٰ صاحبہا ألف صلوة و تحیة کے ذخائر میں سے کتنی روایات میں ملوکیت کے الفاظ اور اس کے متعلقہ خطرات کا مطالعہ فرما کر آپ نے خلافتِ راشدہ کے بعد ساری امت پر ملوکیت، غیر دینی سیاست اور شریعت کی حدیں توڑنے والی حکومت کا محققانہ اور آزادانہ فتویٰ لگایا۔

جو شخص قرآن و سنت کے سوا کسی ہزرگ سے دین کی بات سمجھنا روا نہیں رکھتا اور انسانوں کی لکھی ہوئی کتابوں کو ہاتھ لگانا قرآن و سنت کو ہاتھ نہ لگانا فرماتا ہے وہ قرآن و سنت میں کسی جگہ لفظِ ملوکیت ثابت فرمائے کہ فلاں آیت میں لفظ ”ملوکیت“ وارد ہے۔ یا فلاں فلاں حدیث میں۔ لفظ ”ملوکیت“ آیا ہے۔ اس لفظ کی عربی زبان میں استعمال کی صحت و عدم صحت کا سوال دوسرا ہے۔ لیکن اس سے قطع نظر یہ دیکھنا چاہیے کہ جو ہزرگ لیڈر، صحابہ کرام تک کو اس لفظ سے مطعون کر رہا ہے۔ اور انسانوں کی کتابوں کو ہاتھ لگانا اور ان کی تقلید کرنا گناہ سے شدید تر ماننا ہے، آیا وہ خود یہ لفظ انسانوں کی کتابوں سے لے آیا ہے یا خدا تعالیٰ کی کتاب اور رسولِ پاک صلی اللہ علیہ وسلم

کی احادیث میں اس لفظ کو دیکھ کر اس کا مصداق صحابہ کرام اور بعد کے تمام مسلمانوں کو بنا کر غیر دینی خلاف اسلام حکومت قائم کرنے کا ذمہ دار ٹھہرایا ہے؟

ملوکیت کا لفظ | جہاں تک ہماری معلومات اور معمولی سے مطالعہ کا تعلق ہے قرآن مجید اور احادیث طیبہ میں کسی جگہ لفظ ملوکیت وارد نہیں ہوا۔ اب جناب مودودی صاحب اور آپ کی جماعت کے اہل علم بارگاہ الہی میں جانے سے پہلے اس بات پر غور فرمائیں کہ انہوں نے کیوں خدا تعالیٰ کی کتاب اور رسول پاک صلی اللہ علیہ وسلم کی سنت کو چھوڑ کر یہ لفظ صحابہ کرام اور تمام امت کے لیے بعض انسانوں کی لکھی ہوئی کتابوں سے لے کر ان کو مطعون و مجروح کیا۔

قرآن کریم اور احادیث طیبہ میں ملک۔ ملک۔ ملوک۔ امام۔ امہ خلیفہ خلفاء۔ سلطان۔ سلاطین۔ امیر۔ امرار کے الفاظ تو وارد ہیں۔ مگر لفظ ملوکیت نہیں ہے۔

مودودی صاحب کا عملی تسفل | درحقیقت مودودی صاحب نے یہ لفظ آیات و احادیث سے تو نہیں لیا، بلکہ مستشرقین سے یاتاریخ کی کتابوں سے لیا ہے۔ اس لیے اس کی تشریح اور توضیح بھی اہل اسلام کے خلاف مستشرقین اور سبائی ملحدین کے طرز پر فرمائی ہے۔ ورنہ اسلام میں یہ ہرگز نہ ہرگز نہیں کہ تیس سالہ خلافت راشدہ کے بعد جو حکومت مسلمانوں کی ہوگی وہ ضرور غیر اسلامی غیر دینی حکومت (ملوکیت) ہوگی۔ اور نہ اسلام میں کتاب اللہ

اور سنتِ رسول اللہ صلی اللہ علیہ وسلم میں خلیفہ و خلفاء کا لفظ اسلامی دینی حکومت کے سربراہوں کے لیے خاص کیا گیا ہے اور نہ لفظ ملوک و ملک اور ملک غیر اسلامی حکومت یا کافرانہ حکومت کے سربراہوں کے لیے خاص کیا گیا ہے۔

قرآن و حدیث میں خلیفہ و ملک وغیر مترادف الفاظ ہیں | بلکہ قرآن کریم اور احادیث استعمال عرب میں خلیفہ و خلفاء۔ امام ائمہ۔ ملک۔ ملوک، سلطان، سلاطین امیر امراء یہ سب الفاظ اپنے مصداق میں مترادف و ہم معنی ہیں۔ جو کسی قوم اور ملک کے بڑوں اور سرداروں اور سربراہوں کے لیے استعمال ہوتے ہیں۔ ان میں سے کوئی لفظ مومن مسلم عادل و صالح کے لیے مخصوص و معین نہیں اور نہ کوئی لفظ کافر و فاسق اور غیر مسلم یا مسلم ظالم و غیرہ کے لیے مخصوص و معین ہے اور نہ یہ ہے کہ اسلامی نظام اور شرعی قوانین و آئین کو نافذ کرنے والے مسلمانوں کے لیے کوئی لفظ معین و مخصوص ہے۔ اور نہ کوئی لفظ غیر شرعی، اور غیر دینی حکومت پر پاؤ جاری کرنے والوں کے لیے خصوصی طور پر مستعمل و مقرر ہے بلکہ ہر لفظ ہر قسم کے سربراہ حکومت اور سرس مملکت کے لیے مستعمل ہے۔ مندرجہ ذیل آیات و روایات اس حقیقت کو نمایاں طور پر ثابت کر رہی

ہیں :-

﴿خلفاء و خلیفہ﴾

تحقیق میں زمین میں خلیفہ حضرت آدم
علیہ السلام کو بناتا ہوں۔

إِنِّي جَاعِلٌ فِي الْأَرْضِ
خَلِيفَةً (پ)

اللہ تعالیٰ نے اُن لوگوں سے وعدہ کیا ہے جو تم (مظلوم و بے کس صحابہ) میں سے ایمان لائے اور نیک عمل کیے کہ ضرران کوزین میں خلیفہ بناؤں گا۔
اے داؤد (علیہ السلام) تحقیق ہم نے تجھ کو ملک میں خلیفہ بنایا۔

اللہ تعالیٰ نے تم (مسلموں اور غیر مسلموں) کوزین میں خلیفہ بنایا۔

اے قوم عاد (کافرو) تم کو نوح (علیہ السلام) کے بعد خلفاء بنایا۔

اے قوم ثمود (کافرو) یاد کرو جب کہ تم کو عاد کے بعد خلفاء بنایا۔

تحقیق اللہ تعالیٰ نے طالوت کو ملک مقرر کیا ہے۔

داؤد (علیہ السلام) نے جالوت کو قتل کیا، اور اللہ تعالیٰ نے داؤد (علیہ السلام) کو ملک دے دیا۔

(۲) وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ (پ)

(۳) يَا دَاوُدُ إِنَّا جَعَلْنَاكَ خَلِيفَةً فِي الْأَرْضِ (پ)

(۴) جَعَلْنَاكُمْ خُلَفَاءَ الْأَرْضِ (پ)

(۵) وَاذْكُرُوا إِذْ جَعَلْنَاكُمْ خُلَفَاءَ مِنْ بَعْدِ قَوْمِ نُوحٍ (پ)

(۶) وَاذْكُرُوا إِذْ جَعَلْنَاكُمْ خُلَفَاءَ مِنْ بَعْدِ عَادٍ (پ)

(ب) مَلِكٍ مُلُوكٍ

(۱) إِنَّ اللَّهَ قَدْ بَعَثَ لَكُمْ طَالُوتَ مَلِكًا (پ)

(۲) قَتَلَ دَاوُدُ جَالُوتَ وَآتَاهُ اللَّهُ الْمُلْكَ (پ)

(موسیٰ علیہ السلام نے بنی اسرائیل کو فرمایا)،
اللہ تعالیٰ کا انعام یاد کرو جبکہ تم میں سے انبیاء بنا
اور تم کو ملوک (بادشاہ) بنایا اور تم کو ایسی
نعمتیں دیں جو عالمین میں کسی ایک کو
نہیں دیں۔

کہہ — (یا رسول اللہ صلی اللہ علیہ وسلم)
اے اللہ تو ملک کا مالک ہے تو دیتا ہے
ملک و حکومت جس کو چاہتا ہے اور
چھین لیتا ہے ملک جس سے چاہتا ہے
(نیک و بد۔ مؤمن و کافر۔ امیر و فقیر کا
کوئی سوال نہیں)

(۳) وَ اذْكُرُوا نِعْمَةَ اللّٰهِ
عَلَيْكُمْ اذْ جَعَلَ فِيكُمْ
اَنْبِيَاءً وَ جَعَلَ لَكُمْ
مُلُوكًا
وَ اَشْكُرْ مَا لَمْ يُوْتِ
اَحَدًا مِّنَ الْعٰلَمِيْنَ (پ)
(۴) قُلِ اللّٰهُمَّ مَلِكَ الْمُلْكِ
تُوْتِ لِي الْمُلْكَ مَنْ
تَشَاءُ وَ تَنْزِعُ الْمُلْكَ
مِمَّنْ تَشَاءُ
(پ)

(ج) امام و ائمہ

تحقیق میں تجھے (اے ابراہیم علیہ السلام)
لوگوں کا امام بنانا ہوں۔
ہم نے انکو (انبیاء علیہم السلام کو) امام بنایا تھا
جو ہمارے حکم سے ہدایت کرتے تھے۔
ان کفر کے اماموں (کفار کے بڑے
بڑے رئیسوں) سے لڑائی کرو۔
ہم نے ان کو افرعون و ہامان کو، ائمہ

(۱) اِنِّیْ جَاعِلُكَ لِلنَّاسِ
اِمَامًا (پ)
(۲) وَ جَعَلْنٰهُمْ اٰیٰمَةً
یَّهْدُوْنَ بِاَمْرِنَا۔ (پ)
(۳) قَاتِلُوْا اٰمَّةَ الْکُفْرِ
(پ)
(۴) وَ جَعَلْنٰهُمْ اٰمَّةً یَّدْعُوْنَ

إِلَى النَّارِ
(۲)

دوسرا رہ بنایا تھا، جو دوزخ کی طرف
بلاتے تھے۔

احادیثِ طیبہ میں بہ کثرت یہ الفاظ وارد ہیں، اللہ تعالیٰ فرماتے ہیں:-
انما مالک المملوک و
ملاک المملوک

میں بادشاہوں کا مالک اور بادشاہوں کا
ملک اور بادشاہ ہوں۔

حضور پر نور صلی اللہ علیہ وسلم نے اپنے صحابہ کرام کی ایک جماعت کو بحری
لڑائی لڑنے کی وجہ سے ہستی ہونے کی خوش خبری سنائی اور ان کے حق میں
ارشاد فرمایا کہ وہ ایسے ہیں جیسے کالمملوک علی الاسرة (صحیح بخاری) جیسے
ملوک و بادشاہ اپنے شاہی تختوں پر بیٹھے ہوں۔

السلطان ظل الله في
الارض

سلطان (بادشاہ مسلمان) زمین میں
اللہ تعالیٰ کا ظل و سایہ ہے۔ یعنی جس

کے ذریعہ آرام و عیش حاصل ہوتا ہے۔
من اهان سلطان الله
في الارض اهان الله

جو شخص سلطان اللہ (مسلمان بادشاہ)
کی اہانت کرے اللہ تعالیٰ اس کو
ذلیل کرے گا۔

افضل الجهاد كلمة
حق عند سلطان جائر

سب سے افضل جہاد سلطانِ جائر
و ظالم کے سامنے حق بات بیان
کرنے کا ہے۔

اذا كان امراءكم خياركم

جب تمہارے امراء و حکام نیکو کار ہوں

واذا كان امراءكم
شراكم
لا يزال الدين عزيزاً
منيعاً الى اثنا عشر
خليفة كلهم من قریش
كانت بنو اسرائيل
تسوسهم الانبياء عليهم
السلام وانما لا نبى بعدك
وسيكون خلفاء فيكثرون
الحديث

اور جب تمہارے امراء و حکام شریعہ
و بدکار ہوں۔
بارہ خلیفوں کے دور و عہد میں
غالب و بلند ہوگا جو کہ سارے قریش
میں سے ہوں گے۔
بنی اسرائیل کی سیاست اور انتظام
امور انبیاء علیہم السلام کرتے تھے اور
میرے بعد کوئی نبی نہیں۔ اور میرے بعد
خلفاء ہوں گے جو کثیر تعداد میں اور
بہت ہوں گے۔ الخ

تو ان آیات و احادیث سے یہ بات صراحتاً ثابت ہوتی ہے کہ ان سب
الفاظ امام، امیر، خلیفہ، ملک، سلطان کے مصداق میں اس قسم کا کوئی
فرق نہیں کہ ملک و سلطان تو غیر اسلامی حکومت کے سربراہ اور بڑے سردار
کے لیے مخصوص ہو۔ اور خلیفہ و امام و امیر اسلامی حکومت کے سربراہ و سردار کے
کے لیے مخصوص و معین ہو۔

ان آیات و احادیث کے بعد اب خاص طور پر ان احادیث طیبہ کو سامنے
رکھیے جو کہ خاص طور پر خلافت و ملک کے بارے میں وارد ہوئی ہیں۔ جن میں
خلافت و ملک کے الفاظ تو ضرور وارد ہیں لیکن لفظ "ملوکیت" کا کہیں نام و
نشان نہیں ملتا۔ اور پھر اس کے ساتھ ساتھ اس چیز پر بھی غور کیجیے کہ خلافت

ملک کے بیان فرمانے سے حضور پر نور صلی اللہ علیہ وسلم کی مراد کیا ہے۔ یہ احادیث حسب ذیل ہیں :-

(۱) عن سفینة رضى الله عنه
قال سمعت النبي صلى الله
عليه وسلم يقول للخلافة
ثلثون سنة ثم يكون
ملكاً - ثم يقول سفينة
امسك خلافة ابى بكر
سنتين وخلافة عمر
عشرة وعثمان اثنتى عشر
وعلى ستة -

حضرت سفینہؓ سے روایت ہے کہ وہ
فرماتے تھے میں نے حضرت نبی علیہ السلام
سے سنا کہ آپؐ فرماتے تھے، خلافت
(خاصہ موعودہ) تیس سال ہوگی۔ پھر
ملک (خلافتِ عامہ بادشاہی) ہوگی۔
حضرت سفینہؓ نے فرمایا شمار کر۔ خلافت
ابوبکرؓ دو سال۔ اور خلافتِ عمرؓ
دس سال۔ اور خلافتِ عثمانؓ بارہ سال
اور خلافتِ علیؓ چھ سال۔

(تراہ احمد الترمذی و ابو داؤد۔

مشکوٰۃ ص ۴۶۳)

(۲) سمعت سالم بن عبد الله
بن عمر يحدث عن ابيه
ان عمر بن الخطاب رضى
الله عنه كان يقول ان
الله بدء هذا الامر اى
امر الاسلام، حين بدء
حضرت عبد اللہ بن عمرؓ فرماتے ہیں
حضرت عمرؓ فرماتے تھے۔ تحقیق اللہ
تعالیٰ نے امر دین کو جس وقت شروع
فرمایا تو نبوت و رحمت سے شروع
فرمایا اس کے بعد دین کا معاملہ خلافت
و رحمت کی طرف پھرے گا۔ اس کے

بِسُوَّةٍ وَرَحْمَةٍ ثُمَّ يَعُودُ
 إِلَى خِلاَفَةٍ وَرَحْمَةٍ
 ثُمَّ يَعُودُ إِلَى سُلْطَانٍ وَ
 رَحْمَةٍ ثُمَّ يَعُودُ مُلْكًا
 وَرَحْمَةً ثُمَّ يَعُودُ جَابِرِيَّةً
 إِلَى (مُسْتَدْرَكِ الْحَاكِمِ ص ۳۴۳)

سکتا ہے اللہ تعالیٰ کے ساتھ اور اللہ تعالیٰ کے ساتھ
 یہ عقوبت بشی لا یكون اقل من الحسن وهذا الموقف في حكم المرفوع
 لان الحوادث الآتية لا مدخل فيها للرأي وقول الصحابي فيما لا يدرك
 بالرأي مرفوع حكما صرح به الاصوليون۔

(۳) عن ابی عبیدہ و معاذ بن
 جبل عن رسول اللہ صلی
 اللہ علیہ وسلم قال ان
 هذا الامر بدئ نبوة و
 رحمة ثم یكون خلافة و
 رحمة ثم ملکا عضوضا
 ثم کائن جبریتة وعتوا و
 فسادا فی الارض یتحلون
 للحریب و الفرج و الخمر و
 حضرت ابو عبیدہ اور معاذ بن جبل رضی
 جناب رسول اللہ صلی اللہ علیہ وسلم سے
 روایت کرتے ہیں کہ آں حضرت صلی اللہ
 علیہ وسلم نے فرمایا تحقیق یہ امر بدئ نبوت
 و رحمت سے شروع ہوا پھر خلافت و
 رحمت ہوگی پھر کاٹنے والی بادشاہت
 ہوگی۔ پھر جبری قہر و غلبہ اور سرکشی و
 فساد والی حکومت ہوگی۔ جو کہ ریشم
 اور شرمگاہوں اور شرابوں کو حلال کی

طرح استعمال کریں گے۔ باوجود ان باتوں کے ان کو رزق بھی دیا جائے گا اور نصرت و تائیدِ غیبی بھی حاصل ہوتی رہے گی، حتیٰ کہ اللہ تعالیٰ کے پاس مگر پہنچیں گے۔

حضرت حذیفہؓ نے فرمایا۔ جناب سول اللہ صلی اللہ علیہ وسلم نے ارشاد فرمایا تھا تم لوگوں میں نبوت اُس وقت تک موجود ہوگی جب تک اللہ تعالیٰ چاہیگا پھر اللہ تعالیٰ نبوت کو اٹھالے گا۔ پھر خلافت نبوت کے منہاج و طریقہ پر ہوگی جب تک اللہ تعالیٰ چاہے گا۔ پھر اللہ تعالیٰ اس خلافت کو اٹھالیگا پھر ملکِ عارض ہوگا جب تک اللہ تعالیٰ چاہے گا۔ پھر اللہ تعالیٰ اس کو اٹھالے گا۔ پھر ملکِ جبریہ ہوگا جب تک اللہ تعالیٰ چاہے گا۔ پھر اللہ تعالیٰ اس کو اٹھالے گا۔ پھر خلافت نبوت کے منہاج و طریقہ پر ہوگی۔

يُرزقون على ذلك و
ينصرون حتى يلقوا الله
سواء البيهقي (مشکوٰۃ ص ۴۶)

(۴) وعن حذيفة قال قال
رسول الله صلى الله
عليه وسلم تكون النبوة
فيكم ما شاء الله ان تكون
ثم يرفعها الله تعالى ثم
تكون خلافة على منهاج
النبوة ما شاء الله ان
تكون. ثم يرفعها الله
تعالى. ثم تكون ملكاً
عاضاً فتكون ما شاء الله
ان تكون ثم يرفعها الله
تعالى ثم تكون ملكاً
جبرية فيكون ما شاء
الله ان يكون ثم يرفعها

پھر حضرت صلی اللہ علیہ وسلم یا راوی،
خاموش ہو گئے۔ یہ خبریں قیامت تک
کے لیے ہیں۔ یہ آخری خلافت منہاج
نبوت پر حضرت مہدی علیہ الرحمۃ اور
عیسیٰ علیہ السلام کی ہوگی۔ انشاء اللہ تعالیٰ
حضرت عبداللہ بن مسعودؓ حضرت
نبی علیہ السلام سے روایت کرتے ہیں
کہ آپ نے فرمایا تھا اسلام کی چکی
پینتیس یا چھتیس یا سینتیس سال تک
چلتی رہے گی (اسلام قوت پر ہوگا)
پس اگر لوگ ہلاک ہوں گے تو ان کا
راستہ انہی لوگوں کا سا ہے جو پہلے
ہلاک ہوئے۔ اور اگر ان کے لیے دین
قائم و مضبوط رہے گا تو ستر سال
تک رہے گا۔ میں نے پوچھا یہ ستر سال
باقی ماندہ سالوں میں سے یا گذشتہ سالوں
کے ساتھ مراد ہیں۔ تو فرمایا گذشتہ
سالوں کے ساتھ ہیں۔

اس حدیث شریف کا مقصد عموماً تو سن ہجری پینتیس یا سینتیس تک لیا گیا

اللہ تعالیٰ تم تکون
حلافہ علی منہاج
النبوة ثم سکت لہ
(مشکوٰۃ ص ۴۶۱)

(۵) عن عبد اللہ بن مسعود
عن النبی صلی اللہ علیہ
وسلم قال تدور رحی
الاسلام لخمس ثلاثین
اوست و ثلاثین او سبع
و ثلاثین فان یھلکوا
فسبیل من ھلک وان
یقم لھم دینھم یقم لھم
سبعین عاماً قلت اما
بقی او ہما مضی قال مہما
مضی - رواہ ابو داؤد۔
(مشکوٰۃ ص ۴۶۵)

ہے۔ لیکن بعض محدثین و بزرگانِ دین نے خلافت کے پینتیس^{۳۵} سینتیس سال مراد لیے ہیں۔ اس لیے محبوب سجانی حضرت شیخ عبدالقادر جیلانی نے اپنی کتاب ”غنیۃ الطالبین“ میں خلافت کے سینتیس سال مراد لیے ہیں۔ لکھتے ہیں :-
 ”اور حضرت معاویہ کی خلافت کا ثبوت ایک طریق سے حضور صلی اللہ علیہ وسلم کے ارشادِ مبارک سے بھی ظاہر ہوتا ہے کہ آپ صلی اللہ علیہ وسلم نے فرمایا کہ اسلام کی چکی پینتیس سینتیس سال تک چلتی رہے گی اس حدیث میں چکی سے مراد قوتِ اسلام ہے۔ اور تیس برس سے جو پانچ برس زائد کا بیان ہے وہ حضرت معاویہ کا زمانہ ہے۔“ (اردو

ترجمہ غنیہ، ص ۱۳۳-۱۳۴)

(۶) عن ابی بکرۃ ان سر جلا قال لرسول اللہ صلی اللہ علیہ وسلم رأیت کانت میزانا نزل من السماء فوزنت انت و ابوبکر فرجحت انت و وزن ابوبکر و عمر فرجح ابوبکر و وزن عمر عثمان فرجح عمر ثم رفع المیزان فاستأھا رسول

حضرت ابوبکرؓ سے روایت ہے کہ ایک شخص نے جناب رسول اللہ صلی اللہ علیہ وسلم کی خدمتِ اقدس میں عرض کیا میں نے (خواب میں) دیکھا گویا کہ ایک ترازو آسمان سے اتر چکی جس میں آپ کو اور ابوبکر صدیق کو تولایا گیا تو آپ ترجیح اور زیادتی لے گئے۔ پھر ابوبکر و عمر کو تولایا گیا تو ابوبکر ترجیح لے گئے۔ پھر عمر و عثمان کو تولایا گیا تو عمر ترجیح لے گئے۔ پھر وہ میزان (ترازو) اٹھالی گئی اس

خواب سے حضور صلی اللہ علیہ وسلم مغوم
ہوئے اور پھر فرمایا، یہ خلافتِ نبوت
ہے۔ اس کے بعد اللہ تعالیٰ جس کو
چاہیں گے ملک و حکومت عطا
کریں گے۔

اللہ صلی اللہ علیہ وسلم
یعنی فسأله ذلك فقال
خلافة نبوت ثم يؤتى الله
المالك من يشاء۔

سراة الترمذی و ابوالاؤد
(مشکوٰۃ ص ۵۱)

اس حدیث شریف کے ذریعہ حضور پر نور صلی اللہ علیہ وسلم نے خلافتِ نبوت
کے بعد جو "ملک" آجانے کی خبریں دی ہیں ان کا معنی اور مقصد واضح فرما دیا ہے
کہ خلافتِ نبوت کے بعد اللہ تعالیٰ جس کو چاہے گا ملک و حکومت دے گا۔
جو عام قانونِ قدرت ہے۔ وَاللّٰهُ يُؤْتِيْ مُلْكَهُ مَن يَّشَاءُ۔

حضرت ابوہریرہ سے روایت ہے کہ
حضور صلی اللہ علیہ وسلم نے فرمایا کہ بنی
اسرائیل کی سیاست و حکومت انبیاء
علیہم السلام کرتے تھے جب کوئی نبی
گزر جاتا تو اس کے بعد دوسرا نبی اس
کی جگہ بھیجا جاتا۔ اور میرے بعد کوئی نبی
نہیں ہو سکتا۔ اور ضرور خلفاء ہوں گے
جو بہت سے ہوں گے۔ عرض کیا گیا،
ہم مسلمانوں کو کیا حکم ہے۔ ارشاد فرمایا

(۷) عن ابی ہریرۃ رض عن النبی
صلی اللہ علیہ وسلم قال
كانت بنو اسرائیل تسوّمهم
الانبياء علیہم السلام
كلما هلك نبی خلفه
نبی وانما لا نبی بعدی
وسیکون الخلفاء
فیکثرون قالوا فماتنا مرنا
قال فوا بیعتنا الا اول،

تم ہر گلے کچھلے کی بیعت میں وفاداری
و تا بعداری کرتے رہو۔ اور ان کے
حقوق پورے ادا کرو۔ پھر اللہ تعالیٰ
ان سے ان کی رعیت کے متعلق خود
سوال فرمائیں گے۔

جابر بن سمرہ کہتے ہیں۔ میں نے جناب
رسول اللہ صلی اللہ علیہ وسلم سے سنا
کہ آپ فرماتے تھے دین اسلام،
عزت و غلبہ سے رہے گا بارہ خلیفوں
کے دور میں جو سارے کے سارے
قریش میں سے ہوں گے۔
(بخاری و مسلم)

شریح بن عبید کہتے ہیں سیدنا علیؑ
کے ہاں اہل شام کا ذکر ہوا تو آپ
کی خدمت میں عرض کیا گیا کہ اے
امیر المؤمنین ان پر لعنت کیجیے تو سیدنا
علیؑ نے فرمایا۔ نہیں۔ کیوں کہ میں نے
جناب رسول اللہ صلی اللہ علیہ وسلم سے
سنا کہ فرماتے تھے کہ ابدال شام میں

فَالأَوَّلُ اعطوهم حقهم
فان الله سائلهم عما
استرعاهم۔ متفق عليه
(مشکوٰۃ ص ۳۲)

(۸) عن جابر بن سمره قال
سمعت رسول الله صلى
الله عليه وسلم يقول
لا يزال الاسلام عزيزاً
الى اثني عشر خليفه
كلهم من قریش الى
متفق عليه۔ (مشکوٰۃ ص ۵۵)

(۹) عن شريح بن عبید قال
ذكر اهل الشام عند عليؑ
وقيل العنهم يا امير
المؤمنين قال لا الهي
سمعت رسول الله صلى
الله عليه وسلم يقول
الابدال يكونون بالشام

ہوتے ہیں۔ اور وہ پچیس مرد ہیں۔
 جب کوئی ان میں سے فوت ہوتا ہے
 تو اللہ تعالیٰ اس کی جگہ دوسرا ابدال
 بناتے ہیں جن کی برکات سے بارشیں
 آتی ہیں اور جن کی برکات سے فتح و نصرت
 حاصل ہوتی ہے اور جن کی برکت سے اہل
 شام سے عذاب ہٹایا اور دور رکھا جاتا
 ہے۔ (اُس وقت ابدال حضور صلی اللہ
 علیہ وسلم کے وہ صحابہ تھے جو شام میں حضور
 معاویہ کے ساتھ تھے۔

حضرت عمرؓ فرماتے ہیں کہ جناب رسول
 اللہ صلی اللہ علیہ وسلم نے ارشاد فرمایا
 تھا، میں نے اپنے سر کے نیچے نور کا،
 ایک عمود (ستون) بلند ہوتے دیکھا جو
 چڑھتے اور بڑھتے ہوئے شام میں جا
 ٹھیرا۔ (تویہ نور غلبہ اسلام و حکومت
 اسلامی کا ہے۔)

حضرت ابوالدرداءؓ کہتے ہیں کہ جناب
 رسول اللہ صلی اللہ علیہ وسلم نے فرمایا

وہم اربعون رجلاً
 كلما مات رجل
 ابدل الله مكانه
 رجلاً - يستقي بهم
 الغيث وينتصر بهم
 على الاعداء ويصرف
 عن اهل الشام بهم
 العذاب
 (مشکوٰۃ ص ۵۸۲)

(۱۰) عن عمر قال قال رسول
 الله صلى الله عليه وسلم
 رایت عموداً من نور
 خرج من تحت راسی
 ساطعاً حتی استقر
 بالشام -
 (مشکوٰۃ ص ۵۸۳)

(۱۱) عن ابي الدرداء قال قال
 رسول الله صلى الله

علیہ وسلم ات اللہ
 تعالیٰ یقول انا اللہ لا
 الہ الا انا مالک الملوک
 ومَلِک الملوک قلوب
 الملوک فی یدای لہ
 (مشکوٰۃ ص ۳۲۳)

اللہ تعالیٰ فرماتے ہیں میں اللہ ہوں۔
 میرے سوا کوئی معبود نہیں میں تمام
 ملوک و شاہوں کا مالک ہوں اور
 تمام ملوک کا ملک و بادشاہ ہوں۔
 اور تمام ملوک کے دل میرے قبضہ
 میں ہیں۔

جس طرح اس حدیث قدسی میں اللہ تعالیٰ نے اپنے آپ کو مَلِک الملوک
 فرمایا ہے اسی طرح قرآن مجید کی سورۃ فاتحہ میں قرآن متواترہ مَلِکِ یَوْمِ الدِّینِ
 مَلِکِ یَوْمِ الدِّینِ دونوں طرح ہے۔ یعنی "یوم دین" قیامت کا ملک و
 بادشاہ اللہ تعالیٰ ہے۔

تو مذکورہ بالا آیات و احادیث سے یہ بات بخوبی واضح ہو جاتی ہے کہ
 لفظ "ملک" یا لفظ "ملوک" و "ملک" کے کسی پر اطلاق کرنے سے ہرگز ہرگز
 یہ مراد نہیں ہوتی کہ اس کی حکومت خلاف اسلام یا غیر دینی حکومت ہے۔
 کیونکہ لفظ "ملک" و "خلیفہ" ہر دو، حضرات انبیاء کرام علیہم السلام تک پر
 اطلاق کیے گئے ہیں۔ داؤد علیہ السلام کے متعلق ہے :-

قَتَلَ دَاوُدُ جَالُوتَ وَ
 اٰتٰهُ اللّٰهُ الْمُلْکَ
 داؤد علیہ السلام نے جالوت کو قتل
 کر دیا اور اللہ تعالیٰ نے ملک داؤد
 علیہ السلام کو دے دیا۔

اور دوسری جگہ قرآن مجید میں فرمایا :-

يَا دَاوُدُ إِنَّا جَعَلْنَاكَ خَلِيفَةً
 اے داؤد علیہ السلام ہم نے تجھے خلیفہ بنایا۔
 اسی طرح موسیٰ علیہ السلام نے بنی اسرائیل کو فرمایا:-

يَقُومُ اذْكُرُوا نِعْمَتَ
 اے قوم اللہ تعالیٰ کی نعمت جو تم پر
 هُوِيَ اس کو یاد کرو جب کہ تم میں انبیا۔
 عَلَيْهِمُ السَّلَامُ بنائے اور تم کو ملوک و
 بادشاہ بنایا اور ایسی ایسی چیزیں دیں
 جودوسروں کو نہ دیں۔

الْعَالَمِينَ

اور حدیث شریف میں صاف گزر چکا ہے کہ بنی اسرائیل کی سیاست و حکومت
 انبیا علیہم السلام کرتے تھے۔ تو انہی انبیا علیہم السلام کو ملوک فرمایا گیا ہے۔
 مذکورہ بالا احادیث میں جس طرح تیس سالہ خلافت کے بعد ملک ہو جانے
 کی خبر دی گئی ہے اسی طرح بارہ خلفاء قریش کی بھی خبر دی گئی ہے۔ جن کے دور
 میں اسلام غالب و باعزت ہوگا۔ نیز بہت سے کثیر خلفاء کے ہونے کی بھی خبر
 دی گئی ہے جو کہ امت مسلمہ میں انبیا بنی اسرائیل علیہم السلام کی طرح سیاست و
 حکومت پر قابض و متصرف ہوں گے۔

اسی طرح خلافت و رحمت کے بعد سلطان و رحمت اور ملک و رحمت
 کی بھی خبر دی گئی ہے۔ اور میزان و ترازو والی حدیث میں یہ بھی فرمایا گیا ہے۔ کہ
 حضرت سیدنا عثمانؓ تک تو خلافت نبوت ہوگی۔ پھر ملک ہوگا۔ اللہ تعالیٰ
 جس کو چاہے گا دے گا۔ تو کیا اس حدیث کی وجہ سے کوئی شخص حضرت سیدنا

علی المرتضیٰ رضی اللہ تعالیٰ عنہ کی خلافت کو غیر دینی ملوکیت کہنے کی جرأت کر سکتا ہے؟ اسی طرح حضرت عمر بن عبدالعزیز کا دور حکومت بھی اسی ملک میں ہے کیا ان پر بھی لفظ "ملک" کے اطلاق سے غیر دینی ملوکیت کہی جائے گی۔ اور چونکہ حضرت عمر بن عبدالعزیز کو بھی انتخابی شوری کے ذریعہ حکومت نہیں ملی بلکہ سلیمان بن عبدالملک نے ان کو اپنے بعد خلیفہ مقرر کر دیا جس سے وہ تخت حکومت پر متمکن ہوئے۔ اور یہ بات تو سراسر غلط ہے کہ ان کی خلافت انتخابی یا شورائی تھی اگرچہ انہوں نے خلافت ملنے کے بعد ایک تقریر اس قسم کی فرمائی تھی، مگر وہ تقریر محض دارالخلافہ کے چند لوگوں میں تھی جو ان کے اپنے خیر خواہ اور خاندان کے آدمی تھے اور پہلے سے انہی کو چاہتے تھے۔ لیکن جس طرح آج کل کے جدید مجتہد حضرات خلافت و ملوکیت کے امتیاز و فرق کے متعلق اسلامی جمہوریت اور انتخابی خلافت کے دعوے دار ہیں اس کا تقاضا تو یہ تھا کہ وہ خود مستعفی ہو جاتے اور پھر اہل مدینہ۔ اہل مکہ۔ اہل شام۔ اہل عراق۔ اہل مصر وغیرہ کے اربابِ حل و عقد کو جمع کر کے شوری کے ذریعہ کسی خلیفہ کا انتخاب کرتے۔ جب وہ سب آپ کو یاد دوسرے کو منتخب کرتے تب شورائی انتخابی خلافت بنتی۔ مگر ایسا تو نہیں کیا گیا۔ اور پھر اس کے کچھ عرصہ بعد جب حضرت عمر بن عبدالعزیز کی ایک خارجی سے بحث ہوئی اور اس نے آخری سوال کیا کہ ایک عادل آدمی گوارا کر سکتا ہے کہ اس کا جانشین ایک ظالم ہو؟ جواب میں کہا کہ نہیں۔ تو خارجی نے کہا، کیا آپ اپنے بعد یزید بن عبدالملک کے حوالے یہ خلافت کر جائیں گے؟ انہوں نے کہا اس کے لیے تو میرا پیش رو سلیمان بن عبدالملک

ولی عہدی کی بیعت لے چکا ہے، اب میں کیا کر سکتا ہوں۔۔۔۔۔۔ اس پر
 عمر بن عبدالعزیز لاجواب ہو گئے اور بار بار کہتے رہے کہ یزید کے معاملہ نے
 مجھے مار ڈالا۔ (خلافت و ملوکیت ص ۱۹۱) تو اس ساری بحث میں عمر بن
 عبدالعزیز نے یہ تو نہ فرمایا کہ میں اب خلافت کو مسلمانوں کے شورے و
 انتخاب پر چھوڑوں گا۔ علاوہ ازیں اپنے بعد انتخاب وغیرہ کی کوئی وصیت
 بھی نہ کی۔ بلکہ حکومت اسی یزید بن عبدالملک کے سپرد کر گئے۔

جب عمر بن عبدالعزیز جیسے دین دار و متقی کو جن کے دورِ خلافت کو جناب
 مودودی صاحب نے بھی ”خلافت و ملوکیت“ میں مبارک دور لکھا ہے،
 آزادانہ انتخاب اور جمہوری انتخاب کے بغیر خلافت راشدہ کے تیس سالہ
 دور کے بعد ملک آجانے والے دور میں ہونے کے باعث کسی طرح موجب
 طعن و مستحقِ قدر قرار نہیں دیا جاسکتا تو اسی طرح دوسرے خلفاء و ملوک
 اسلام بھی اس لفظِ ملک و ملوک کی وجہ سے یقیناً غیر دینی سیاست
 لانے اور شریعت کی حدیں توڑ دینے وغیرہ کے ملزم و مجرم نہیں قرار دیے
 جاسکتے۔

تو جس طرح لفظِ ملک حضرت سیدنا علیؑ کی خلافت پر بعض روایات
 میں اور حضرت سیدنا حسنؑ کی خلافت پر وارد ہونے سے اور حضرت عمر بن
 عبدالعزیز کی خلافت کا دور ملکِ عضو میں ہونے سے ان حضرات کے
 مبارک ادوار کو غیر دینی یا غیر اسلامی کہنا غلط ہے اسی طرح دوسرے مسلمان
 خلفاء و امراء کو محض بوجہ لفظِ ملک و ملوک کے اطلاق سے ان کی حکومت کو

ملوکیت اور غیر اسلامی حکومت، اور حلال و حرام کی تمیز نہ کرنے والی حکومت اور شریعت کی حدیں توڑنے والی حکومت، سیاست کو دین پر بالا رکھنے والی حکومت قرار دینا بھی ہرگز صحیح نہیں۔ (خلافت و ملوکیت ص ۱۴۳)

اب یہ سوال ضرور سامنے آئے گا کہ جب خلافتِ خلافت کی دو قسمیں

خلافت کا اطلاق احادیث میں بعد والے ملوک پر ہوا اور ہوتا رہا اور اس کا انکار ہو بھی نہیں سکتا۔ کیونکہ خلفاءِ بنی امیہ اور خلفاءِ بنی عباس کی حکومت کو مصطفیٰ کمال سے پہلے ترکوں کی حکومت کو تمام مسلمان "خلافت" کہتے لکھتے رہے۔ تو حضور پر نور صلی اللہ علیہ وسلم کے اس ارشادِ گرامی کا کیا مقصد ہے کہ خلافت تیس سال ہے پھر ملک ہوگا۔ ملک و رحمت ہوگا۔ ملکِ عضو ہوگا۔ ملکِ جبریہ ہوگا اور پھر خلافت منہاجِ نبوت پر ہوگی۔ وغیرہ وغیرہ۔ تو اس کے متعلق حقیقت یہ ہے کہ یہ اخبارِ غیب ہیں۔ جو قیامت تک کے متعلق ہیں جن کی تعیین اشخاص و اوقات اجتہادی و ظنی ہے۔ منصوص و قطعی نہیں۔ ان ارشاداتِ نبوی صلی اللہ علیہ وسلم کا مقصد ہمارے سلفِ صالحین عقائد کی کتابوں میں اور شاہ ولی اللہ محدث دہلوی نے ازالۃ الخفاء میں یہ نقل کیا ہے کہ خلافت دو قسم کی ہے۔ ایک خلافتِ عامہ ملکیہ اور ایک خلافتِ خاصہ موعودہ۔ خلافتِ خاصہ موعودہ صرف تیس سال تک ہے جو مظلوم صحابہ سابقین اولین کے گروہ کے ساتھ مخصوص ہے۔ جو بعد میں کبھی کسی صحابی وغیر صحابی کے لیے نہیں ہوگی۔ اور وہ خلافتِ موعودہ ان ہی موعود لہم

صحابہ کرام سابقین اولین کے لیے صرف تیس سال تک ہوگی۔ پھر خلافتِ عامہ ملکیہ ہوگی۔ جو عام قانونِ قدرت اور سنتِ اللہ کے مطابق وَاللّٰهُ يُوعِظُ بِمُلْكِهِ مَنْ يَّشَاءُ اللہ تعالیٰ جس کو چاہتے ہیں ملک و حکومت عطا کرتے ہیں، صحابی غیر صحابی۔ افضل مفضول۔ عادل صالح اور ظالم و فاسق وغیرہ جسے اللہ تعالیٰ چاہے گا دے گا۔ لیکن وہ موعودہ خلافت صرف اُن مخصوص مظلوم صحابہ مہاجرین اولین کی ہوگی جو تیس سال ہوگی وہ منہاجِ نبوت پر ہوگی۔

اس خلافتِ موعودہ خاصہ علی منہاجِ نبوتہ
خلافتِ خاصہ کی خصوصیات کی علامات اور خصوصیات میں یہ ضروری

ہے کہ خلیفہ افضل اہل زمان ہو جس کی فضیلت خود حضور پر نور صلی اللہ علیہ وسلم کے مختلف ارشادات میں مذکور ہو۔ دوسرے اُس خلیفہ کا مغفور و جنتی ہونا اور دائمی رضائے الہی کا مستحق ہونا بھی نصوص و احادیث سے ثابت ہو۔ کیونکہ نبی افضل اہل زمان اور قطعی جنتی اور رضائے الہی کے اعلیٰ مقام پر فائز ہوتا ہے۔ منہاجِ نبوت پر جو خلیفہ ہوگا اس میں یہ امور شرعی دلائل سے ضرور ثابت ہوں گے۔ اسی لیے خلفاءِ اربعہ کی خلافت یقینی طور پر منہاجِ نبوتہ پر ثابت ہوتی ہے۔ ان حضرات کے علاوہ باقی سب لوگوں کی حکومت خلافتِ عامہ ملکیہ سلطان و رحمت، ملک و رحمت، ملکِ عضو، ملکِ جبریہ وغیرہ میں علی حسب الاعمال والاحوال والنیات داخل شمار ہوگی۔ جیسے بعد والے عام نیکو کار مسلمان صحابہ کرام اور خلفاءِ راشدین کے

مقام و مرتبہ کو نہیں پاسکتے۔ اسی طرح بعد والے خلفاء و امرا بھی ان حضرات کی خصوصیات تک نہیں پہنچ سکتے۔ تیس سالہ خلافتِ موعودہ صرف ان سعادت مند حضرات کے لیے تھی جن پر کفارِ مکہ نے طرح طرح کے ایسے وحشیانہ مظالم ڈھائے کہ جن کی نظیر و مثال تاریخِ عالم میں نہیں مل سکتی جس کے باعث وہ حضرات گھر بار چھوڑ کر مدینہ منورہ ہجرت کر کے چلے گئے۔ انہی مظلوم و بیگس صحابہ کرام کے مقامِ رفیع اور مقبولیتِ عند اللہ کو بیان کرنے کے ساتھ ساتھ اللہ تعالیٰ نے ان کو دنیا میں اطمینان و سکون اور خلافت و حکومت عطا کرنے کی بشارت سنادی، فرمایا:-

وعدہ کیا ہے اللہ تعالیٰ نے ان لوگوں سے جو تم (صحابہ کرام) میں سے ایمان لائے ہیں اور عملِ صالح کیسے ہیں کہ ضرور بالضرور ان کو زمین میں خلیفہ بنائے گا۔ جیسے کہ ان سے پہلے والے ایمان دار لوگوں کو خلیفہ بنایا تھا۔ اور ضرور بالضرور مضبوط کردے گا ان کے لیے اپنے پسندیدہ دین کو۔ اور ضرور بالضرور ان کو بدلے گا ان کے اس خوف و خطرہ کے بعد امن و اطمینان کی حالت۔ وہ میری عبادت کرتے رہیں گے۔ میرے ساتھ کسی کو

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَى لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ۝

(پہلا، سُورۃ النور)

شریک نہ کہیں گے۔ جو شخص اس کے بعد

کفر کرے پس وہی لوگ فاسق ہیں۔

تو اس جگہ اللہ تعالیٰ نے اُن وفادار و جاں نثارِ مظلوم و بے کس صحابہ کرامؓ کو بشارت اور خلافت کا وعدہ دیا ہے جو اللہ تعالیٰ کو اپنا رب کہنے کے جرم میں مظالم و مصائب کے پہاڑ اٹھا اٹھا کر اپنے گھر بار، مال اموال، عزیز و اقارب سے نکالے گئے تھے۔ جیسا کہ لفظ اَمْنُوْا کے بعد مِنْكُمْ کا لفظ اسی بات پر دلالت کرتا ہے۔ کیونکہ عام امت مراد ہوتی تو لفظ مِنْكُمْ زائد اور بے فائدہ ہو جاتا۔ اور اللہ تعالیٰ کا کلام زائد و بے فائدہ لفظوں سے پاک و منزہ ہے۔ دوسرے وَلِيْبِدًا لَّنْهَم مِّنْ بَعْدِ خَوْفِهِمْ اَمْنًا بھی صحابہ کرامؓ کی تخصیص پر واضح دلالت کرتا ہے۔ یعنی تم مظلوم و بے کس جاں نثار و وفادار صحابہ سے اللہ تعالیٰ کا وعدہ ہے کہ ضرور بالضرور تم کو خلافت عطا کرے گا اور ہر قسم کے خوف و خطر کو امن و امان سے بدل دیگا۔ اور تمہارے لیے اپنا پسندیدہ دین مضبوط و متکمّل کر دے گا۔ حضرات مفسرین اور علماء دین اور محقق دوران شاہ ولی اللہ دہلوی وغیرہ نے آیت کا یہی مقصد بیان کیا ہے۔

لیکن اس جگہ نہایت تعجب مودودی صاحب جیسے با مطالعہ شخص پر ہے

مودودی صاحب کی تفسیر یا تحریف

کہ اس آیت سے ہر دور کے ہر مسلمان کو خلافت میں حصہ دار مقرر فرماتے ہوئے خلافت و ملوکیت ص ۲۵ پر لکھتے ہیں :-

”سورہ نور کی آیت ۵۵ کے الفاظ لَيْسَتْ خِلَافَتُهُمْ فِي الْأَرْضِ

اس معاملہ میں صریح ہیں۔ اس فقرے کی رُو سے اہل ایمان کی جماعت کا

ہر فرد خلافت میں برابر کا حصہ دار ہے۔“

یہ آیت کی تعبیر و تفسیر ہوئی یا معنوی تحریف و تغیر؟

حیرت تو یہ ہے جب ہر مسلمان برابر کا حصہ دار ہے تو پھر حضرت معاویہؓ سے لے کر آج چودہ سو سال تک خلافتِ راشدہ کے تیس سالہ دور کے بعد مودودی صاحب نے تمام مسلمانوں پر یہ الزام کیوں لگایا ہے کہ ان میں خلافت مٹ گئی اور ملوکیت یعنی غیر دینی حکومت آگئی۔ اگر یہ صحیح ہے کہ خلافت نہ رہی تو پھر اللہ تعالیٰ کا وعدہ کیسے سچا رہا۔ جب کہ ہر فرد مسلمان کو خلافت کے وعدہ میں حصہ دار جناب مودودی صاحب نے بنایا ہے تو خلافت کے مٹ جانے اور ملوکیت کے آجانے کے بعد اب تیرہ سو سال سے مسلمان اس وعدہ الہی سے جب محروم پڑے ہیں تو اللہ تعالیٰ کا کلام اور وعدہ کیسے سچا اور صحیح رہا۔ العیاذ باللہ۔

بہر حال اس آیت میں اللہ تعالیٰ نے انہی مظلوم سابقین اولین صحابہ کرام کو تسلی دی تھی اور خلافت کا ان سے وعدہ فرمایا تھا، جس کے متعلق حضور پر نور صلی اللہ علیہ وسلم نے تفسیر و تشریح فرمائی کہ ان حضرات کی یہ خلافت موعودہ خاصہ صرف تیس سال تک ہوگی۔ تو آیت میں عام امت براہِ راست مراد نہیں۔ اگر عام امت مراد لی جائے تو اشکال ہوگا کہ نیک لوگوں کی بجائے، کتنے بدکار لوگوں کو حکومت ملی اور ایمان دار صالحین پر کتنے کفار و اشرار کی

حکومت رہی وغیرہ۔

خلاصہ | یہ کہ اللہ تعالیٰ نے جو حضور پر نور صلی اللہ علیہ وسلم کے مظلوم صحابہ کرام سے اس آیت میں خلافت کا وعدہ فرمایا تھا حضور صلی اللہ علیہ وسلم نے اسی موعودہ خلافت کے متعلق ارشاد فرمایا الخِلافة ثلاثون سنة ثم یكون ملکا۔ الخِلافة کا الف لام عہد کا بھی اسی طرف اشارہ ہے کہ یہ موعودہ خلافت ان مظلوم و بے کس صحابہ کرام کی جو خوف و خطر کے حالات میں دین حق کے لیے قربانی و جان فثانی کرتے رہے ان حضرات کی تیس سال تک ہوگی۔ اس کے بعد یہ خلافت موعودہ نہ رہے گی۔ بلکہ عام سنت الہی کے مطابق ملک و خلافت اور حکومت و ریاست ہوگی۔ یعنی وَاللّٰهُ یُوْتِیْ مُلْکَ مَنْ یَّشَآءُ جس کو اللہ تعالیٰ چاہے گا ملک و حکومت دے گا۔ جس میں افضل و مفضل اور صحابی و غیر صحابی، عادل و صالح اور فاسق و ظالم، ہر طرح کے خلفاء و امراء ہو سکیں گے جو عام افراد امت کی طرح اپنے اپنے اعمال و افعال کے مآجور و مسؤل ہوں گے۔ بہر حال ان مذکورہ بالا اور اس قسم کی جملہ احادیث و روایات کا یہ مقصد ہرگز نہ ہرگز اہل حق محدثین و فقہاء حضرات کے نزدیک نہیں کہ دینی و اسلامی حکومت و خلافت صرف تیس سال تک ہوگی۔ اور پھر اس کے بعد غیر دینی، خلاف اسلام ملوکیت ہوگی۔ جو شریعت کی حدیں توڑنے والی اور کتاب و سنت کے صریح احکام کی، خلاف ورزی کرنے والی اور حرام و حلال کی تمیز نہ کرنے والی وغیرہ حکومت ہوگی۔ بلکہ ان روایات و احادیث کا مقصد یہ ہے کہ خلافت موعودہ قرآنیہ

خاص کر مظلوم صحابہ کرام کی تیس سال تک رہے گی۔ پھر خلافت و حکومت ان موعودہم صحابہ سابقین اولین مظلوم حضرات کی نہ رہے گی بلکہ عام قانون قدرت کے مطابق ثمریوثی اللہ الملک من یشاء کے مطابق حکومت کا طریقہ جاری ہوگا، کہ ان کو آراء، خلفاء، ملوک، سلاطین سب کچھ کہا جا سکتا ہے۔

حضرت صدیق اکبرؓ کی وفات کے بعد حضرت عمر فاروقؓ نے فرمایا، کہ نہ مجھے خلیفۃ الرسول کہو اور نہ خلیفۃ الخلیفہ کہو۔ بلکہ امیر المؤمنین کہنا کافی ہے۔ اسی طرح حضرت معاویہؓ کے متعلق منقول ہے کہ انہوں نے فرمایا انا اول الملوک اور ایک حدیث میں وارد ہے للخلافة بالمدينة والملك بالشام تو ان روایات کا یہ مقصد ہرگز نہیں کہ حضرت عمرؓ خلیفہ نہ تھے۔ بلکہ صرف امیر تھے۔ یا حضرت معاویہؓ صرف ملک تھے، خلیفہ نہ تھے۔ اور شام میں خلافت نہ تھی۔ بلکہ سیدنا عمرؓ اور سیدنا امیر معاویہؓ کا مقصد تواضع و انکساری تھا۔ یعنی سیدنا عمرؓ اپنے آپ کو حضور پر نور صلی اللہ علیہ وسلم اور صدیق اکبرؓ کی اعلیٰ صفات و کمالات سے بہت کم سمجھتے ہوئے ان کی خلافت و نیابت اور قائم مقامی کا پورا پورا حق ادا کرنے میں اپنی کمزوری و عاجزی کا اقرار و اظہار اس طور پر کر رہے تھے کہ مجھے ان کا خلیفہ مت کہو۔ اور اسی طرح حضرت معاویہؓ نے علانیہ اپنے ایک خطبہ میں اقرار کیا کہ میں حضرت صدیق و فاروق و عثمان غنی رضی اللہ عنہم سے بہت فروتر و کم تر ہوں۔ تم لوگ میری کمزوریوں سے درگزر کر کے میرے ساتھ دینی تعاون کرو۔ میری ان حضراتِ خلفاء راشدین کے

بلند مقام تک رسائی نہیں۔ اور نہ میں ان کی خلافت موعودہ قرآنیہ کا مسندِ خلیفہ ہوں۔ بلکہ اس موعودہ خلافت کے بعد والی حکومت اور ملکی خلافت کے مستحق لوگوں میں سے اول الملوک اور اول خلیفہ غیر موعودہ ہوں۔ اور

لِخِلاَفَةِ فِي الْمَدِيْنَةِ كَمَا مَقْصِدٌ يَحْيٰى هِيَ كِهٖ قُرْاٰنِ مَجِيْدٍ لِيَسْتَخْلِفُوْهُمْ
 والی خلافت کا جو وعدہ مظلوم صحابہ سے ہے وہ مدینہ میں ہوگی اور اس کے بعد جو
 ملکی خلافتِ عامہ ہے وہ شام میں ہوگی۔ تمام احادیث و روایات کی تطبیق
 توافقِ اسی طرح ہو سکتا ہے۔ مگر یاد رہے کہ کسی حدیث شریف میں یہ نہیں فرمایا
 گیا کہ تیس سال گزرنے کے بعد دوسرے روز خلافتِ اسلام، شریعت کی
 حدیں توڑنے والی، کتاب و سنت کے صریح احکام کی خلاف ورزی کرنے
 والی اور سیاست و امورِ مملکت کو دین پر بالا رکھنے والی حکومت و ملوکیت قائم ہوگی
 العیاذ باللہ۔

ہاں یہ سوال ضرور قابلِ غور ہے کہ خلافتِ خاصہ

خلافتِ خاصہ اور خلافتِ عامہ میں فرق

موعودہ اور اس کے مستحق خلفاء و امراء اور خلافتِ عامہ ملکیت اور اس کے مستحق
 خلفاء و امراء میں کیا فرق و امتیاز تھا کہ ان کو دو مقابل قسم بیان کیا گیا۔ تو وہ انبیاء
 حسبِ ذیل وجود سے تھا :-

(۱) حضراتِ انبیاء کرام علیہم السلام کے لیے قلوبِ صافیہ اور نفوسِ قدسیہ
 ہوتے ہیں اور امت میں کچھ لوگ ایسے ہوتے ہیں جن کے نفوس و قلوبِ انبیاء علیہم
 السلام کے نفوسِ مقدسہ سے زیادہ قرب و مشابہت رکھتے ہیں جو کہ حضراتِ انبیاء۔

علیہم السلام سے جلد تر اثر قبول کرتے ہیں۔ جس طرح آہنی (آتش) شیشہ آفتاب سے
 وہ اثر قبول کرتا ہے جو مٹی۔ پتھر۔ لکڑی کو میسر نہیں۔ یہ لوگ خلاصہ امت ہوتے
 ہیں۔ جو کچھ پیغمبر صلی اللہ علیہ وسلم سے حاصل کرتے ہیں دلی شہادت سے حاصل کرتے
 ہیں۔ پھر ایسے حضرات کے بعد درجہ بدرجہ تنزل ہوتے ہوئے عوام مسلمین تک
 اثر پذیری کی نوبت آتی ہے۔ حضرت عبداللہ بن مسعودؓ سے روایت ہے۔ اللہ
 تعالیٰ نے بندوں کے دلوں کو دیکھا تو تمام دلوں سے حضرت محمد صلی اللہ علیہ وسلم
 کے دل کو بہتر پایا۔ پس ان کو برگزیدہ کیا اور رسالت سے سرفراز فرمایا۔ پھر دوسرے
 بندوں (ماسوا انبیاء علیہم السلام) کے دلوں میں سے اصحاب محمد صلی اللہ علیہ وسلم
 کے دلوں کو بہتر پایا۔ پھر صحابہ کو اپنے نبی کا وزیر اور دین کا مددگار بنایا۔ تو اس لحاظ
 سے خلفاء خاص وہی لوگ ہو سکتے تھے جن کے قلوب و نفوس میں اپنے نبی علیہ
 السلام کا زیادہ قرب و روحانی مناسبت تھی۔ یہی چیز چاروں خلفاء میں درجہ
 بدرجہ کامل تھی۔

(۲) خلافتِ خاصہ موعودہ کے خلفاء سے وہ کام سرانجام ہوئے جو خود
 حضور نبی کریم صلی اللہ علیہ وسلم کی طرف منسوب ہیں۔ کیونکہ خلفاء ان کاموں میں
 وسیلہ و واسطہ ہیں جس طرح بانسری یا لاؤڈ سپیکر کی آواز درحقیقت بانسری
 بجانے والے یا لاؤڈ سپیکر میں بولنے والے کی آواز ہوتی ہے۔ جیسے فرمایا گیا ہو
 الَّذِي اَرْسَلَ رَسُولَهُ بِالْهُدٰى وَدِيْنِ الْحَقِّ لِيُظْهِرَ لَعَلَى الدِّيْنِ
 كَلِمَةً تَمَامٌ اَدْيَانِ پر دینِ حق کی بلندی و غلبہ کو حضور صلی اللہ علیہ وسلم کے ذریعہ
 فرمایا۔ جس کی ابتداء حضور صلی اللہ علیہ وسلم کے مبارک ہمد میں ہوئی، مگر اس کی تکمیل

فارس و روم و شام و مصر کے کفار و مشرکین پر غلبہ سے خلفاء راشدین کے عہد میں ہوئی۔

(۳) خلافتِ خاصہ موعودہ اُن لوگوں کے لیے مقرر تھی جن کے لیے حضور صلی اللہ علیہ وسلم نے اُن کے علم و عمل میں وثوق و اعتماد کی خبر دی۔ اور ان کو اپنی زندگی میں بعض اہم امور پر مامور فرمایا، یا بعض امور میں اپنی نیابت و قائم مقامی پر متعین فرمایا۔ جیسے صدیق اکبر کو امامتِ نماز پر اور امارۃ حج پر مقرر فرمایا اور حضرت عمرؓ کو مدینہ منورہ کے صدقات پر عامل بنایا۔ اور مختلف جنگوں میں حضرت صدیق و فاروق کو امیر لشکر بنایا اور حضرت عثمانؓ کو صلح حدیبیہ کے موقع پر اپنا سفیر بنایا۔ اور اپنا مبارک ہاتھ حضرت عثمانؓ کی طرف سے مقرر کر کے بیعت کی۔ اور عموماً معاملات میں حضرت صدیق و فاروق سے مشورہ لے کر عمل کیا اور ارشاد فرمایا، زمین میں میرے دو وزیر ابوبکر و عمر ہیں۔ اور حضرت علیؓ کو یمن کا حاکم بنایا۔ اور غزوہ تبوک کے موقع پر مدینہ میں اپنا قائم مقام بنایا۔

(۴) نبی کریم علیہ الصلوٰۃ و السلام کے بعد با ترتیبِ خلافت یہ خلفاء افضل اہل زمان تھے۔ بعض دوسری صفات کے ساتھ ساتھ جو چیز خلافت کو منہاجِ نبوت کے معیار پر لاتی ہے وہ یہی افضلیت ہے۔ گو صحتِ خلافت افضلیت پر موقوف نہیں۔ لیکن منہاجِ نبوت پر صرف وہی خلافت ہوتی ہے جو افضل اہل زمان کی ہو۔ اس لیے خلفاء راشدین کے بعد منہاجِ نبوت پر صرف حضرت مہدیؑ اور حضرت عیسیٰ علیہ السلام کی خلافت ہوگی۔ کیونکہ وہ افضل

اہل زمان ہوں گے۔ ان چاروں خلفاء راشدین کے بعد کوئی خلیفہ یقینی طور پر افضل اہل زمان اب تک نہیں ہوا۔

(۵) خلافت موعودہ کے خلفاء اربعہ مبشر بالجنۃ تھے۔ سابق فی الاسلام تھے، مہاجرین اولین میں سے تھے اور اسلامی دینی خدمات مالی و جانی میں ممتاز مقام رکھتے تھے جو بعد والے کسی کو حاصل نہیں۔

(۶) صحبت نبوی صلی اللہ علیہ وسلم میں رات دن، سفر و حضر میں کثرت سے فیض یاب و مستفید ہونے کے باعث ان کے قلوب و صدور کامل طور پر منور و مطہر ہو چکے تھے جس کی مثل بعد والوں کو حاصل نہ تھی۔

(۷) فتح مکہ سے پہلے انفاق اموال اور جہاد فی سبیل اللہ کے باعث اُولَئِكَ اَعْظَمُ دَرَجَةً (سب سے اعظم درجات و مراتب) کے مستحق و مورد تھے۔

(۸) جس طرح حضرت نبی علیہ السلام انتہائی ورع و تقویٰ کے پیش نظر حضورِ نفسانی و جسمانی اور لذات دنیاوی میں مباحات تک سے پرہیز و احتراز فرماتے تھے، اسی طرح یہ خلفاء اربعہ بھی ان امور میں پوری پوری احتیاط و پابندی، اور کمال اتباع نبوی صلی اللہ علیہ وسلم کو ملحوظ و مد نظر رکھتے تھے۔ جیسا کہ نبراس شرح شرح عقائد کے ص ۱۵ پر حضرات خلفاء راشدین اور حضرت معاویہ کے عہد حکومت میں فرق اور امتیاز بیان کرتے ہوئے لکھا ہے :-

كان الخلفاء الراشدون
لم يتوسعوا في المباحات
خلفاء راشدین کی یہ حالت تھی کہ مباحات
کے استعمال میں بھی فراخی نہ کرتے تھے۔

وكان سيرتهم سيرة
 النبي صلى الله عليه وسلم
 في الصبر على ضيق العيش
 والجهد في الاتصاف
 والاتقاء عن مقتضيات
 الطباع البشرية واما
 معاوية فمهوران لحد
 يرتكب منكرا لکنہ
 توسع في المباحات ولم
 يكن في درجته للخلفاء
 الراشدين في اداء حقوق
 الخلافة لكن عدم المساواة
 بھولا یوجب قد حافیدہ

اور نبی علیہ السلام کی عادت مبارکہ
 کی طرح ان کی سیرت و عادت بھی نہایت
 تنگ گزائے پر صبر کرنے کی تھی۔ اور
 طبع بشری کے تقاضوں سے بچ کر
 دور رہنے کی عادت تھی۔ مگر حضرت
 معاویہ نے گو کوئی منکر اور خلاف
 شرع کام تو ہرگز نہیں کیا تھا، لیکن
 انھوں نے مباحات کے استعمال
 کرنے میں فراخی سے کام لیا اور حقوق
 خلافت کی ادائیگی میں خلفاء راشدین
 کے مساوی درجہ نہ رکھتے تھے۔ مگر یہ
 عدم مساوات ان پر کسی طعن و نقص کا
 موجب نہیں بن سکتی۔

غور فرمائیے کہ اہل سنت و الجماعہ کے عقائد کی کتابوں میں تو یہ لکھا ہے
 کہ حضرت معاویہ نے اپنے عہد میں کسی منکر اور غیر شرعی، ناجائز کام کا کبھی
 ارتکاب نہیں کیا۔ لیکن آزاد نے تحقیق کا راستہ اختیار کرنے والے مودودی صاحب
 نے ان کو کتاب و سنت کے صریح احکام کی خلاف ورزی کرنے والا،
 شریعت کی حدیں توڑنے والا، احکام شریعت کے مطابق عمل کرنے سے
 انکار کرنے والا لکھ کر غالباً آئین اسلامی کے نفاذ کی کوئی مجتہدانہ تجویز سوچی

ہوگی۔ والی اللہ المشتکی۔

یہی مذکورہ بالا خصوصیات ہیں جو خلفاءِ اربعہ کی خلافتِ موعودہ کے لیے بطور امتیازات علماءِ اسلام بیان کرتے ہیں۔ جو کہ بعد والوں حتیٰ کہ قرنِ صحابہ و تابعین کے صالحین و متقی حضرات کو بھی حاصل نہیں ہو سکتیں۔ چہ جائے کہ ہر مومن و مسلم بلکہ کافروں تک میں جو صفات اور نظامِ حکومت کے عملی امور ممکن و موجود ہوں وہ خلافتِ راشدہ کی علامات و خصوصیات بنا کر ہر دور میں حضرت صدیق و فاروق کی خلافتِ راشدہ تک پہنچنے کی خام خیالی سے اپنے آپ کو اور اپنے معتقدین کو تو خوش کیا جاسکتا ہے۔ مگر اہل علم کے نزدیک تو یہ چیز سراسر اب سے زیادہ حقیقت نہیں رکھتی۔ تعجب ہوتا ہے کہ خلافتِ راشدہ کے متعلق لکھا جاتا ہے کہ وہ انتخابی جمہوری تھی، اس میں مساوات تھی، عدل تھا، قومی عصبیت نہ تھی، قانون کی بالائری تھی، شاہی خزانہ بیت المال میں آتا تھی، خیانت نہ تھی وغیرہ وغیرہ۔ مگر جب آپ غور کریں گے تو یہ سارے امور آج کل کی غیر مسلم متمدن حکومتوں پر بھی پائے جاتے ہیں۔ کیا محض یہ چیزیں خلافتِ راشدہ کی خصوصیات تھیں جو غیر مسلموں تک میں موجود ہیں۔ یہ صفات بے شک محمودہ و پسندیدہ ہیں۔ جو عام مسلمانوں اور ان کے حکام و اُمراء میں موجود ہوں تو ان کے لیے باعثِ سعادت و ترقی دارین ہیں۔ اور اس میں کوئی شک نہیں کہ حضراتِ خلفاءِ راشدین رضی اللہ عنہم میں یہ صفات اور ان کے علاوہ اعلیٰ درجہ کی دیگر صفاتِ کمال موجود تھیں۔ مگر یہ صفات عامہ جو ہر دور و ہر قرن کے مسلم و غیر مسلم لوگوں میں ممکن و موجود ہو سکتی ہیں صرف یہی

خلافتِ راشدہ موعودہ کے مستحق و اہل، حضراتِ خلفاءِ اربعہ کے لیے ماہِ اربعہ اور خصوصیات تو نہیں بن سکتیں۔ کاش کہ مودودی صاحب ان کی بجائے نماز و زکوٰۃ کے نظام کو قائم و برپا کرنے کو خلافتِ راشدہ کی خصوصی نشانی لکھ دیتے تو کیا اچھا ہوتا۔

خلافتِ راشدہ موعودہ کے بعد علم
خلافتِ حکومت کا انجام و آغاز | خلافتِ دُملک کے آنے میں بھی

کسی تدریج و ترتیب کا بیان کسی آیت و حدیث میں نہیں ملتا۔ لیکن نہایت تعجب مودودی صاحب جیسے کتاب و سنت کے بغیر کسی کتاب کو ہاتھ نہ لگانے والے بزرگ پر ہے کہ آخر آپ نے کون سی آیات و احادیث میں؟ خلافت کے بعد دورِ ملوکیت آنے کے لیے کتنے اور کون سے تدریجی مراحل و منازل اور ترتیبی اسباب و مسائل دیکھ لیے ہیں کہ جس کے لیے متعدد مراحل مسلمانوں کو دکھادیے ہیں۔ حتیٰ کہ سیدنا عثمانؓ جیسے محتاط و مظلوم خلیفہ راشد، صاحبِ علم و حیا میں خلافتِ راشدہ کو پھونک دینے کے مراحل ثابت کر دکھائے ہیں کہ جس کے باعث وہ خود بھی شہید ہو گئے۔ کیا سیدنا حضرت عمرؓ کی شہادت سے پہلے حضرت عمرؓ میں بھی تغیرات کے مراحل پائے گئے تھے کہ وہ شہید ہوئے یا ابولولو کا جثِ باطن اُن کی شہادت کا سبب بنا۔ کیا سیدنا علیؓ نے بھی تغیرات کے کچھ تدریجی مراحل طے کیے تھے کہ جس کے باعث شہید کیے گئے۔ یا ابنِ ملجم کی شہادت و بد باطنی سیدنا علیؓ کی شہادت کا سبب بنی۔ کیا عمر بن عبد العزیز جیسے

خلیفہ راشد کے بعد یزید بن عبد الملک و ہشام و ولید کے مظالم بھی حضرت عمر بن عبد العزیز کی تدریجی غلط پالیسیوں کے نتائج تھے۔ اور کیا سلیمان بن عبد الملک کے بعد حضرت عمر بن عبد العزیز کا متقی صالح عادل رحمہ اللہ خلیفہ ہونا عبد الملک، حجاج اور سلیمان بن عبد الملک کے تدریجی مراحل پر سزگاری اور ملوکیت صالحہ کا اثر و نتیجہ تھا۔ حیرت ہوتی ہے کہ مودودی صاحب کن اغراض و خیالات میں ایسی لغو و بے معنی باتیں لکھ کر جلیل القدر صحابہ کرام کو غلط کار اور خلافت راشدہ کے نظام کو پھونکنے، مٹانے کا ذمہ دار قرار دیتے ہیں۔

قرآن مجید و احادیثِ طیبہ سے یہ ایک حقیقت ثابتہ ہے کہ خلافت راشدہ موعودہ میں سال ہے اس کے بعد نہیں۔ اور پھر اس کے بعد ملک و خلافت عامہ ہے۔ جس کے لیے نہ کوئی تدریجی سبب ہے نہ تاریخی۔ بلکہ فرمانِ نبوی صلی اللہ علیہ وسلم کے مطابق خلافت خاصہ موعودہ کے بعد خلافت عامہ اور ملک و حکومت عام سنت اللہ پر **وَاللّٰهُ يُؤْتِي مَلِكًا مِّنْ يَّشَاءُ** کے مطابق جاری رہے گی۔ اس کے لیے تدریجی تغیرات کے مراحل، اور ان کی ابتداء سیدنا عثمانؓ جیسے جلیل القدر خلیفہ راشد کے سر تھوپنا قرآن و حدیث سے کوسوں دور ہے۔

بلکہ اس کے برعکس سیدنا عثمان | **سیدنا عثمانؓ کے فضائل و مناقب** | ذوالنورینؓ کے فضائل و مناقب کتاب و سنت اور اقوالِ سلفِ صالحین میں پوری وضاحت کے ساتھ

یہ کثرت موجود ہیں۔

۱۔ جن کا لقب ذوالنورین ہے۔ جن کے متعلق شرح فقہ اکبر ص ۲ پر لکھا ہے
 لم یجمع بنین بنتی نبی
 علیہ السلام من لدن
 آدم علیہ السلام الی
 قیام الساعة الا عثمان
 حضرت آدم علیہ السلام سے لے کر
 قیامت تک کسی کو یہ شرف سوائے حضرت
 عثمان کے حاصل نہیں ہوا کہ اُس کے نکاح
 میں کسی نبی کی دو بیٹیاں یکے بعد دیگرے
 آئی ہوں۔

۲۔ اور اس سے بڑھ کر سیدنا عثمان کی فضیلت کی یہ بات ہے کہ جب حضور
 صلی اللہ علیہ وسلم کی دوسری صاحبزادی کی وفات ہوئی تو حضور صلی اللہ علیہ وسلم نے
 فرمایا:-

زوجوا عثمان۔ لوکان لی
 ثالثۃ لزوجتہ وما زوجتہ
 الا بالوحي من اللہ تعالیٰ
 (نبراس ص ۴۸۷)
 حضرت عثمان کا نکاح کر دو۔ اگر میری
 تیسری بیٹی ہوتی تو ضرور حضرت عثمان کو
 دیتا۔ اور یہ سب شادی نکاح وحی و حکم
 الہی سے ہے۔

۳۔ بل قال علی سمعت النبی
 صلی اللہ علیہ وسلم
 یقول لو ان لی اربعین
 ابنتاً لزوجتک واحداً
 بعد واحدہ۔
 (نبراس ص ۴۸۷)
 سیدنا علی المرتضیٰ نے فرمایا کہ میں نے جناب
 رسول اللہ صلی اللہ علیہ وسلم سے سنا، آپ نے
 فرمایا۔ "اگر میری چالیس بیٹیاں ہوتیں تو میں
 حضرت عثمان کو یکے بعد دیگرے دیتا جاتا۔"

۴۔ حضور پر نور صلی اللہ علیہ وسلم کی نگاہِ نبوت میں سیدنا عثمان ذوالنورین کا اتنا بلند مقام تھا کہ صلح حدیبیہ کے موقع پر ان کو اپنا سفیرِ خاص بنا کر بھیجا جس کے متعلق حضرت عبداللہ بن عمر رضی اللہ عنہ نے فرمایا فلو کان ببطن مکة اعز من عثمان لبعثہ اگر اُس وقت سرزمینِ مکہ میں کوئی اور حضرت عثمانؓ سے زیادہ عزیز و مقبول ہوتا تو ضرور اُن حضرت صلی اللہ علیہ وسلم کو اہلِ مکہ کے پاس سفیر بنا کر بھیجتے۔ جب حضرت عثمانؓ کفارِ قریش کے پاس گئے تو اُن لوگوں نے حضور صلی اللہ علیہ وسلم اور صحابہ کرامؓ سے اپنے قلبی عناد و بغض کی وجہ سے حضرت عثمانؓ جیسے باحیا اور نرم اخلاق آدمی سے بھی معاندانہ روش اختیار کی کہ ان کو نظر بند کر دیا جس سے ان کے قتل کا خطرہ ہو گیا۔

۵۔ سیدنا عثمانؓ اُن حضرت صلی اللہ علیہ وسلم کے نزدیک اتنی بلند قدر و قیمت رکھتے تھے کہ صرف ان کے قتل کا خطرہ محسوس کر کے اُن حضرت صلی اللہ علیہ وسلم نے اپنے چودہ سو صحابہ کرامؓ سے اس بات پر بیعت لی کہ کفار کے مقابلہ میں حضرت عثمانؓ کی خاطر اپنی جانوں تک کو قربان کر دیں گے۔ اور حضور صلی اللہ علیہ وسلم نے اپنا ایک ہاتھ مبارک حضرت عثمانؓ کی طرف سے مقرر کر کے دوسرے ہاتھ پر بیعت کی۔ اور یہ بیعت اللہ تعالیٰ کے نزدیک اتنی مقبول و پسندیدہ تھی کہ ارشاد فرمایا :-

لَقَدْ رَضِيَ اللَّهُ عَنِ الْمُؤْمِنِينَ

ضرور بالضرور اللہ تعالیٰ ان مومنین کو راضی

إِذْ يَبَايِعُونَكَ تَحْتَ الشَّجَرَةِ

ہے جنہوں نے درخت کے نیچے آپ کی بیعت

(پ) ۲۶

کی تھی۔

إِنَّ الَّذِينَ يَبَايِعُونَكَ إِنَّمَا

بے شک جن لوگوں نے آپ کی بیعت کی

يَبَايِعُونَ اللَّهَ مَعَ اللَّهِ

انہوں نے اللہ تعالیٰ کی ہی بیعت کی اللہ

فَوْقَ أَيِّدِ يَهُودٍ
تعالیٰ کے ہاتھ ان کے ہاتھوں پر ہیں۔

سُبْحَانَ اللَّهِ! حضرت عثمانؓ کی ایک جان کتنی قیمتی تھی کہ حضور صلی اللہ علیہ وسلم خود اس موقع پر چودہ سو صحابہ کرامؓ کے اپنی جانوں تک کی قربانی کے لیے تیار ہو گئے۔ اس موقع پر بعض لوگوں نے کہا کہ حضرت عثمانؓ کیسے خوش نصیب ہیں کہ اُن کی طرف سے حضورؐ پر نور صلی اللہ علیہ وسلم نے اپنے مبارک ہاتھ سے بیعت بھی کی ہے اور وہاں مکہ معظمہ میں بیت اللہ کا طواف بھی کر لیا ہوگا۔ اس پر آپ حضرت صلی اللہ علیہ وسلم نے فرمایا کہ عثمان ہمارے بغیر ہرگز طواف نہیں کریں گے۔ چنانچہ حقیقت واقعہ بھی اسی طرح ہوئی کہ کفار نے حضرت عثمانؓ کو کہا کہ تم طواف کر لو۔ مگر تمہارے آقا و مولیٰ جناب محمد صلی اللہ علیہ وسلم کو ہم نہیں آنے دیتے۔ تو حضرت عثمانؓ نے فرمایا کہ جناب سول اللہ صلی اللہ علیہ وسلم کے بغیر میں ہرگز طواف نہیں کرتا۔ اس واقعہ کو اہل تشیع نے بھی اپنی کتابوں میں اسی طرح نقل کیا ہے۔ دیکھو فروع کافی کتاب الروضہ ص ۱۵۱

۶۔ علاوہ ازیں حضورؐ پر نور صلی اللہ علیہ وسلم نے کئی بار حضرت سیدنا عثمانؓ کو قطعاً

بہشتی فرمایا۔

۷۔ حتیٰ کہ ارشاد فرمایا:-

لِكُلِّ نَبِيٍّ رَفِيقٌ فِي الْجَنَّةِ
ہر نبی کے لیے بہشت میں ایک خاص رفیق ہوگا
اور میرے رفیق خاص عثمان ہوں گے۔
ورفیقی فیہا عثمان۔

(ازالۃ الخفاء، ص ۳۱۴، ابن ماجہ)

۸۔ نیز حضرت عثمانؓ کے حق میں حضور صلی اللہ علیہ وسلم نے ارشاد فرمایا:-

کیا میں ایسے جوان (حضرت عثمانؓ) سے حیا
لا استحیٰ من رجل استحیٰ

نہ کروں جس سے فرشتے بھی حیا کریں

منہ الملائکۃ

ہیں۔

(صحیح مسلم)

۹۔ اور جس وقت حضرت سیدنا عثمانؓ نے حبش العسرة جس کو قرآن میں۔
سَاعَتِ الْعُسْرَةِ (سخت مشکل اور تنگی کا وقت) فرمایا گیا ہے غزوة تبوک کے موقع
پر سیکڑوں اونٹ اور گھوڑے بمع ساز و سامان اور ہزاروں درہم و دینار حضور
پر نور صلی اللہ علیہ وسلم کی خدمت اقدس میں پیش کیے تو اس وقت حضور صلی اللہ علیہ
وسلم کا چہرہ مبارک خوشی سے چمکتا تھا۔ اور آپ بار بار فرماتے تھے:-

اس کے بعد عثمان جو عمل کریں گے اس

ما علی عثمان ما عمل بعد

کی باز پرس نہیں۔ آج کے بعد عثمان جو بھی

ہذا۔ ما ضر عثمان ما

عمل کریں گے وہ انھیں کوئی نقصان،

عمل بعد هذا اليوم۔

نہیں دے گا۔

(ازالۃ الخفاء منہ ۳۹۱ و ۳۹۲)

تو ایسے جلیل القدر عظیم الشان خلیفہ
مؤودی صفا اور مؤودیوں کا عظیم

ذوالنورین جس سے خود حضور پر نور صلی اللہ علیہ وسلم اور اللہ تعالیٰ کے فرشتے تک
حیا کریں اور حضور صلی اللہ علیہ وسلم اُس کو ایسے اعلیٰ مقام اور بلند مرتبہ کا مستحق قرار
دیں کہ آج کے بعد حضرت عثمانؓ سے کوئی کام ایسا نہ ہوگا جو نقصان دہ اور باز
پرس کا موجب ہو۔ اس عظیم المرتبت شخص کے متعلق اس قسم کے نظریات و
خیالات پھیلانا کہ اُن کی پالیسی غلط تھی، اور اُن کی غلط پالیسی کو ضرور غلط کہنا ہوگا۔
اور اُن کی غلط پالیسی سے اسلام میں جاہلیت (کفریہ امور) کو گھس آنے کا موقع

مل گیا... اور اسلامی خلافت کو غیر اسلامی ملکیت کی طرف لے جانے والے
تغیر کا آغاز اسی کی غلط پالیسی سے ہوا جس سے خلافت راشدہ کا نظام پھونکا
گیا۔ آخر یہ کون سی دینی یا علمی خدمت ہے۔ حتیٰ کہ ہر کہ و مہ بازاری عندے
تک ایسے جلیل القدر عظیم الشان خلیفہ راشد کو ہر تنقید اور نشانہ ملامت
بنائے ہوئے ہیں۔ فاعتبروا یا اولی الاباب۔

حالانکہ خلافت راشدہ موعودہ قرآنیہ تیس سالہ میں **وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ** کے وعدہ کے مطابق عند اللہ پندیدہ دینی
امور مضبوط و متکمّل رہے ہیں۔ اور خلافت و رحمت اور رُشد و ہدایت کا
ظہور اور عموم و شیوع رہا ہے۔ خواہ اس خلیفہ کے خلاف بعض غلط کار لوگوں
نے فتنے کھڑے کیے یا اس پر غلط سلط الزامات لگائے۔ یا باہم جنگ و جدل
اور بغاوت و مخالفت اور نحوں ریزی کے واقعات رونما ہوئے۔ ہر حال میں
خلیفہ راشد امت میں افضل ترین اور بہترین ہستی تھا۔ اس کا ہر کام اور ہر
حکم اسلام اور مسلمانوں کی خیر خواہی اور نیکی و بھلائی کے لیے تھا۔ اس کے ارادہ
و عمل میں کبھی دین حق کے مفاد کے خلاف کوئی معمولی سا بھی گوشنہ و شوشہ
نہ ملے گا۔

سیدنا عثمانؓ کے خلاف جو
الزامات اُس وقت بائی
باغیوں نے لگائے تھے وہ

امام مظلوم کے خلاف سبائی اعتراضات
اور اُن کے جوابات

سب غلط اور بے بنیاد افتراء و بہتان تھے۔ جن کی تردید جلیل القدر صحابہ کرام رضی

حضرت طلحہؓ، حضرت زبیرؓ، حضرت ابو ہریرہؓ وغیر ہم نے بخوبی کر دی۔ بالخصوص سیدنا علیؓ نے ایک ایک الزام کا جواب دے کر سیدنا حضرت عثمانؓ کی پوزیشن کو پاک صاف کیا جس کا خود مودودی صاحب نے خلافت و ملوکیت میں اقرار کیا ہے۔ مگر تعجب تو اس امر پر ہے کہ حضرت سیدنا عثمانؓ اور حضرت سیدنا علیؓ کے وقت جتنے اعتراض یا الزام تھے وہ سب غلط تھے اور ان کی پوری صفائی حضرت علیؓ فرما گئے۔ اب اپنی آزادانہ تحقیق "خلافت و ملوکیت" میں مودودی صاحب نے جو الزامات لگائے ہیں اور حضرت عثمانؓ کی غلط پالیسی دکھائی ہے، یہ وہی ہے جس کی صفائی حضرت علیؓ کر چکے ہیں۔ یہ الزامات اُس وقت کسی نے نہ لگائے تھے، اب یہ الزامات کی جدید فہرست اپنے جدید اجتہاد سے تیار کی گئی ہے؟۔ اقرار کو مال دینے کے الزام کی صفائی خود سیدنا عثمانؓ نے فرمادی تھی کہ میں اپنے ذاتی مال سے دیتا ہوں۔ حتیٰ کہ یہاں تک فرمایا کہ میں اپنا خرچ بھی اپنے ذاتی مال سے کرتا ہوں بیت المال سے اپنے لیے یا اپنے اقرباء کے لیے ایک پیسہ تک نہیں لیتا۔ یہ ملحد لوگ بہتان اور غلط الزام لگاتے ہیں (طبری ص ۲۸۵ ج ۳) غور فرمائیے، جو چیز ملحد و بے دین لوگ بطور بہتان حضرت عثمانؓ کے خلاف کہتے تھے، اور اس کی تردید و صفائی بھی خود سیدنا عثمانؓ نے اُس وقت کر دی تھی اسی کو آج کے محقق و جدید مجتہد قوم کے سامنے اس طور سے پیش کرتے ہیں کہ گویا یہ ایک ایسی حقیقت ہے جو تو اترو تو ارث سے ثابت شدہ ہے اور قرآن مجید کی طرح ناقابل انکار۔ سُبْحٰنَكَ هٰذَا بَهْتٰنٌ عَظِيْمٌ۔

اسی طرح یہ بات کہ حضرت عثمانؓ نے اپنے اقربا کو حمد سے ڈیے۔ یہ بھی ایک بے جا اور واہی اعتراض ہے۔ کیونکہ سیدنا عثمانؓ کے کُھمال و حمد سے دارونگی تعداد کچھیں تھیں کے درمیان ہے جن میں سے صرف دو تین عامل ہی آپ کے رشتہ دار ہیں باقی سارے دوسرے خاندانوں کے ہیں۔

حضرت عثمانؓ کے عاملوں کی فہرست حسب ذیل ہے

- | | | |
|-----|------------------------------|------------|
| ۱۔ | عبد اللہ بن الجھضمی | عامل مکہ |
| ۲۔ | یعلیٰ بن امیہ تمیمی | مین |
| ۳۔ | قاسم بن ربیعہ | طائف |
| ۴۔ | ابوالاعور بن سفیان سلمی | اردن |
| ۵۔ | ابوموسیٰ اشعری صحابیؓ | کوفہ |
| ۶۔ | جیش | مابذک |
| ۷۔ | جیب بن مسلمہ فہریؓ | قنسرین |
| ۸۔ | جریر بن عبد اللہ بجلي صحابیؓ | قرقیا |
| ۹۔ | حکیم بن سلامہ الخزامی | موصل |
| ۱۰۔ | سعید بن قیس | رے |
| ۱۱۔ | سائب بن اقرع | اصفہان |
| ۱۲۔ | اشعث بن قیس الکندی صحابیؓ | آذربائیجان |
| ۱۳۔ | عبد اللہ بن ربیعہ العنزلی | الجند |
| ۱۴۔ | عبدالرحمن بن خالد بن لیدہ | حمص |

فلسطین	علقمہ بن حکیم کنعانی	۱۵
حلوان	عتبہ بن النہاس	-۱۶
مصر	عبد اللہ بن سعد بن ابی سرح ر.م	-۱۷
بصرہ	عبد اللہ بن عامر بن کرینہ اموی ر.م	۱۸
شام	حضرت معاویہ اموی	-۱۹
ماہ	مالک بن حبیب الیربوعی	-۲۰
ہمدان	النیر	-۲۱

ان عاملوں کے علاوہ دوسرے عہد داران

قاضی دمشق	ابوالدردار صحابی ر.م	-۱
برخرایج سواد	جابر المرزنی	-۲
قاضی مدینہ منورہ -	زید بن ثابت صحابی -	-۳
برخرایج سواد	سماک انصاری	-۴
امیر افواج کوفہ	القعقاع بن عمرو، صحابی	-۵
محافظ بیت المال	عقبہ بن عمرو	-۶
کاتب	مروان بن الحکم اموی	-۷

اس ساری فہرست میں بنو امیہ کے صرف تین آدمی ہیں -
جن میں سے حضرت معاویہ کو حضرت عمر نے عامل بنایا تھا۔ حضرت عثمان نے تو

بنو امیہ کے صرف دو آدمی رکھے۔ باقی تمام عامل و عہدے دار دوسرے قبائل کے تھے۔ ان دو حضرات کے علاوہ بنو امیہ میں سے سعید بن العاص اور ولید بن عقبہ رضی اللہ عنہما کو عامل بنا کر لوگوں کی جائز یا ناجائز شکایات کی بنا پر حضرت عثمانؓ نے خود معزول فرمادیا تھا۔ صرف ایک رشتہ دار عبداللہ بن سعد بن ابی سرح جو بنو امیہ میں سے تو نہیں ہاں حضرت عثمانؓ کے مادری بھائی تھے، ان کو برقرار رکھا۔ کیونکہ وہ بڑے بہادر اور مہتمم اور امور سلطنت میں انتظامی صلاحیتوں کے مالک تھے اور بڑی و بھاری لڑائیوں میں بڑے بڑے کارہائے نمایاں کر چکے تھے جن کے باعث ان کو برقرار رکھا گیا۔

یہ بات بھی مخفی نہ رہے کہ حضرت عثمانؓ کے عہد کے اکثر و بیشتر عمال ایسے تھے جو حضور پر نور صلی اللہ علیہ وسلم یا صدیق اکبرؓ یا فاروق اعظمؓ کے مقرر کردہ اور کسی نہ کسی عمل پر مامور و تعینات کردہ تھے، جن کو سیدنا عثمانؓ نے ہٹا دینا موزوں نہ سمجھا، بلکہ ان کو باقی و برقرار رکھنا باعث سعادت جانا۔ کیونکہ ان لوگوں کی صلاحیتوں اور قابلیتوں کے باعث صحابہ کرامؓ مہاجرین اولین اور انصار مدینہ کو ان عہدے داروں اور عاملوں کے خلاف کوئی شکایت یا اعتراض و ناراضگی نہ تھی۔ جس کی وجہ یہ تھی کہ انہی حضرات سابقین اولین مہاجرین و انصار کی موجودگی میں ان کے سامنے خود حضور پر نور صلی اللہ علیہ وسلم نے عتاب بن اسید امویؓ و نوجوان کو مکہ معظمہ کا عامل بنایا۔ جو اپنی وفات تک عمر بھر اسی عہدہ پر رکھے گئے۔ حتیٰ کہ حضور صلی اللہ علیہ وسلم کے بعد صدیق اکبرؓ نے بھی ان کو برقرار رکھا۔ اسی طرح آں حضرت صلی اللہ علیہ وسلم نے تمام انصار و

مہاجرین سابقین اولین پر اسامہ بن زید کو جو غلام آزاد شدہ کے بیٹے اور کم عمر نوجوان تھے امیر شکر بنادیا۔ تو صحابہ کرام پر یہ تہمت ہے کہ وہ فتح مکہ کے بعد مسلمان ہونے والوں کی امارت و حکومت کو ناپسند یا ناجائز سمجھتے تھے کیونکہ جب ان حضرات کے سامنے خود حضور صلی اللہ علیہ وسلم نے حضرت عتاب و حضرت اسامہ کو عامل و امیر بنایا تھا پھر وہ کیسے اس کو ناجائز کہتے یا ناپسند کر کے اعتراض و شکایت کرتے۔

شورش کا اصل سبب | بہر حال یہ بات بالکل بے حقیقت ہے کہ حضرت عثمان نے اپنے اقربا کو بہ کثرت عہدے دیے جس سے صحابہ کرام ناراض ہوئے۔ اور یہ بات بھی بالکل لغو و لایعنی ہے کہ حضرت عثمان مروان وغیرہ رشتہ داروں کے کہنے پر چلتے تھے جس کے باعث شورش و فتنہ ہوا۔ شورش و فتنہ کا سبب نہ عہدے تھے نہ عطیے۔ اور نہ امور سلطنت کو مروان وغیرہ رشتہ داروں کے کہنے پر چلنا چلانا تھا بلکہ شورش کا سبب حاسدین و منافقین کی اسلام دشمنی تھی۔

فتنہ ابن سبا | جن کا سر عنہ عبداللہ بن سبا یہودی الاصل تھا۔ جو منافقانہ طور پر مسلمان ہو کر اپنے کو بڑا زاہد و عابد اور لوگوں کا ہمدرد و غیر خواہ دکھاتا تھا۔ مگر دل میں اسلام اور اہل اسلام کی فتوحات و ترقی سے حسد کی آگ میں جلتا رہتا تھا۔ ظاہر ہو کر کھلم کھلا اہل اسلام کا مقابلہ کرنے کی کوئی صورت نکل نہ تھی۔ اس لیے اس دشمن اسلام نے خفیہ طور پر مصر۔ بصرہ۔ کوفہ کے دوسرے حاسدین و مفسدین کا ایک گروہ تیار کیا۔ جو حضرت سیدنا عثمان اور ان کے

عالموں کے خلاف بہتانات اور جھوٹے الزامات تراش کر ہر ممکن طریقے سے شہرہ نہیں
 مخالفتیں کرتے رہتے تھے۔ چونکہ سیدنا عثمانؓ میں انتہائی حلم و حیا، رحم دلی،
 نرمی، عفو و درگزر، کریم النفسی و فیاضی کا غلبہ تھا۔ حضرت سیدنا عمرؓ اور
 حضرت معاویہؓ کی طرح سخت گیری اور جکڑ بند کرنے کی بجائے حضرت سیدنا
 عثمانؓ ان شریر لوگوں کو نصیحت و فہمائش کر کے اپنی رحم دلی و نرمی کے باعث
 معافی دینے کے ساتھ ساتھ حسن سلوک اور احسان و اکرام سے مطمئن کرنے کی
 کوشش فرماتے تھے جس سے وہ لوگ دن بدن اپنا جتھا بڑھاتے اور اپنی پارٹی
 مضبوط کرتے گئے۔ اور اس شورشِ گروہ اور سبائی پارٹی میں مصر اور بصرہ، کوفہ
 سے باہم خط و کتابت اور آمد و رفت کا سلسلہ رہتا تھا۔ آخر کار ان لوگوں نے
 باہم مشورہ سے طے کیا کہ سیدنا عثمانؓ کے عالموں کے خلاف ظلم، تشدد، انصافی
 اور بد عملی و بد کرداری کا پروپیگنڈا کیا جائے۔ چنانچہ وہ مفسد لوگ اس قسم کی
 ہتکاپات اور الزامات کی فہرست تیار کر کے حضرت عثمانؓ کی خدمت میں آئے
 جس کی تحقیقات کے لیے سیدنا عثمانؓ نے باقاعدہ صحابہ کرام کا ایک وفد بھیجا
 اس وفد کو بھیجنے اور اس کے بعد کے تمام واقعات مقدمہ ابن خلدون میں،
 یوں مرقوم ہیں:-

” آپ نے (سیدنا عثمانؓ نے) حالات کے انکشاف کے لیے حضرت

ابن عمرؓ، محمد بن مسلمہؓ، اسامہ بن زیدؓ وغیرہ کو شہروں میں بھیجا۔ ان بزرگوں
 نے وہاں جا کر حالات کا جائزہ لیا تو عاملانِ قریش کی کوئی بے جا بات نہیں دیکھی،
 اور کوئی قابلِ اعتراض بات ان میں نہیں پائی۔ چنانچہ انہوں نے واپس آ کر

جیسا دیکھا تھا ویسا ہی کہہ دیا۔ اُدھر شہروں کے شرارت پیشہ لوگوں نے اپنی شرارت کو جاری رکھا۔ بلکہ ان کی بد اطواری اور ہڑستی گئی۔ پھر شورش پسندوں اور باغیوں کی ایک بڑی جماعت مدینہ پر چڑھ آئی۔ بظاہر یہ کہتے کہ ہم حضرت عثمانؓ سے انصاف طلب کرنے آئے ہیں۔ حالانکہ درپردہ حضرت عثمانؓ کے قتل کی سازش بنا کر آئے تھے۔ اور ان کے کہنے سننے سے عاملِ مصر معزول کیا گیا۔ باغی مدینہ سے واپس پھرے۔ مگر پھر لوٹے، اور آپ کے پاس ایک جعلی خط لائے اور دعویٰ کیا کہ یہ ہم نے حضرت عثمانؓ کے قاصد سے پھینکا ہے جو عاملِ مصر کی طرف لے جا رہا تھا اور اس میں درج تھا کہ ان باغیوں کی جماعت کو قتل کر دو۔ حضرت عثمانؓ نے قسم کھا کر اس خط سے قطعی لاعلمی ظاہر کی۔ باغیوں نے پھر مطالبہ کیا کہ اچھا اپنے کاتب مروان کو ہمارے سپرد کرو۔ مروان نے بھی قسم کھا کر اپنی برتیت ظاہر کی۔ حضرت عثمانؓ بولے کہ اس سے زیادہ ثبوت صفائی میں کیا کیا جاسکتا ہے۔ پھر تو کھلم کھلا باغیوں نے حضرت عثمانؓ کے مکان کا محاصرہ کر لیا اور موقعہ پا کر گھر میں گھس گئے اور آپ کو شہید کر دیا۔“ (مقدمہ ابن خلدون ص ۲۳۶)

اور یہی حقیقت سیدنا علیؓ اور دوسرے صحابہ کرام رضی اللہ عنہم نے خط کی سازش | باغیوں کے سامنے بیان فرمائی کہ یہ خط کا افسانہ تم لوگوں نے خود مدینہ میں بیٹھ کر سازشی طور پر بنایا ہے۔ کیونکہ تم لوگ جب مختلف سمتوں میں چلے گئے تھے تو مصریوں کے خط پکڑنے کے باعث تم کو فی بصری سب لوگ ایک وقت میں اکٹھے کیسے پہنچ گئے۔ چنانچہ طبری جلد ۳ ص ۳۸۷ پر حضرت سیدنا علیؓ کے

یہ الفاظ ہیں واللہ امر ابروہ بالمدینۃ خدا کی قسم یہ بات تو مدینہ ہی میں یہاں
کی گئی ہے۔ نیز ہدایہ نہایت جلد ۷ ص ۳۱ پر علامہ ابن کثیر نے نقل کیا ہے کہ صحابہ کرام
نے باغیوں کو فرمایا انما هذا امر اتفقتم علیہ یہ ایک ایسا امر ہے جس پر تم نے
متفقہ طور پر سازش کی ہے۔

امام حلیل کا کردار عظیم | خلاصہ یہ کہ ان باغیوں نے حضرت عثمانؓ کے گھر کا
محاصرہ کر لیا۔ جس کی مدافعت کے لیے حضرت سیدنا
علیؓ حضرت ابو ہریرہؓ حضرت طلحہؓ حضرت زبیرؓ وغیر ہم صحابہ کرام نے اور حضرت
سیدنا عثمانؓ کے سات سو غلاموں نے ہتھیار لگا کر اجازت چاہی۔ مگر اُس پیکرِ حلم
و حیا نے کسی کو اجازت نہ دی۔ بلکہ اپنے غلاموں کو یہ فرمایا کہ جو تم میں سے ہتھیار
رکھ دے وہ آزاد ہے۔ چنانچہ ان کو آزاد کر دیا اور فرمایا کہ میں حرمِ مدینۃ الرسول
میں حضور صلی اللہ علیہ وسلم کی امت میں باہم تلوار چلتی دیکھنا گوارا نہیں کر سکتا۔ اپنی
عزت آبرو و گھر بار۔ مال و جان۔ خلافت و حکومت سب کچھ قربان کر سکتا ہوں
مگر امت میں خوں ریزی نہیں دیکھ سکتا۔ اس قسم کی قربانی اور استقلال کی
مثال حضرات انبیاء کرام علیہم السلام کی مقدس زندگیوں میں ملتی ہے۔ تو آپ
جیسے مستقل مزاج مقدس انسان کے متعلق کوئی مسلمان یہ خیال کر سکتا ہے کہ مرنے
وغیرہ اپنے رشتہ داروں کی منشا و مرضی اور ان کے کہنے کہلانے پر چلتے رہتے
تھے۔ کیا ایسے صاحبِ عزم و ہمت اور استقلال و ثبات کے پہاڑ کو کوئی
رشتہ دار کسی وجہ سے کبھی ہلا سکتا تھا۔ جس نے ایسے خطرناک مہلک و نازک
موقعہ پر کسی کی ایک نہ مانی۔ بلکہ محض اللہ تعالیٰ اور اس کے رسول صلی اللہ علیہ وسلم

کی خوشنودی و رضا جوئی کو مقدم رکھا تو ایسے خلیفہ راشد اور پاک شیر انسان کے متعلق یہ بیان کرنا کہ اُن کی غلط پالیسی کی وجہ سے فتنہ کھڑا ہوا، یہ ایک ایسی چیز ہے جو نہ کتاب اللہ کے موافق ہے اور نہ سنت رسول اللہ صلی اللہ علیہ وسلم میں اس کا کوئی ثبوت ہے۔ بلکہ ہمیشہ فتنہ باز لوگ اپنے خبثِ باطنی کے باعث فتنے فساد کھڑے کرتے رہتے ہیں۔ یہی چیز باعثِ فتنہ تھی۔ دیکھیے حضور پر نور صلی اللہ علیہ وسلم کے خلاف کفار اور منافقین نے کتنے قتل و قتال کے منصوبے بنائے اور کئی بار فتنے کھڑے کیے۔ اسی طرح حضرت صدیق اکبرؓ کی خلافت میں کچھ لوگ مرتد ہو گئے کئی نبوت کے جھوٹے مدعی کھڑے ہوئے۔ مانعینِ زکوٰۃ کا فتنہ ہوا۔ تو یہ سب کچھ اُن لوگوں کے خبثِ باطنی کا نتیجہ تھا۔ نہ کہ حضور صلی اللہ علیہ وسلم یا صدیق اکبرؓ کے کسی بے جا کام اور غلط پالیسی کا نتیجہ تھا۔ محبوبِ سبحانی شیخ عبدالقادر جیلانی کی کتاب غنیۃ الطالبین کے ص ۱۳۲ پر مرقوم ہے:-

”سب کے اتفاق سے حضرت عثمانؓ خلیفہ مقرر ہوئے۔ مرتے دم تک

سچائی سے خلافت کی۔ لوگوں کو کوئی موقع طعن و تشنیع کا نہ ملا۔ اور نہ اُنکے

قتل پر کوئی بہانہ ہاتھ آیا۔ بر خلاف فرقہ رافضیہ کے کہ وہ تہمت بے جا

لگاتے ہیں۔ خدا اُن کو ہلاک کرے“

بہر حال اہل سنت و الجماعۃ اور بزرگانِ دین و
حضرات صحابہؓ کا مقام | سلفِ صالحین کے نزدیک حضرت سیدنا

عثمانؓ و دیگر صحابہ کرامؓ کی پالیسی اور کاموں کو خلافِ شریعت یا غلط کہنا لکھنا اور ان کی نشر و اشاعت کرنا درحقیقت کتاب و سنت کے احکام کی صریح خلاف

ورزی ہے۔ اللہ تعالیٰ نے قرآن مجید میں فتح مکہ سے پہلے اور فتح مکہ کے بعد مسلمان ہونے والے سب صحابہ کرام کے عند اللہ مقبول و جنتی ہونے کی تصریح فرمادی ہے تاکہ فتح مکہ کے بعد والے صحابہ کو طلاق دکھا کر کوئی ان کی تنقیص و توہین کر کے اپنی اور دوسروں کی عاقبت کو خطرے میں نہ ڈال دے۔ اللہ تعالیٰ نے ارشاد فرمایا ہے:-

لَا يَسْتَوِي مِنْكُمْ مَنْ
 أَنْفَقَ مِنْ قَبْلِ الْفَتْحِ
 وَقَاتَلَ أُولَئِكَ أَكْثَرُ
 دَرَجَةً مِنَ الَّذِينَ
 أَنْفَقُوا مِنْ بَعْدُ وَقَاتَلُوا
 وَكُلًّا وَعَدَ اللَّهُ الْحَسَنَىٰ
 وَاللَّهُ بِمَا تَعْمَلُونَ خَبِيرٌ

تم (صحابہ کرام) میں سے جن لوگوں نے
 فتح مکہ سے پہلے خدا کی راہ میں مال خرچ
 کیے اور جہاد کیا ان کا درجہ ان لوگوں سے
 بہت بڑا ہے جنہوں نے بعد میں خرچ
 کیے اور جہاد کیا اور اللہ تعالیٰ کا ہر ایک
 سے بہشت کا وعدہ ہے اور اللہ تعالیٰ
 تمہارے اعمال کی پوری پوری خبر رکھتا

ہے۔

(۲۷)

تو یہ آیت اور اس قسم کی سیکڑوں آیات علی الاعلان صحابہ کرام کے متعلق واضح کرتی ہیں کہ وہ حضرات اللہ تعالیٰ کے دین کے لیے انفاقِ اموال اور جہاد کی وجہ سے اتنے بلند مقام پر فائز تھے کہ ان کے ہر ایک کے لیے بہشتی ہونے کا وعدہ ہے۔ جس کو حضور صلی اللہ علیہ وسلم نے احادیث میں بھی ذکر فرمایا ہے۔ ارشاد فرمایا:-

لَا يَمَسُّ النَّاسَ مَسَلًا
 سَأَلِي

جس مسلمان نے مجھے دیکھا (صحابی) اُس کو
 دوزخ کی آگ نہ چھو سکے گی۔

حتیٰ کہ کسی شخص نے حضرت عبداللہ بن مبارک جیسے متقی اور ظاہری و باطنی علوم کے

امام سے دریافت کیا کہ حضرت معاویہؓ اور حضرت عمر بن عبدالعزیزؓ میں سے کون افضل تھا۔ تو انھوں نے جو کچھ فرمایا اس کو شرح عقائد کی شرح نبراس میں یوں نقل کیا گیا ہے:-

امام جلیل عبداللہ بن مبارک سے پوچھا	قیل للامام الجلیل اللہ
کیا حضرت معاویہؓ افضل ہیں یا عمر بن	بن المبارک امعاویہ افضل
عبدالعزیز۔ تو فرمایا حضرت معاویہؓ کے	ام عمر بن عبد العزیز قال
گھوڑے کا وہ غبار جو جناب رسول اللہ	غبار فرس معاویہ اذا
صلی اللہ علیہ وسلم کے ساتھ جہاد میں اُڑا،	غزاً مع رسول اللہ صلی اللہ
حضرت عمر بن عبدالعزیز سے افضل ہے۔	علیہ وسلم افضل من عمر۔

(نبراس، ص ۵۵۲)

حضرت معاویہؓ کے فضائل و مناقب | امام اعمش کے سامنے حضرت عمرؓ

تذکرہ ہوا۔ تو انہوں نے فرمایا، اگر تم لوگ حضرت معاویہؓ کے زمانہ کو پالیتے تو تمہیں پتہ چل جاتا۔ لوگوں نے پوچھا کہ حضرت کیا ان کے علم و اخلاق کا پتہ چل جاتا۔ فرمایا صرف علم و اخلاق کا نہیں۔ بلکہ ان کے عدل و انصاف کا۔ (العوام من القواصم تعلیقہ ص ۲۵) اسی وجہ سے اہل السنۃ و الجماعۃ کا عقیدہ ہے کہ امت میں کوئی، زاہد و عابد و متقی کتنے ہی بلند مقام و اعلیٰ مرتبہ کا ہو وہ کسی ادنیٰ صحابی کے درجہ تک بھی ہرگز نہیں پہنچ سکتا۔ مگر حیرت ہوتی ہے ان لوگوں پر جو حضرت معاویہؓ جیسے جلیل القدر عظیم المرتبت صحابی کو شریعت کی حدیں توڑنے والا، کتاب سنت کے

صریح احکام کی خلاف ورزی کرنے والا سیاست کو دین پر بالا رکھنے والا، اور انسانی اخلاق کے خلاف عمل کرنے والا لکھتے ہیں۔ (خلافت و ملوکیت - ص ۱۷۳-۱۷۴-۱۷۹) حالانکہ حضور پر نور صلی اللہ علیہ وسلم نے حضرت معاویہؓ کے حق میں فرمایا:-

۱- اللھم اجعلہ ہادیاً
مہدیاً (ترمذی شریف)
اے اللہ جل جلالہ! معاویہ کو ہادی،
مہدی بنا۔
نیز فرمایا:-

۲- اللھم علم معاویۃ للحساب
والکتاب وقم العذاب
۳- قیل لابن عباس ان
معاویۃ صلی الوتر
رکعتہ قال دعہ فانہ
فقیراً صحب رسول اللہ
صلی اللہ علیہ وسلم
اے اللہ معاویہ کو حساب و کتاب کا
علم دے اور اس کو عذاب سے محفوظ رکھ۔
حضرت عبداللہ بن عباسؓ سے بیان
کیا گیا، کہ حضرت معاویہؓ نے وتر ایک
رکعت پڑھی ہے۔ تو انھوں نے فرمایا
کہ اُن کے متعلق کچھ نہ کہو کیونکہ وہ فقیہ
ہیں، حضور پر نور صلی اللہ علیہ وسلم کے
صحابی ہیں۔

خلا و روایۃ (صحیح بخاری) ج ۱ ص ۵۳۱
اہل سنت و الجماعت نے عقائد کی کتابوں میں لکھا ہے:-

۱- معاویۃ بن ابی سفیان
کاتب الوحی لرسول اللہ
صلی اللہ علیہ وسلم
حضرت معاویہ جناب رسول اللہ
صلی اللہ علیہ وسلم کے کاتب وحی تھے
اور بہت سے فضائل و مناقب کے

ذو المناقب الجمّة

(نبراس منہ)

مالک تھے۔

علماء حدیث نے تصریح کی ہے کہ حضرت
معاویہؓ بڑے جلیل القدر، ممتاز و مجتہد
صحابہ میں سے ہیں۔ بلکہ اُن کی شانِ نفع
میں مخصوص احادیث وارد ہوئی ہیں۔
اور سلفِ صالحین حضرت معاویہؓ پر
سب و طعن کرنے سے غضب ناک
ہوتے تھے۔

۲۔ قد صرح علماء الحدیث
بان معاویة من کبار
الصحابة ونبیاً ثمرد
مجتهد یهم۔ بل ورد
فیہ بخصوص احادیث
..... وكان السلف
یغضبون من سب طعنه

(نبراس۔ ص ۵۵۱، ۵۵۲)

اہل سنت کہتے ہیں کہ حق پر حضرت علیؓ
تھے۔ اور جن لوگوں نے اُن سے لڑائی کی،
ان کی اجتہادی خطا تھی جس میں وہ شرعاً
مغذور ہیں۔ دونوں مقابل فریق نیکو کار
عادل و صالح تھے۔ ان میں سے کسی ایک پر
بھی طعن جائز نہیں۔ کیونکہ ان کی مدح میں
احادیث مشہورہ موجود ہیں۔ یہی بات
حق ہے۔ اور حق کے بعد سوائے ضلالت
کے کیا ہے۔

۳۔ قال اهل السنة۔ كان
الحق مع علی و ان من جاربہ
مخطئ فی الاجتهاد۔ فهو
معدور و ان کلامن
الفریقین عادل صالح و
ولا یجوز الطعن فی احد
منہم للاحادیث المشہورۃ
فی مدحہم هذا هو الحق
فماذا بعد الحق الا الضلال

اور حضرت معاویہؓ احادیث کے راوی ہیں اور مسائل شرعیہ میں فقہ و مجتہد تھے نہایت حوصلہ والے اور سخی تھے۔ اور قوانین سلطنت میں زبردست مہمت رکھتے تھے۔ حضرت عمرؓ نے ان کو والی و حاکم بنایا تھا۔ حضرت عثمانؓ نے بھی انکو برقرار رکھا۔ پھر جب حضرت حسن بن علیؓ نے خلافت ان کے سپرد فرمادی تو یہ مستقل بادشاہ بن گئے۔ رجب ۱۱ھ میں وفات پائی۔ ان کے پاس حضرت نبی علیہ السلام کی چادر مبارک اور موئے مبارک اور ناخن مبارک بطور تبرک موجود تھے۔ بوقت وفات فرمایا مجھے حضور صلی اللہ علیہ وسلم کی چادر میں کفنانا اور آپ کے موئے مبارک اور ناخن مبارک میری آنکھوں اور ناک و منہ میں رکھ دینا۔ پھر مجھے ارحم الراحمین کی بارگاہ کی طرف چھوڑ دینا۔

و معاویۃ کان صاحب
روایۃ فی الحدیث و
مجتہداً فی الفقہ حلیمًا
جو ادا شد ید المعرفة
بقوانین السلطنة و لاه
عمر بن الخطاب و اقره
عثمان ثم استقل بالملك
بعد تسلیم الحسن بن علی
للخلافة الیہ مات فی
رجب سنة ستین -
كان عنده رداء النبي صلی
الله علیه وسلم وشعرة
وظفرة - فقال كفنونی فی
رداءه واجعلوا شعرة
وظفرة فی مقلتی مناخری
وفی واخلوا بینی و بین
ارحم الراحمین -

(زبر اس ص ۵۰۴)

زیر اہل سنت کی عقائد کی کتابوں میں ہے :-

۳- وما وقع بينهم من المحاربات
 و المنازعة كما نازعة عباس
 و علي في ارض بنى نضير
 في خلافة عمر فله محامل
 و تاويلات و المحمل اثم
 كانوا يطلبون الحق لكن
 يصيب بعضهم في الاجتهاد
 و يخطئ بعضهم و المخطئ
 في الاجتهاد غير ما خوذ
 بل ما جوار - هكذا
 جرت عادة السلف
 الصالحين بحمل افعال
 الصحابة على مقاصد
 صحيحها - (براس صفحہ ۵۵)

جو لڑائیاں اور جھگڑے صحابہ کرام کے
 درمیان ہوئے جیسے حضرت عباس رضی
 اور حضرت علی رضی کا حضرت عمر رضی کی خلافت
 کے زمانے میں بنی نضیر کی زمین کے باغے
 میں جھگڑا ہوا تو ان کے لیے اچھی توجیہات
 و تاویلات ہیں۔ اور وہ توجیہ یہ ہے کہ
 تحقیق وہ حضرات حق طلب کرتے تھے
 لیکن بعض ان میں سے اپنے اجتہاد میں
 صواب پر ہوتے تھے اور بعض خطا پر
 اور اجتہادی خطا والے پر کوئی مواخذہ
 نہیں۔ بلکہ وہ اجر و ثواب کا مستحق ہے۔
 سلف صالحین کی یہی عادت رہی
 ہے کہ وہ صحابہ کرام کے افعال کو نیک
 مقاصد پر محمول کرتے تھے۔

حضرت امیر معاویہ رضی اور حضرت امام جیلانی
 حضرت پیر محبوب بھجانی شیخ عبدالقادر
 جیلانی رحمۃ اللہ علیہ اپنی مشہور و

معروف کتاب "غنیۃ الطالبین" اردو ترجمہ صفحہ ۱۳۵ پر لکھتے ہیں :-

"اہل السنۃ و الجماعت نے اتفاق کیا ہے کہ جو اختلاف درمیان
 صحابہ واقع ہوا ہے اُس سے اپنے آپ کو محفوظ رکھنا اور اُن کو برا کہنے سے

پر ہیز کرنا چاہیے۔ بلکہ ان کی صفاتِ جمیلہ اور اخلاقِ حمیدہ کا بیان کرنا لازم ہے۔

نیز ص ۱۳۳ پر لکھتے ہیں:-

”اور جو حضرت معاویہؓ نے حضرت علیؓ سے جنگ کی، وہ جنگِ اس لیے کی کہ وہ حضرت عثمانؓ کے قاتل مانگتے تھے۔ اور قاتل حضرت علیؓ کے شکر میں تھے۔ پس ہر شخص نے بقدرِ بہتِ خود اچھی تاویل کی ہے..... اور بعد وفات حضرت علیؓ کرم اللہ وجہہ، اور ترکِ خلافت حضرت حسنؓ کے حضرت معاویہؓ کی خلافت برحق اور درست تھی۔“

حضرت معاویہؓ کی خلافت پر حضور
پُر نور صلی اللہ علیہ وسلم نے برسرِ منبر خطبہ
میں اپنی رضا و خوشنودی کے اظہار کے
ساتھ ساتھ حضرت سیدنا حسنؓ کو اس مصالحت کے باعث سیادتِ نیک کرداری
کا مبارک خطاب دیا۔ بخاری شریف میں حضور صلی اللہ علیہ وسلم کے صحابی ابو بکرہ
سے روایت ہے جو مشکوٰۃ کے ۵۶۹ پر منقول ہے:-

عن ابی بکرۃ قال رأیت رسول اللہ صلی اللہ علیہ وسلم وهو علی المنبر والحسن بن علیؓ جو اُس وقت چھوٹے سے بچے تھے، آپ کے پاس منبر پر تھے کبھی آپ لوگوں کی طرف متوجہ

وعلیہما اخیری ویقول ان
ابنی هذا سید لعل اللہ
ان یصلو بہما بین فمتین
عظیمتین من المسلمین -
ہوتے اور کبھی بچے کی طرف - اور فرماتے
کہ میرا یہ بچہ سید اور بہت نیک ہے
ضرور اللہ تعالیٰ اس کے ذریعہ مسلمانوں
کی دو بڑی عظیم الشان جماعتوں میں صلح
واصلاح فرمادیں گے -

جناب رسول پاک صلی اللہ علیہ وسلم تو حضرت سیدنا حسنؓ اور جناب امیر معاویہؓ
کے درمیان صلح اور امر خلافت حضرت معاویہؓ کے سپرد کر دینے کو جناب حسنؓ کی سیادت
و شرافت کا نشان اور اصلاح مسلمین بیان فرما کر اپنی رضامند و خوشنودی کا منبر پر اعلان
فرمادیں مگر اس دور کے جدید طرز کے مجتہد ویڈر ان کو شریعت کی حدیں توڑنے والا
اور قواعد شریعت کو بدل دینے والا قرار دیں۔ چنانچہ خلافت و ملوکیت ص ۱۵ پر لکھا
جاتا ہے :-

”ملوکیت کا آغاز اسی قاعدہ کی تبدیلی سے ہوا۔ حضرت معاویہؓ کی
خلافت اس نوعیت کی خلافت نہ تھی کہ مسلمانوں کے بنانے سے وہ خلیفہ

بنے ہوں۔“

گویا خلافت و ملوکیت کے فاضل مصنف کے نزدیک شاید سیدنا حسنؓ نہ مسلمانوں
کے خلیفہ و امیر تھے اور نہ مسلمانوں میں کوئی مقام و شان رکھتے تھے۔ یہ تو نہیں کہا جاسکتا
کہ مصنف مذکور کے نزدیک حضرت سیدنا حسنؓ مسلمانوں میں سے ایک مسلمان بھی نہ
تھے، اگر واقعی مسلمان اور مسلمانوں کے امام و امیر تھے تو پھر جس طرح حضرت صدیق
نے حضرت عمرؓ کو خلیفہ بنا دیا تھا، اور مسلمانوں نے بخوشی قبول کر لیا تھا اسی طرح حضرت

حسن نے خلیفہ بنایا اور خود مع سیدنا حضرت حسین بیعت کی۔ اور دیگر صحابہ و تابعین سب مسلمانوں نے بخوشی اس کو پسند کر کے اس کا نام "عام الجماعۃ" (مسلمانوں میں تفرق کے بعد اتفاق اور ایک جماعت ہونے کا سال) رکھا۔ تو اس سے زیادہ صحت خلافت کی سند اور کیا ہو سکتی ہے۔ واقعی حضرت صدیق کا انتخاب بھی نہایت بہترین اور بر محل تھا جس کے ذریعہ اللہ تعالیٰ نے اپنے دین کو غالب اور سر بلند فرمایا۔ اور سیدنا حسن کا انتخاب بھی نہایت موزوں اور بہت ہی فائدہ مند ثابت ہوا، کہ مسلمانوں میں باہمی اختلاف و نزاع ختم ہو گیا۔ اور پراگندہ و منتشر طاقت پھر مجتمع ہو گئی۔ اور اسلامی فتوحات کا دروازہ جو اختلاف کے باعث بند ہو گیا تھا پھر از سر نو پہلے کی طرح کھل گیا۔ حتیٰ کہ جناب سیدنا عمر فاروق اور سیدنا عثمان غنی کی فتوحات کے مثل حضرت امیر معاویہ کے عہد میں فتوحات ہوئیں۔

اگر نظر انصاف سے دیکھا جائے تو حضرت
حضرت معاویہ کا کمال | امیر معاویہ نے جو کام امت میں اختلاف و

فتنہ پڑ جانے کے بعد کر دکھایا ہے وہ ان کے کمال ایمان اور کمال تدبیر پر بخوبی دلالت کرتا ہے۔ کیونکہ سیدنا صدیق اکبر و فاروق اعظم اور حضرت عثمان غنی کے وقت صحابہ کرام شاگردان و تربیت یافتگان رسول مقبول صلی اللہ علیہ وسلم کی اکثریت تھی اور امت میں کوئی اختلاف نہ تھا۔ اس وقت نظام کو سنبھالنا اور کفار سے جہاد و مقابلہ کرنا اتنا کٹھن اور مشکل نہ تھا جتنا کہ سیدنا علی اور سیدنا امیر معاویہ کے لیے باہمی اختلاف پڑ جانے کے بعد مشکل و حوصلہ شکن ہو گیا تھا۔ باہمی جنگ و جدل اور خون ریزی و فرقہ بازی کے بعد مفسدین و شورش پسند لوگوں کے

فساد و شورش کو مٹا دیا کہ مسلمانوں میں اتحاد و یک جہتی کی فضا پیدا کر کے فتوحاتِ اسلامی کا سلسلہ جاری کرنا یہ ایک ایسا کمال ہے کہ جس کی نظیر نہیں ملتی۔ کیونکہ حضرت معاویہؓ کے وقت صرف صحابہ کرامؓ کی مطیع و فرماں بردار اور خدا و رسول مقبول صلی اللہ علیہ وسلم کی وفادار جماعت سے زیادہ دوسرے لوگ مملکتِ اسلامی میں کثرت سے موجود تھے جن میں خارجی اور سبائی وغیرہ مفسدین بھی کافی پائے جاتے تھے۔ ان سب مفسدین کا قلع قمع اور بیخ کنی کر کے اسلام کی سر بلندی کا جو کام حضرت معاویہؓ نے کیا وہ قابل رشک اور لائق ہزار آفرین ہے۔

لیکن سبائی ذہن آج تک حضرت معاویہؓ کی اس دینی خدمت کے باعث ہمیشہ ان کو مطعون کرتا چلا آ رہا ہے۔ جس کا صریح مقصد یہ ہے کہ اسلامی حکومت میں جو مفسد و شریر جس طرح امت میں فتنہ و فساد اور شرارت و خوں ریزی کے منصوبے اور خفیہ تدابیر و سازشیں کرے اس کے خلاف تادیبی و تعزیری کارروائی اور سیاسی و انتظامی تدبیر کرنے والا خلیفہ بس شریعت کی حدیں توڑنے والا اور سیاست کو دین پر بالا رکھنے والا ہے اور اسلامی خلافت کو مٹا کر غیر اسلامی ملکیت قائم کرنے کا ملزم و مجرم ہے۔ معاذ اللہ۔

بہر حال حضرت معاویہؓ کی خلافت و
 خلافتِ معاویہؓ کی نبوی پیش گوئی
 اور حضرت حسنؓ کا عمل

حکومت کی پیش گوئی حضور پر نور صلی اللہ علیہ وسلم نے مسجد نبوی میں اپنے منبر نبوی پر بیٹھ کر جمعہ کے خطبہ میں حضرت صدیق و فاروق، غنی و علیؓ اور صحابہ کرامؓ کی مقدس جماعت کے سامنے بطور اپنی رضا و خوشنودی بیان فرمائی تھی۔ اور سیدنا

حسن کی سیادت اور کمالِ شرافت نے اس کو عملی طور پر قائم و مضبوط کیا۔ اور اس عمل کی برکات سے اسلام اور اہل اسلام پر ترقی اور فتوحات کے بندر وادے کھل گئے۔ خلاصہ یہ کہ سیدنا حسن کی طرف سے سیدنا امیر معاویہؓ کو خلافت سپرد کر دینے کو حضور پر نور صلی اللہ علیہ وسلم نے بطور پیشین گوئی بیان فرمایا۔ اور آپ کے صحابہ کرامؓ اور اکابرین اہل بیت اور تابعین نے بنظر استحسان دیکھا اور پسند فرمایا اور اس کو دین و ایمان کے لیے مفید و موزوں سمجھا۔ تو اب یہ بات کسی منصف مزاج دین پسند آدمی کے نزدیک صحیح اور معقول نہیں ہو سکتی کہ سیدنا عثمانؓ نے امیر معاویہؓ کو اپنی خلافت میں علاقہ شام اور اس کے ملحقات پر عامل رکھ کر اور وہاں کے انتظامی و سیاسی امور ان کے سپرد کر کے اسلام میں تغیر کا آغاز اور غلط پالیسی کا جرم کیا۔ تو ان جدید مجتہدوں کے قول کے مطابق اگر ایک جزوی حصہ مملکت پر عامل رکھنا جرم تھا تو پھر ان مجتہد صاحبان کے نزدیک سیدنا حسن کا جرم (العیاذ باللہ) کتنا سنگین اور ناقابل معافی ہو گا جنہوں نے تمام مملکت اسلامی پر حضرت معاویہؓ کو مستقل و مختار خلیفہ و امیر المؤمنین بنا دیا۔

مسلمان باہمی لڑائی کے بعد بھی
مسلمان رہتے ہیں

سیدنا حسن کے اس عمل سے یہ اشکال و اشتباہ بھی بخوبی رفع ہو جاتا ہے کہ حضرت سیدنا علیؓ سے جناب امیر معاویہؓ کی مخالفت اور لڑائی کے بعد مسلمانوں کو حضرت معاویہؓ سے محبت و عقیدت کیسے جائز ہے۔ کیونکہ جنگ و جدل اور مخالفت و عداوت کے تمام حالات سیدنا حسن کے سامنے تھے۔ ان حالات کے باوجود سیدنا حسن نے سیدنا امیر معاویہؓ کو امیر المؤمنین بنا کر

آئندہ تمام مسلمانوں کو ہدایت کا راستہ دکھا دیا کہ مسلمانوں اور بالخصوص صحابہ کرام کے درمیان کسی غلط فہمی اور اجتہادی لغزش سے اختلاف ہو جاتا ہے۔ اُن کے اس اختلاف اور باہمی لڑائی تک کے بعد بھی وہ بدستور حقیقی اور سچے مسلمان رہتے ہیں کوئی کافر یا منافق اور دشمن اسلام نہیں بن جاتے۔ کیونکہ قرآن مجید میں اللہ تعالیٰ کا ارشاد ہے:-

وَإِنْ طَائِفَتٌ مِّنَ
الْمُؤْمِنِينَ آقْتَلُوا
فَأَصْلِحْهُمَا (پ)

اور اگر مومنین کے دو گروہوں میں جنگ و قتال ہو تو اُن میں اصلاح کرو۔
یہ آیت صراحتاً دلالت کرتی ہے کہ مومنوں کے دو گروہ باہم جنگ اور لڑائی کرنے کے باوجود پھر بھی مومن رہتے ہیں اور اُن کی اصلاح اور باہمی مصالحت کی کوشش دین و ایمان کا تقاضا و منشاء ہے۔ اور یہ بھی قرآن مجید میں فرمایا گیا ہے:-

يَا أَيُّهَا الَّذِينَ آمَنُوا
كُتِبَ عَلَيْكُمُ الْقِصَاصُ (پ)

اے ایمان والو! تم پر قصاص مقرر کیا گیا ہے۔
اور شرعاً قصاص اُس مسلمان سے لیا جاتا ہے جو دوسرے مسلمان کو ناحق اپنے اختیار اور ارادہ سے قتل کر دے۔ جس سے ثابت ہے کہ باہمی جنگ و جدل اور قتل و خون ریزی کے بعد بھی مسلمان، بدستور مسلمان اور اہل ایمان میں سے ہوتا ہے۔ ایمان و اسلام سے خارج نہیں ہو جاتا۔ اسی لیے تو سیدنا حسنؓ اور سیدنا حسینؓ نے حضرت معاویہؓ کو اس قسم کا صحیح و کامل مومن سمجھا کہ اُن کو تمام اہل ایمان صحابہ و اہل بیت و خیر القرون کے لوگوں کا امیر و امام بنا دیا۔

اس سلسلہ میں حضرت علیؑ کے ارشادات | سیدنا حسن و سیدنا حسین کے علاوہ خود سیدنا علی المرتضیٰ کے

ارشادات بھی اس بارے میں واضح ہیں۔ جو کہ اہل سنت و اہل تشیع دونوں کی کتابوں میں موجود و ثابت ہیں۔ چنانچہ مقدمہ ابن خلدون اردو ترجمہ ص ۲۴۵ پر منقول ہے:

”عصر ثانی میں اسی حق و باطل کی تمیز کے باوجود اس پر بھی سب کا اتفاق تھا کہ چونکہ فریقین صاحب اجتہاد تھے، اس لیے ہر دو فریق گناہ و گرفت سے پاک و بری تھے۔ ایک مرتبہ حضرت علیؑ سے دریافت کیا گیا کہ جنگِ جمل اور صفین کے مقتولین کی نسبت آپ کا کیا خیال ہے کہ وہ ناجی ہیں یا قابل گرفت۔ آپ نے جواب دیا کہ قسم بخدا ان لڑائیوں میں جو بھی مرادہ جنتی ہے بشرطیکہ اس کا دل پاک ہو (زیت فسادی نہ ہو) گویا آپ فریقین کے مقتولین کے بارے میں حکم لگا رہے تھے۔ طبری و دیگر مورخین نے یہی الفاظ نقل کیے ہیں۔ بہر حال یہ وہ بزرگ ہیں جن کی عدالت ہر شک و شبہ اور طعن و تشنیع سے مبرا و پاک ہے۔ یہی وہ حضرات ہیں جن کے اقوال و افعال شریعت میں سند ہیں۔ اور اہل السنۃ و الجماعۃ کا ان کی عدالت پر فیصلہ ہے۔ مگر چند معتزلہ جو اس بارے میں اختلاف کرتے ہیں تو اہل حق نے ان کے قول کو کوئی وقعت نہیں دی۔ اگر آپ انصاف کی نظر سے ان حالات کا مطالعہ کریں تو آپ حضرت عثمانؓ کے بارے میں اور ان کے بعد دیگر معاملات میں اختلاف کرنے والے سب صحابہ کو معذور جانیں گے اور کسی کو الزام نہیں دے سکیں گے۔“

نیز مقدمہ ابن خلدون، ص ۲۴۶ پر ہے :-

” بہر حال ہم کو تو تاب نہیں کہ کسی بدظنی کا خیال اُن کے بارے میں قائم

کر سکیں العیاذ باللہ۔ کیونکہ اُن بزرگوں کے برگزیدہ حالات اور پسندیدہ اقوال

ہم کو مجبور کرتے ہیں کہ ہم اُن کے متعلق نیک ہی خیال اور اچھا ہی گمان رکھیں۔“

توسیدنا علی نے دونوں طرف کے مقتولین کو جنتی فرمایا ہے۔ اسی طرح سیدنا علیؑ کا

فرمان شیعہ کی معتبر کتاب سراج البلاغہ، ج ۳ ص ۱۲۵ پر یوں منقول ہے :-

حضرت سیدنا علیؑ کا گشتی مراسلہ جو شہر مدینہ

میں بھیجا اور اس میں اپنے درمیان اور

صفین میں لڑائی کرنے والوں کے درمیان

جو ماجرا گزرا تھا اس کو بیان فرماتے ہوئے

لکھا۔ ”ہم اے معاملہ کی ابتداء یوں تھی کہ

ہم میں اور اہل شام میں مقابلہ ہو گیا اور

ظاہر ہے کہ ہمارا اور اُن کا رب واحد ہے

اور نبی بھی واحد ہے اور اسلام کی دعوت

بھی ایک ہے۔ ایمان باشد اور تصدیق

بالرسول صلی اللہ علیہ وسلم میں نہ ہم اُن

سے زائد ہیں اور نہ وہ ہم سے زائد ہیں۔

یہ ایمان و اسلام کا معاملہ واحد ہے مگر

اُن کے اور ہمارے درمیان صرف حضرت

ومن کتابہ علیہ السلام

الی اهل الامصار یقص

فیہ ماجرے بیننا بین

اهل صفین وکان بدء

امرنا۔ انا التقینا والقوم

من اهل الشام والظاهر

ان ربنا واحد ونبینا واحد

ودعوتنا فی الاسلام واحدة

لا نستزید ہم فی الایمان

باللہ والتصدیق لرسولہ

ولا یستزید ونا۔ الامر

واحد الاما اختلفنا فیہ

من دم عثمان ونحن منہ

براء - عثمان کے خون میں اختلاف و نزاع ہوا
 اور ہم حضرت عثمان کے خون سے بالکل بری
 (نہج البلاغہ ص ۱۲۵)
 وبے تعلق ہیں۔“

تو خود سیدنا علی المرتضیٰ کا اپنا فیصلہ یہی ہے کہ ”جنگِ جمل“ و ”جنگِ صفین“ میں لڑنے والے
 سب کے سب جناب علیؑ اور آپ کے طرف داروں کی طرح اہل اسلام و اہل
 ایمان تھے۔ اور جو لوگ ان لڑائیوں میں قتل ہوئے وہ دونوں طرف والے بہشتی ہیں
 سوائے ان لوگوں کے جن کے دلوں میں اسلام اور اہل اسلام کے حق میں ناپاک
 جذبات تھے، جیسے سبائی بلوائی قسم کے حاسدین و مفسدین جو کسی فریق میں شامل نہ کر
 مارے گئے ہوں۔

سبائی ہفتوات و خرافات | سوچنے سمجھنے کی بات ہے کہ یہ لڑائیاں حضرت
 حسنؑ و حضرت حسینؑ کے سامنے ہوئی تھیں۔ ان
 حضرات نے ان لڑائیوں کے بعد بھی حضرت معاویہؓ کو خلافت و حکومت کا اہل سمجھا
 اور ساری عمر دوستانہ تعلقات قائم رکھے۔ اور ان سے لاکھوں درہم و ظائف و
 ہدایا وصول و قبول کیے۔ تو یہ سب امور ہم مسلمانوں کے لیے کافی حجت ہیں کہ حضرت
 معاویہؓ واقعی خلافت و حکومت کے لائق تھے اور ان کے متعلق یہ بات بالکل غلط و
 تہمت ہے کہ وہ حلال و حرام کی تمیز نہ کرتے تھے اور مالِ عنایت سے سونا چاندی وغیرہ
 کچھ حصہ ناجائز طور پر لے لیتے تھے۔ اگر بالفرض کوئی ایسی بات ہوتی تو حضرت حسینؑ
 حرام مال سے ظائف و ہدایا ہرگز نہ لیتے اور ضرور بالضرور اس قسم کی غیر شرعی حرکات
 سے حضرت معاویہؓ کو روکتے اور ان کی مخالفت کرتے نہ یہ کہ ان سے اخوت و محبت

کے روابط استوار کرتے۔ حضرت معاویہؓ کے خلاف اس قسم کی روایات سبائیوں کے
افتراءات و ہفوات ہیں۔

حضرت معاویہؓ کا صحیح موقف | اہل سنت کے نزدیک حضرت علیؓ کی
خلافت، خلافتِ حقہ اور خلافتِ
راشہ موعودہ تھی۔ اُن کی خلافت کے بالمقابل حضرت معاویہؓ نے نہ خلافت کا
دعوئی کیا اور نہ خلافت کا جھگڑا کیا، بلکہ صرف سیدنا عثمانؓ کے قاتلین سے
قصاص کا جھگڑا کیا تھا۔ اور اُن کی ساری جنگ اُن قاتلین اور باغیوں کے
خلاف تھی۔

حضرت ام المؤمنینؓ اور حضراتِ
طلحہؓ و زبیرؓ کا موقف | جیسا کہ جنگِ جمل میں بھی ام المؤمنین
طیبہ طاہرہ سیدہ عائشہ صدیقہ اور
حضراتِ طلحہؓ و زبیرؓ رضی اللہ عنہم نے

قاتلین سیدنا عثمانؓ سے قصاص لینے کا مطالبہ کیا۔ اگرچہ فریقین باہم جنگ نہ
چاہتے تھے، مگر سبائی باغیوں کی شرارت سے جنگ ہوئی اور کئی ہزار مسلمانوں
کی قیمتی جانیں تلف ہوئیں۔ جس کے باعث سیدہ عائشہ صدیقہ ام المؤمنینؓ اس
فدوروتی تھیں کہ دوپٹہ تر ہو جاتا تھا۔ اسی طرح جناب سیدنا علیؓ بھی اس سلسلہ
میں سخت روتے اور فرماتے تھے کاش کہ میں اس سے بیس سال پہلے فوت ہو جاتا
(حلیہ۔ حاشیہ بر اس ص ۵۱۴)

مؤدوی صنا کا کمال | مگر مؤدوی صاحب کا کمال ملاحظہ ہو کہ حضرت
سیدہ ام المؤمنینؓ کے درود اور اس روتے کو

نقل فرما کر دکھاتے ہیں کہ حضرت عائشہؓ اپنی غلطی پر نادم ہو کر روئی تھیں۔ مگر اس کے ساتھ ساتھ حضرت علیؓ کا اضطراب اور رونا و مغموم ہونا نہیں دکھاتے۔ کیونکہ اس سے مسلمان سمجھ جائیں گے کہ یہ درد اور رونا مسلمانوں کی باہمی خوبیوں پر نہی اور قیمتی جانوں کے تلف ہونے پر تھا۔ حق و باطل کے تقابل پر نہ تھا۔

بلکہ فریقین اجتہاد کی وجہ سے اہل حق تھے جو رضائے فریقین اہل حق تھے | الہی اور حق کی طلب کے لیے میدان میں آئے تھے

ایک اقرب الی الحق تھا دوسرا مجتہد مخطی تھا۔ جو شرعاً معذور و مآجور تھا، نہ کہ مآخوذ و مآزور۔ اس لیے اہل السنۃ و الجماعۃ کا متفقہ عقیدہ ہے کہ فریقین اہل حق تھے۔ کسی کو خلاف شریعت کہنا درست نہیں۔ مگر کمال دیکھیے مودودی صاحب کا جنہوں نے حضرت طلحہؓ وزیر جیسے قطعی حنبلی اصحاب عشرہ مبشرہ و دیگر صحابہ پر فتویٰ جرڈیا ہے کہ ان کا یہ عمل شریعت میں درست نہ تھا۔ (خلافت ملوکیت ص ۳۲۳) پھر مودودی صاحب کی یہ بات شاید ان ہی جیسے جدید طرز کے لیڈر اور مجتہد صاحبان ہی سمجھیں گے کہ ان حضرات کا یہ عمل شریعت میں درست نہ تھا، مگر تھانیک نیتی سے۔ اور اس کو اجتہادی خطا بھی نہیں کہا جاسکتا۔ (خلافت و ملوکیت ص ۳۲۳)

اگر یہ اجتہادی خطا بھی نہیں اور شریعت میں بھی درست نہیں تو یہ نیک نیتی کی کون سی نرالی قسم نکل آئی ہے؟ پھر اس طرح تو سود۔ رشوت۔ چوری اور غصب کا مال بھی اس نیک نیتی سے لوگ لینا شروع کر دیں کہ اس مال سے غریبوں محتاجوں کی امداد کریں گے یا بعض نیک کاموں میں صالحین کو مالی امداد

بہم پہنچائیں گے۔ العیاذ باللہ۔

بہر حال سیدنا عثمانؓ کے قصاص کے مطالبہ
حضرت معاویہؓ پر حق پر تھے | میں کسی نے حضرت معاویہؓ کو باطل نہیں
 کہا۔ اہل سنت نے ان کو مجتہد مخطیٰ کہا۔ اور حضرت علیؓ کی جماعت اور طرف
 داروں کے ساتھ ان کی لڑائی کو تاویل و اجتہاد پر محمول کیا ہے۔ مجتہد مخطیٰ
 گناہ گار اور مجرم نہیں بلکہ اجر و ثواب کا حق دار ہے۔ کیونکہ مجتہد کے لیے شرعاً
 اپنے اجتہاد پر عمل کرنا واجب ہے۔ صاحب ہدایہ نے بھی حضرت معاویہؓ
 سے صحابہ کرامؓ کے تقلد و قبولیت قضا سے اشارہ کر دیا ہے کہ صحابہ کرامؓ
 کے نزدیک حضرت علیؓ کی خلافتِ حقہ کی نوبت میں حضرت معاویہؓ بوجہ
 اجتہاد پر عامل ہونے کے شرعاً یہ موقف رکھتے تھے کہ اُن سے عہدہ قضا
 قبول کر لینا جائز تھا، اسی لیے صحابہ نے قبول کیا تھا۔ اور اس کے ساتھ ساتھ
 یہ بھی اشارہ کر دیا کہ حضرت علیؓ کی خلافت کی نوبت کے بعد حضرت معاویہؓ
 اپنی نوبت میں خلیفہ برحق تھے۔ اہل سنت کا یہی مسلک ہے کہ حضرت
 علیؓ کی خلافت کے مقابلہ میں تو بے شک حضرت معاویہؓ کی خلافت بہت
 کم درجہ رکھتی ہے مگر حضرت معاویہؓ کے بعد والے سب خلفاء کی خلافتوں
 سے بدرجہا افضل و بہتر تھی۔ خواہ وہ عمر بن عبدالعزیز ہوں یا مہدی عباسی وغیرہ
 جیسے نیکو کار و خداترس خلفاء ہوں۔

باغی، بسائی ملعون تھے نہ کہ حضرت معاویہؓ | بعض حضرات کو حضرت
 عمار بن یاسر کی شہادت

یہ غلط فہمی ہو جاتی ہے کہ حضرت معاویہؓ کو ضرور باغی سمجھنا چاہیے۔ کیونکہ حضور صلی اللہ علیہ وسلم نے حضرت عمارؓ کو فرمایا تھا تقتلک الفئة الباغیة، تجھے باغی گروہ قتل کرے گا۔ مگر یہ حضرات دوسری حدیث پر غور نہیں فرماتے جس میں حضور پر نور صلی اللہ علیہ وسلم نے ارشاد فرمایا تھا:-

یا عمار لا یقتلک اصحابی اے عمار تجھے میرے صحابہ میں سے کوئی
تقتلک الفئة الباغیة قتل نہ کرے گا، بلکہ تجھے باغی جماعت
(وفار الوفا،) قتل کرے گی۔

جس سے مراد حضرت سیدنا عثمانؓ خلیفہ راشد کے خلاف بغاوت کرنے والی جماعت ہے۔ چنانچہ حضرت معاویہؓ نے یہی تاویل کی تھی کہ میرے ساتھی میرے فرماں بردار ہیں۔ میں نے ان کو حضرت عمار کے قتل سے منع کیا ہوا تھا۔ لیکن حضرت علیؓ کے ساتھ ایسے لوگ ہیں جو ان کے نافرمان ہیں۔ حضرت عمار کو انہی نے قتل کیا ہے۔ اور واقعی وہی باغی لوگ تھے جو سیدنا عثمانؓ کے قاتل اور حضرت طلحہؓ و زبیرؓ کے قاتل اور فتنہ باغیہ کے صحیح و اصلی مصداق تھے۔ وہی حضرت عمار کے قاتل تھے۔ انہی کے حق میں حضور صلی اللہ علیہ وسلم نے ارشاد فرمایا تھا کہ وہ فتنہ باغیہ ہوگا جو فتنہ و فساد کے موجب اور جہنمی قسم کے لوگ ہوں گے۔ حضرت معاویہؓ کی طرف یہ تاویل منسوب کرنا غلط ہے کہ انہوں نے فرمایا تھا کہ حضرت علیؓ ان کو میدان جنگ میں لائے ہیں، لہذا وہی ان کے قاتل ہیں۔ یہ محض سبائی افتراء ہے جو کہ سبائیوں نے از خود بنا کر حضرت معاویہؓ اور حضرت علیؓ کی طرف منسوب کیا ہے۔ حضرت عمارؓ

کے قاتل نہ حضرت علیؑ ہیں۔ نہ حضرت معاویہؓ ہیں۔ کیونکہ یہ حضرات یقیناً حضور صلی اللہ علیہ وسلم کے صحابی ہیں۔ اور کوئی صحابی حضرت عمار کا قاتل نہیں ہو سکتا۔ اسلام میں اولاً وبالذات باغی جماعت وہی ہے جو حضرت عثمانؓ والنورینؓ جیسے رحیم و کریم خلیفہ راشد کی خلافت راشدہ کے خلاف بغاوت کی مجرم ہو کر فتنہ باغیہ کی حقیقی مصداق بنی جس قدر احادیث اور روایات فتنہ باغیہ کے متعلق ہیں وہ سب انہی مفسدین کے حق میں ہیں۔ دوسرے حضرات کے حق میں ان روایات کو بیان کرنا محض غلط فہمی اور اجتہادی غلطی ہے۔

حضرت معاویہؓ کے متعلق سب سے بڑا خدشہ یہ یزید کی ولی عہدی ظاہر کیا جاتا ہے کہ انہوں نے اپنے بعد یزید کو،

ولی عہد کیوں بنایا۔ تو اس کے متعلق اہل السنۃ والجماعۃ اور بڑے بڑے محققین و مورخین کی تحقیق یہ ہے کہ حضرت معاویہؓ نے اُس وقت کے اہل حل و عقد اور اہل رائے کی اکثریت کے تقاضے سے مسلمانوں میں آئندہ اختلاف و انتشار اور قتل و قتال و خون ریزی سے حفاظت کے پیش نظر نیک نیتی سے یہ کام سرانجام دیا نہ کہ پدری شفقت اور خاندانی وراثت قائم کرنے کے خیال سے ایسا کیا۔ اور شرعاً ان کو ایسا کرنے کا حق تھا۔

کیونکہ اہل السنۃ اہل حق کے نزدیک تقریر امیر و خلیفہ کی چار شرعی صورتیں اسلام میں تقریر خلیفہ و امام و امیر

کی چار مختلف متبادل جائز شرعی صورتیں ہیں۔ (۱) پہلی صورت نص شارع علیہ السلام ہے۔ جیسے الامۃ من قریش فرمایا۔ یا حضرت مہدی اور حضرت

بیٹے علیہ السلام کی خلافت کا فرمایا۔ (۲۱) دوسری صورت یہ ہے کہ خلیفہ سابق
 کسی کو اپنے بعد معین و نام زد کرے۔ (۲۲) تیسری صورت اہل عدل و عقد (اہل
 رائے، اہل عدل، اہل علم جو ملکی معاملات و سیاسیات پر اثر و رسوخ رکھتے ہوں)
 کسی کو باہمی مشورہ سے امام و خلیفہ مقرر کریں۔ جو کہ شَاوِزْهُمُ رِی الْاَہْرَ اور
 اَمْرُھُمْ شُورَی۔ اور امور کم شورئی بینکم وغیرہ سے استفادہ مفہوم
 ہے۔ (۲۳) چوتھی صورت یہ ہے کہ کوئی عادل مسلمان کسی کا فریاطالم و فاسق،
 محرب دین امیر و عالم کو ہٹا کر خود تسلط و غلبہ حاصل کرے۔ ان چاروں طریقوں
 میں سے مسلمانوں کا امیر و امام جس طریقہ سے مقرر ہو شرعاً جائز و صحیح ہے۔ اہل
 سنت کی عقائد کی کتابوں میں یہ چاروں صورتیں تقریر امام و خلیفہ کی بیان
 کی گئی ہیں۔ چنانچہ شاہ ولی اللہ محدث دہلوی نے ازالۃ الخفاء جلد اول ص ۲۳
 و ۲۴ پر۔ اور نبراس شرح شرح عقائد ص ۵۳۸ پر تقریر خلیفہ کی یہی چار صورتیں
 نقل کی ہیں۔ صحابہ کرام اور سلف صالحین میں سے کسی کا کوئی مستند و معتبر قول
 اس قسم کا نہیں ملتا کہ کسی امام و خلیفہ کے بعد اس کا کوئی رشتہ دار باپ، بیٹا
 بھائی وغیرہ خلیفہ بنایا جائے تو اس کی خلافت ناجائز اور خلاف اسلام
 ہوگی۔ بلکہ اس کے برعکس اس کے جواز کا ثبوت ملتا ہے۔ جیسا کہ سیدنا علیؑ
 سے جب آپ کے بعد سیدنا حسنؑ کو خلیفہ بنانے کا سوال کیا گیا تو آپ نے
 یہ نہ فرمایا کہ باپ کے بعد بیٹے کا خلیفہ بننا قیصر و کسریٰ کی سنت ہے جو اسلام
 میں جائز نہیں۔ بلکہ آپ نے اس کو اسلام میں صحیح اور جائز سمجھتے ہوئے فرمایا
 ہاں اگر تم لوگ مناسب سمجھو تو بنا لو۔ چنانچہ سیدنا حسنؑ کو باپ کے بعد خلیفہ

بنایا گیا۔ حتیٰ کہ آپ کی شش ماہہ خلافت کو خلافتِ راشدہ کا تمہ اور استطراداً اس میں شمار کیا گیا ہے۔ سیدنا عمر فاروق نے اپنے بیٹے حضرت عبداللہؓ کو اپنے بعد خلیفہ ہونے سے باز رکھا تو اس خیال سے نہیں کہ یہ شرعاً ناجائز ہے بلکہ خلافت کے فرائض و ذمہ داری کے بوجھ سے اُن کو بچانے کے ساتھ ساتھ احتیاط و ورع کے پیش نظر خلافت سے دنیاوی نفع کے شائبہ تک سے بھی احتراز و اجتناب مقصود تھا۔ تو یہ ورع و تقویٰ کے انتہائی و اعلیٰ مراتب کی رعایت تھی نہ کہ ناجائز و غیر صحیح ہونے کی وجہ سے ایسا کیا تھا۔ غور فرمائیے۔ اہل سنت کی معتبر کتابوں اور عقائد کی کتابوں میں ثابت ہے :-

کسی خلیفہ و امام کی خلافت و امامت	ثم الامامة تثبت عند
اہل سنت کے نزدیک یا تو اہل حل و	اهل السنة والجماعة
عقد۔ علماء نیکو کار دین دار اہل رائے	اما باختيار اهل الحل
لوگوں کے اختیار و انتخاب سے ثابت	والعقد من العلماء و
ہوتی ہے جیسے صدیق اکبرؓ کی خلافت	اصحاب العدل والرأی
ہے۔ یا امام سابق کی نام زدگی اور معین	كما ثبت امامة ابي بكر
کرنے سے خلافت ثابت ہوتی ہے۔	واما بتنصيب الامام و
جیسے کہ حضرت عمرؓ کی خلافت جناب	تعينه كما ثبت امامة
صدیق اکبرؓ کے معین کرنے اور خلیفہ بنانے	عمر باستخلاف ابي بكر
سے ثابت ہوئی۔	ایاۛ۔

(شرح فقہ اکبر ص ۱۵۱)

نیز شرح شرح عقائد نبراس، ص ۵۳۸ پر منقول ہے :-

الطریق الثانی نص الامام
السابق و هذا باجماع اهل
السنة الخ
اسلام میں تقریر امام و خلیفہ کا دوسرا طریقہ
یہ ہے کہ امام سابق کسی کو معین و نام زد
کردے۔ اور اس کے جواز پر اہل سنت
و اجماعت کا اجماع و اتفاق ہے۔

علامہ ابن خلدون اپنی معروف کتاب "مقدمہ ابن خلدون" (اردو ترجمہ) صفحہ ۲۴ پر
لکھتے ہیں :-

"اگر امام اپنے باپ یا بیٹے کو اپنا ولی عہد مقرر کر دے تو ہم اس پر
بدگمانی نہیں کر سکتے۔ کیونکہ جب وہ اپنی زندگی میں سارے امور و معاملات
میں قابل اعتماد مانا گیا ہے تو وہ اپنی زندگی کے بعد کے معاملات میں جو فیصلے
دے گیا ہے اس میں بھی ہم کو اس پر بدگمانی نہیں کرنی چاہیے۔ اور اس پر
کوئی اتہام نہیں لگانا چاہیے۔ یہ بات ان لوگوں کے مذہب کے خلاف
ہے جو کہتے ہیں کہ امام کا اپنے باپ یا بیٹے کو ولی عہد مقرر کرنا باعث
اتہام ہے۔ یا جو صرف بیٹے کو ولی عہد بنانا اتہام کا سبب جانتے
ہیں نہ کہ باپ کو۔ اور حقیقت میں یہ عمل بدگمانی و بظنی سے بہت
دور ہے۔ خصوصاً جب کہ کسی خاص مصلحت کا تقاضا بھی اس کے ساتھ
شامل ہو یا کسی خاص فتنہ و فساد سے بچاؤ مد نظر ہو تو ایسے وقت میں تو
بظنی کو سکر سے گنجائش ہی نہیں ہوتی۔ جیسا کہ حضرت معاویہؓ نے جب
اپنے بیٹے یزید کو اپنا جانشین بنایا تو ان کے اس فعل پر بنی امیہ کے ارباب

صل و عقد کا اتفاق ان کے لیے کافی حجت تھا۔ اور اسی اتحاد و اتفاق کی مصلحت کو سامنے رکھ کر انہوں نے اور لوگوں کو چھوڑ کر یزید کو اپنی جانشینی کے لیے چھانٹا۔ یہ حقیقت ہے کہ بنی امیہ اس وقت یزید کے سوا اور کسی کی ولی عہدی کے لیے رضامند ہونے والے نہیں تھے اور وہ قریش اور تمام مسلمانوں کی عصبیت اپنی پشت پناہی میں رکھتے تھے۔ خود با اثر تھے اور باشوکت۔ لہذا ان ہی حالات کے پیش نظر معاویہ نے اور بہتر لوگوں کو چھوڑ کر یزید کا انتخاب کیا۔ اور فاضل و بہتر کو نظر انداز کر کے مفضول و کمتر کو مسند سلطنت پر لائے۔ صرف اس لالچ سے کہ لوگوں کا اتحاد و اتفاق اور ان کی رائے میں یک جہتی کہیں ہاتھ سے نہ جاتی رہے۔ جس کی بقا کو شارع علیہ السلام نے بہت ہی.... اہمیت دی ہے۔ ورنہ اس کے سوا معاویہ کے بارے میں اور کیا کہا جاسکتا ہے۔ کیونکہ ان کی مسلمہ عدالت اور صحبت نبوی صلی اللہ علیہ وسلم کو دیکھتے ہوئے زبان ان کے بارے میں بدگمانی کا خیال ظاہر کرنے سے گنگ ہے۔ مزید برآں اکابر صحابہ کی موجودگی اور ان کا اس بارے میں سکوت اس بات کی کھلی دلیل ہے کہ معاویہ ہر بدظنی سے پاک ہیں۔ اور ان کو الزام نہیں دیا جاسکتا۔ نہ تو صحابہ ہی کی شخصیتیں تھیں کہ وہ حق کے اظہار سے خاموش رہتے۔ نہ معاویہ اس مزاج کے تھے کہ وہ عزت و شان مملکت کی خاطر حق کو اختیار کرنے سے باز رہتے۔ ان بزرگوں کی عدالت ایسی غلط کاریوں سے بہت بلند و بالاتر ہے۔“

خلاصہ یہ ہے کہ اہل السنۃ و الجماعۃ کے نزدیک حضرت معاویہ کا یزید کو ولی عہد بنانا اُس زمانہ کے اربابِ عمل و عقد کی اکثریت کے تقاضے کے ساتھ ساتھ نیک نیتی اور امت مسلمہ کی خیر خواہی و خیر اندیشی کے جذبے کے تحت تھا۔ جس شخص کے سامنے اسی نوے ہزار کے قریب مسلمانوں کی خوں ریزی کے دردناک واقعات رونما ہو چکے تھے وہ یہ سب کچھ اسی قسم کے واقعات سے امت کو بچانے کے لیے کر رہا تھا۔ اور یہ ان کا اجتہاد تھا کہ مسلمانوں کی بہتری اور حفاظت اسی میں ہے۔ اور اس وقت یزید کے حالات ان کے نزدیک بگڑے ہوئے نہ تھے۔ چنانچہ ہر اس شرح شرح عقائد ص ۵۴۲ پر مرقوم ہے :-

حضرت معاویہ نے یزید کو اسکی صلاحیت	انما نصبہ معاویۃ ظناً
و عہدگی کے خیال سے ولی عہد بنایا تھا۔	بصلاحہ کما روی انہ
جیسے کہ ان سے روایت کی گئی ہے کہ	قال اللہم ان کان یزید
حضرت معاویہ نے اللہ تعالیٰ کی بارگاہ	علی ما اظنہ و آلا فجعّل
میں دعا مانگی کہ اے اللہ اگر یزید اس لائق	موتہ و قد استجیب
ہو جیسا کہ میں نے سمجھا ہے تو بہتر در نہ اس کو	دعائہ فلم یطل ملکہ۔
جلد کا موت دے۔ اور بیشک انکی دعا قبول	
ہوئی کہ یزید کی حکومت دیر تک نہ رہی۔	

اس سے بخوبی ثابت ہے کہ حضرت معاویہ نے اجتہادی طور پر اپنے خیال میں، یزید کی صلاحیت اور امت کی بہتری کو سامنے رکھ کر یزید کو ولی عہد مقرر کیا۔ اگر

حضرت معاویہ کی وفات کے بعد وہ ویسا نہ رہا اور اس کی حالت بدل اور بگڑ گئی تو اس میں حضرت معاویہ کا کیا جرم و قصور ہے۔ جس طرح کہ جناب رسول اللہ صلی اللہ علیہ وسلم نے بعض قبائل کے لوگوں کی درخواست پر اعتماد کر کے چند صحابہ کو تعلیم دین کے لیے ان کے پاس بھیجا۔ مگر ان لوگوں نے صحابہ کرام کو شہید کر دیا (بخاری) یا جس طرح حضرت حسینؑ نے کوفہ والوں پر اعتماد کیا۔ باوجودیکہ آپ کو حضرت عبد اللہ بن عباسؓ، عبد اللہ بن عمرؓ اور عبد اللہ بن زبیرؓ اور اپنے بھائی محمد بن صنفیہ نے کوفہ والوں پر اعتماد کرنے سے روکا اور آپ نے مزید احتیاط کے طور پر حضرت مسلم بن عقیلؓ کو وہاں بھیج کر پوری تحقیق و احتیاط کے بعد اپنے اجتہاد سے ان پر اعتماد کر لیا اور مجمع اہل و عیال ان کی طرف روانہ ہو گئے۔ آپ کی اس قدر احتیاط اور کوشش کے باوجود وہ لوگ بد عہد اور بے وفا ہو گئے۔ تو جس طرح ان قبائل پر اجتہادی طور پر اعتماد کرنے کے بعد ان کے بد عہد و خائن ہو جانے سے جناب رسول اللہ صلی اللہ علیہ وسلم کی ذاتِ قدسی صفات پر ہرگز ہرگز کوئی حرف و الزام نہیں آسکتا۔ اور اہل کوفہ پر اجتہادی طور پر اعتماد کرنے کے بعد ان کے بد عہد اور خائن ہو جانے سے سیدنا حسینؑ پر کوئی الزام و اعتراض جائز نہیں ہو سکتا، اسی طرح جناب معاویہ کے اجتہادی طور پر یزید پر نیکی کا گمان و اعتماد کرنے سے اور بعد میں یزید کے بدل جانے اور بگڑ جانے سے حضرت معاویہ پر بھی کوئی الزام و حرف نہیں آسکتا۔

خلاصہ یہ کہ حضرت معاویہ صحابہ کرام کے خلافِ آیات کی حقیقت اور ان کے معاویہ بنو امیہ

صحابہ کرام کی جماعت کے خلاف جو رطب و یابس تاریخی روایات بیان کی جاتی ہیں

اہل سنت کے نزدیک وہ متفقہ طور پر ناقابل اعتماد اور مردود ہیں۔ کیونکہ عقیدہ و مذہب کی بنیاد قرآن مجید اور سنت ثابتہ صحیحہ پر ہوتی ہے۔ اور اس کے خلاف جو کچھ ہوتا ہے وہ مؤول اور نیک محل پر محمول ہوتا ہے۔ یا موضوع و مردود ہوتا ہے۔ کیونکہ صحابہ کرام کی عدالت۔ طہارت پر قرآن مجید کی سیکڑوں آیات اور احادیث نبویہ مشہورہ متواترۃ المعنی کی واضح و بین شہادت کے باعث تمام سلف صالحین فقہار و محدثین کا عقیدہ ہے کہ تاریخی روایات جن میں کذاب و مردود راویوں تک کی روایات داخل ہیں ان کی تو کوئی پوزیشن ہی نہیں۔ بلکہ مستند و صحیح حدیث کی کسی روایت میں اگر کوئی طعن کسی صحابی کے بارے میں پایا جائے تو اس کی کوئی توجیہ و صحیح تاویل ہوگی۔ یا کسی راوی کی غلط فہمی ہوگی۔ چنانچہ علامہ نووی لکھتے ہیں:-

قال العلماء الاحادیث
الواردة التي في ظاهرها
دخل على صحابي يجب
تأويلها. وقالوا لا يقع في
روایات الثقات الا ما
يمكن تأويله - (نووی شرح مسلم فضائل علیؑ)

علماء نے فرمایا ہے کہ جن احادیث میں
بظاہر کسی صحابی پر صرف آتا ہوا ان کی
تاویل ضروری ہے۔ نیز فرمایا ہے کہ ثقہ
و معتبر راویوں کی روایات میں کوئی ایسی
بات نہیں کہ جس کی تاویل نہ ہو سکے۔

حضرات صحابہ کے متعلق مسلک اہل سنت لکھا ہے۔

لکن ما مورون بحسن الظن لیکن ہم کو صحابہ کرام کے بارے میں ابا وجو

بالصحابۃ ونفی کل
 رذیلۃ عنہم و اذا
 انسدت طرق تأویلها
 نسبنا الکذب الی
 سردا تھا۔
 نووی - جلد ثانی
 حکم النفی

معصوم نہ ہونے کے، حسن ظن رکھنے اور
 ان سے ہر رذیل بات کی نفی کرنے کا حکم دیا
 گیا ہے۔ جب کسی روایت کی تاویل و
 توجیہ کے تمام راستے بند ہوں تو ہم اس
 کے راویوں کی طرف کذب و غلط بیانی کی
 نسبت کریں گے۔ (یعنی کسی صحابی کی طرف
 رذیل چیز کی نسبت ہرگز صحیح نہیں ہو سکتی)۔

اور اسی طرح اہل سنت کی عقائد کی کتابوں میں لکھا ہے :-

یکف عن ذکر الصحابۃ
 الآبخیر۔
 وجوب الکف عن الطعن
 فیہم۔
 سوائے خیر و خوبی کے صحابہ کرام کا ذکر
 ہرگز نہ کرنا چاہیے۔
 اور ان پر طعن کرنے سے بند رہنا
 واجب ہے۔

(نبراس شرح شرح عقائد ص ۱۲۷)

تمام صحابہ کو سوائے خیر کے ہرگز ذکر نہ کیا
 جائے۔ اگرچہ ان میں سے کسی کے متعلق
 وسواس میں ڈالنے والی چیزیں روایت
 کی گئی ہوں جیسے حضرت معاویہؓ حضرت
 عمرو بن العاصؓ، حضرت مغیرہؓ و بصر بن
 ارطاة کے متعلق۔ ان کے ایسے امور۔
 سائر الصحابۃ لایذکرون
 الآبخیر و لوسوی عنہم
 امور موسوسۃ کمعادیۃ
 و عمرو بن العاص و مغیرۃ
 بن شعبۃ و بصر بن ارطاة
 و یحمل امورہم علی اجتہادہم

اجتہاد پر محمول ہیں۔ بلکہ ایسی چیزوں پر
عام مسلمانوں کے ایمان کے حفاظت کے
پیش نظر سکوت افضل ہے کیونکہ کسی صحابی
پر اعتراض و انکار ایمان میں خلل کا موجب
ہے اور صحابہؓ کے لیے بہت زیادہ
مغفرت و ثواب کی امید ہے جو دوسرے
مؤمنین کے لیے نہیں۔

(نبراس ص ۵۵۷)

بل الا فضل السکوت
عن ذکرها حفظ المؤمنین
عن الوسادس فان
الانکار علی واحد منهم
ثلثة فی الایمان و
یرجى لهم اکثر مما
یرجى لغيرهم من المؤمنین
من المغفرة والثواب۔

مُعَانِدِینِ صَحَابَةِ كے متعلق ارشادِ سَوَّلِ حضورِ پُر نور صلی اللہ علیہ وسلم
نے ارشاد فرمایا:-

میری امت میں شریر لوگ وہ ہیں
جو میرے صحابہؓ پر اعتراض کرنے میں
نہایت جری ہوں۔

۱- ان شرار امتی اجراءهم
علی اصحابی
(نبراس ص ۵۲۹)

نیز ارشادِ نبویؐ ہے:-

جب ایسے لوگوں کو دیکھو جو میرے صحابہؓ
پر سب و طعن کرتے ہیں، تو کہو اللہ تعالیٰ
کی تمہارے شر پر لعنت ہو۔

۲- اذا سَأَيْتُمُ الَّذِينَ يَسْبُونَ
اصحابی فقولوا لعنة الله
علی شرکم۔ (ترمذی)

نیز ارشادِ نبویؐ ہے:-

میرے صحابہؓ پر سب و طعن ہرگز نہ کرنا

۳- لا تسبوا اصحابی فلوان

کیونکہ اگر تم لوگ اُحد پہاڑ کے برابر سونے
خرچ کر دو تو ان کے مُد و نصف مُد
(سیر و نیم سیر مثلاً) کے برابر نہیں ہو سکتا۔

احد کم انفق مثل أحد
ذهباً ما بلغ مد احد هم
ولا نصيغرا (بخاری شریف)

نیز فرمایا:-

جس نے میرے صحابہؓ پر سب و طعن
کیا پس اس پر اللہ تعالیٰ اور اس کے
فرشتوں اور تمام لوگوں کی لعنت ہے

۴- من سب اصحابی فعليه
لعنة الله والملائكة و
الناس اجمعين - (بخاری ص ۵۵۹)

نیز فرمایا:-

جب میرے اصحابؓ کا ذکر ہو تو اُن
کے حق میں طعن و تشنیع اور ناموزوں بات
سے بند رہو۔

۵- اذا ذكر اصحابي
فامسكوا -
(شرح فقہ اکبر ص ۱۲۴)

نیز فرمایا:-

میرے صحابہؓ کی تعظیم و تکریم کرتے رہنا
کیونکہ وہ تم سب سے بہتر اور اچھے ہیں۔

۶- اكرموا اصحابي فاهم
خيباركم - (مشکوٰۃ ص ۵۵۴)

نیز ارشاد ہے:-

حضرت عمرؓ سے روایت ہے کہ میں نے
جناب رسول اللہ صلی اللہ علیہ وسلم سے
سُنا کہ آپ فرما رہے تھے، میں نے
اپنے رب سے اپنے بعد صحابہؓ کے اختلاف

عن عمر بن الخطاب قال
سمعت رسول الله صلى الله
عليه وسلم يقول سئلت
رأبي عن اختلاف اصحابي

کے بارے میں سوال کیا تو انہ نے فرمایا
 نے دجی بھیجی اے محمد! صلی اللہ علیہ وسلم
 تیرے صحابہ میرے نزدیک آسمان کے
 ستاروں کی طرح ہیں جن میں سے بعض
 زیادہ قوی ہیں اور ہر ایک کے لیے نور
 ہے پس جو شخص بھی ان کے اختلاف
 میں سے کسی چیز پر عمل کرے گا وہ شخص
 میرے نزدیک ہدایت پر ہے۔ حضرت
 عمرؓ نے بیان کیا کہ جناب رسول اللہ صلی
 اللہ علیہ وسلم نے فرمایا میرے صحابہ رض
 ستاروں کی طرح ہیں جس کی اقتدار
 کرو گے ہدایت پالو گے۔

من بعدی فادستی الی۔
 یا محمد ان اصحابک
 عندی بمنزلة النجوم
 فی السماء بعضها اقوی
 من بعض وکل نور
 فمن اخذ بشئ مما هم
 علیہ من اختلاف فہم
 فہو عندی علی ہدی
 قال وقال رسول اللہ
 صلی اللہ علیہ وسلم
 اصحابی كالنجوم فباہم
 اقتدیتم اہتدیتم۔
 (مشکوٰۃ ص ۵۵۴)

نیز فرمایا:-

میری امت میں سب سے بہتر میری
 جماعت ہے۔ پھر وہ لوگ جو ان کے
 پیچھے آئیں۔ پھر وہ لوگ جو ان کے
 پیچھے آئیں۔

۸۔ خیر امتی قرنی۔ ثم
 الذین یلونہم ثم
 الذین یلونہم۔ الخ
 (بخاری شریف۔ مسلم شریف)

نیز فرمایا:-

حضرت عبداللہ بن مغفل فرماتے ہیں کہ حضور صلی اللہ علیہ وسلم نے فرمایا، اللہ سے ڈرتے رہو، اللہ سے ڈرتے رہو میرے صحابہ کے بارے میں۔ ان کو میرے بعد اعتراض و طعن کا نشانہ نہ بنانا۔ کیونکہ جس نے ان کے ساتھ محبت کی تو میرے ساتھ محبت کی وجہ سے کی۔ اور جس نے ان کے ساتھ بغض رکھا تو میرے ساتھ بغض رکھنے کی وجہ سے ان سے بغض رکھا۔ جس نے انکو تکلیف پہنچائی اس نے مجھے تکلیف پہنچائی اور جس نے اللہ تعالیٰ کو تکلیف پہنچائی اور جس نے اللہ تعالیٰ کو تکلیف پہنچائی پس قریب ہے کہ اللہ تعالیٰ اس کو پکڑ لے۔

حضرت محبوب سبحانی شیخ عبدالقادر جیلانیؒ اپنی معروف کتاب غنیۃ الطالبین میں نقل فرماتے ہیں :-

” حضرت انسؓ نے روایت کی ہے کہ آپ صلی اللہ علیہ وسلم نے

فرمایا، تحقیق خداوند تعالیٰ نے مجھے برگزیدہ کیا اور میرے لیے میرے

۹۔ عن عبد اللہ بن مغفل قال قال رسول اللہ صلی اللہ علیہ وسلم اللہ اللہ فی اصحابی لا تتخذوہم غرضا من بعدی فمن احبہم فحبی احبہم و من ابغضہم فببغضی ابغضہم و من اذاہم فقد اذانی و من اذانی فقد اذی اللہ و من اذی اللہ فیوشک ان یاخذہ

(مشکوٰۃ ۵۵۲)

باروں کو پسند فرمایا اور ان کو میرا مددگار بنایا۔ اور بعض کے ساتھ میرا رشتہ پیدا کیا۔ اور آخر زمانہ میں ایک جماعت پیدا ہوگی جو ان کا رتبہ کم کرے گی پس تم خبردار رہو کہ ان کے ساتھ تم کھانے پینے میں شامل مت ہو۔ اور آگاہ ہو جاؤ کہ ان کے ساتھ مناکحت مت کرو۔ اور خبردار ہو جاؤ کہ ان کے ساتھ نماز نہ پڑھو۔ اور ان کے جنازے کی بھی نماز مت پڑھو۔ کیونکہ ان پر خدا کی لعنت نازل ہوتی ہے۔

اہل السنۃ والجماعۃ نے اتفاق کیا ہے کہ جو اختلاف درمیان صحابہ واقع ہوا ہے اس سے اپنے آپ کو محفوظ رکھنا واجب ہے۔ اور ان کو بُرا کہنے سے پرہیز کرنا چاہیے۔ بلکہ ان کی صفاتِ جمیلہ و اخلاقِ حمیدہ کا بیان کرنا لازم ہے۔“ (غنیۃ الطالبین اردو ترجمہ ص ۱۳۵)

اس حدیثِ پاک کا مضمون ازالۃ الخفاء جلد اول، ص ۳۷۰ پر بھی موجود ہے۔ صحابہ کرام کی شان میں آیات و احادیث اور اقوالِ سلفِ صالحین کا اتنا بے شمار ذخیرہ ہے کہ جس کو بیان کرنے کے لیے لمبے چوڑے دفاتر اور مدتیں درکار ہیں۔ اب اس قدر مستند و واضح حقائق کی موجودگی میں تاریخی بے سرو پا روایات کی کیا حقیقت رہ جاتی ہے۔ کہ جن کے ذریعہ صحابہ کرام کو مجروح و مطعون کرنے کی کوشش کی جاتی ہے۔ جب کہ تاریخ نویسی کا سلسلہ خلافتِ بنو عباس میں شروع ہوا۔ اور بنو امیہ کی دشمنی میں ان کے تمام خلفاء کی نعشیں قبروں سے نکال کر جلادی گئیں اور ان کے مخالفین نے موقعہ پا کر ان کے خلاف کافی کچھ اتہامات و بہتانات کا طوفان کھڑا کر دیا۔

آپ یہ سن کر حیران ہوں گے کہ صحابہ کرام کے خلاف اکثر روایات سبائی و انقض کی ہیں

ہیں وہ ساری کی ساری واقعی جیسے کذاب اور ابو مخنف لوط بن یحییٰ اور کلبی اور ابن کلبی جیسے سبائی و انقض کی روایات ہیں۔ بعد والے سب مؤرخین ان سے ہی ناقل ہیں۔

مشہور مؤرخ اسلام شبلی نعمانی مرحوم اپنی معروف تاریخ کا ماخذ چار کتابیں کتاب سیرۃ النبی صلی اللہ علیہ وسلم حصہ اول ص ۴۴ پر

لکھتے ہیں:-

”تاریخ کی تمام کتب کا سلسلہ صرف چار کتابوں پر منتهی ہوتا ہے سیرت ابن اسحاق، واقعی، ابن سعد، طبری۔ ان کے علاوہ جو کتابیں ہیں وہ ان سے متاخر ہیں۔ ان میں جو واقعات مذکور ہیں زیادہ تر انہی سے لیو گئے ہیں۔ ان میں واقعی تو بالکل نظر انداز کر دینے کے قابل ہے۔ محدثین بالاتفاق لکھتے ہیں کہ وہ خود اپنے جی سے روایتیں گھڑتا ہے۔“

اس سے بخوبی ثابت ہے کہ ان چار کتابوں کے علاوہ جتنی تاریخ کی کتابیں ہیں وہ سب ان چاروں سے ناقل ہیں۔ ان کی کوئی اپنی تحقیق یا کسی دوسرے ذریعہ سے ان کے پاس یہ تاریخی روایات نہیں پہنچیں۔ انہوں نے ناقل ہونے کی حیثیت سے اپنی نسبت و امانت کے پیش نظر دوسروں کی بات جوں کی توں نقل تو کر دی ہے۔ مگر اس کی تصدیق و توثیق اور صحت و تائید ہرگز بیان نہیں کی۔ بلکہ ان روایات کو اس اصل کتاب کی مثل دکھا کر ان کے غیر مستند و غیر معتبر ہونے کو دلالت و اشارت ظاہر کر دیا۔

کیونکہ ان کے گرد و پیش اس وقت عام اہل علم میں واقفی و طبری۔ کلبی و ابن کلبی وغیرہ کی روایات کا مجموعہ رطب و یابس اور بیش تر موضوع و کذب ہونا کافی کچھ مشہور تھا۔ جو بعد والے علماء محققین نے فن اسرار الرجال کے ذریعہ اس حقیقت کو نمایاں کر دیا۔

ان چار کتابوں کی حقیقت | اب ان اصل پہلی چار کتابوں کی حقیقت بھی مؤرخ اسلام شبلی مرحوم سے سن لو:-

”ابن اسحاق کی کتاب تو موجود نہیں۔ امام شافعی فرماتے ہیں واقفی کی تمام تصانیف جھوٹ کا انبار ہیں۔ کتب شیری (تاریخ) کی اکثر بیہودہ روایتوں کا سرچشمہ انہی کی تصانیف ہیں۔ ابن سعد کی نصف سے زیادہ روایتیں واقفی کے ذریعہ سے ہیں۔ اس لیے ان روایتوں کا وہی رتبہ ہے جو واقفی کا ہے۔ باقی روایات میں سے بعض ثقہ ہیں اور بعض غیر ثقہ۔“

سیرۃ النبی۔ حصہ اول۔ ص ۳۰-۳۵

تو غور فرمائیے ابن سعد کی طبقات کا اکثر و بیش تر حصہ کذاب و غیر ثقہ راویوں سے منقول ہے پھر اس کا کیا اعتبار رہ جاتا ہے۔ علاوہ ازین شبلی نعمانی نے سیرۃ النبی کے ص ۲۳ پر لکھا ہے:-

”ان ابن سعد کی کتاب کا نام طبقات ہے..... یہ کتاب قریباً

ناپید ہو چکی تھی۔ یعنی دنیا کے کسی کتب خانہ میں اس کا پورا نسخہ موجود نہ تھا۔

شہنشاہ جرمن کو اس کی طبع و اشاعت کا خیال ہوا۔ چنانچہ ایک لاکھ روپیہ جیب خاص سے دیے اور پروفیسر ساخو کو اس کام پر مامور کیا کہ اس کے

لائیں۔ پروفیسر موصوف نے قسطنطنیہ - مصر - یورپ جا کر جابجائے تمام جلدیں ہم پہنچائیں۔ یورپ کے بارہ پروفیسروں نے الگ الگ جلدوں کی تصحیح اپنے ذمہ لی۔ چنانچہ نہایت اہتمام و صحت کے ساتھ یہ نسخہ لیڈن (ہالینڈ) سے شائع ہوا۔“

یہ ہے تاریخ کا بڑے سے بڑا ماخذ طبقات ابن سعد جس کا اصل وجود بھی یورپ کے پروفیسروں اور پادریوں دشمنان اسلام کا رہین منت ہے۔ کسی کو کیا معلوم کہ ان مشرقین دشمنان اسلام نے اور نابابی کے زمانہ میں کس کس نے اس کتاب میں کیا کچھ رد و بدل کر دیا ہے۔ اس کتاب طبقات ابن سعد کے بھر دوسرے ہمارے زمانہ کے جدید لیڈر و مجتہد حضرات قرآن مجید اور احادیث مشہورہ متواترۃً لمعنی کے خلاف صحابہ کرام کو مطعون کرنے کی جسارت کرتے ہیں۔

طبری کے متعلق مؤرخ شبلی نعمانی سیرۃ النبی صلی اللہ علیہ وسلم حصہ اول ص ۴۴ پر

لکھتے ہیں :-

”طبری کے بڑے بڑے شیوخ روایت۔ سلمہ ابش، ابن سلمہ وغیرہ ضعیف الروایۃ ہیں۔ بعض محدثین (سیمانی) نے ان کی نسبت لکھا ہے کہ یہ شیعوں کے لیے حدیثیں وضع کیا کرتے تھے۔ علامہ ذہبی نے لکھا ہے، ان میں فی الجملہ تشیع تھا لیکن مضر نہیں۔ تمام مستند مفصل تاریخیں مثلاً ابن اثیر۔ ابن خلدون۔ ابوالفداء وغیرہ انہی کی کتاب سے ماخوذ ہیں۔ یہ کتاب بھی ناپید تھی۔ یورپ کی بدولت شائع ہوئی۔“

نیز طبری کے متعلق سان المیزان، جلد ۵ ص ۵ پر علامہ ابن حجر نے ایک بزرگ کا

قول نقل کیا ہے :-

ابوجعفر طبری ہو امام
من ائمة الامامية
ابوجعفر طبری شیعوں کا ایک امام
ہے۔

اسی صفحہ پر محدث احمد بن علی سلیمانی کا یہ قول منقول ہے :-

کان يضع للروافض
یہ طبری روافض کے لیے حدیثیں گھڑتا
نمود طبری کی کتاب "تاریخ الامم والملوک" جلد ۱۳- ص ۲۳، ۲۹ پر موجود ہے:

فی وسط خلافت معاویة لعنہ اللہ - فی خلافت یزید بن معاویة
لعنہما اللہ - یعنی اس طبری نے حضرت معاویہ جیسے جلیل القدر صحابی پر دو

دفعہ لعنت کی ہے۔ جس سے صاف ظاہر ہے کہ یہ طبری رافضی تھا۔ ورنہ

حضور صلی اللہ علیہ وسلم کے کاتب الوحی صحابی پر ہرگز لعنت کرنے کی جسارت
نہ کرتا۔ اور اس طبری کے یقیناً رافضی ہونے پر یہ بات بھی بخوبی دلالت کرتی

سے کہ اس کے ہم عصر وہم وطن مسلمانوں نے اس کی وفات کے بعد اس کے
رافضی ہونے کے باعث عام مسلمانوں کے قبرستان میں دفن نہ کرنے دیا بلکہ

اپنے گھر میں دفن کیا گیا۔ (البدایہ والنہایہ جلد ۱۱ ص ۱۳۶)

طبری کی زیادہ تر روایات ابو مخنف لوط بن یحییٰ سے منقول ہیں۔ حتیٰ کہ

بیان کیا گیا ہے کہ نوے فی صد روایات اسی ابو مخنف کی ہیں۔ اس ابو مخنف
کے متعلق محدثین کا متفقہ فیصلہ ہے کہ یہ کذاب رافضی ہے۔ (میزان الاعتدال۔

جلد ۲ صفحہ ۳۶ - لسان المیزان جلد ۳ صفحہ ۴۹۲)۔

اور طبری کے دوسرے راوی محمد بن سائب کلبی اور اس کا بیٹا ہشام بن محمد

بن سائب کلبی جو کہ ابن سعد کا بھی راوی ہے ان کے متعلق شیخ الاسلام ابن تیمیہ لکھتے ہیں:-

ابو مخنف و ہشام بن عجل	ابو مخنف اور ہشام بن محمد بن سائب
بن سائب و امثالہما من	اور ان کی طرح کے دوسرے راوی
المعروفین بالکذب عند	اہل علم کے نزدیک مشہور و معروف
اہل العلم۔	دروغ گو اور کاذب ہیں۔

(منہاج السنۃ جلد ۱ ص ۱۳)

غور فرمائیے۔ یہ ہے طبری جس کی روایات موضوعہ مکذوبہ کو قرآن مجید اور احادیث کثیرہ معتبرہ کے مقابلہ میں صحابہ کرام کو مطعون و مجروح کرنے کے لیے پیش کیا جاتا ہے۔

اب ساری کتب تاریخ میں صحابہ کرام کے خلاف جو روایات ہیں ان کے اصل ماخذ یہی کتب ہیں۔ جن میں اکثر و بیش تر کذاب و ضاع رافضی راویوں کی روایات ہیں۔

مگر اس دور کے جدید محقق لکھتے ہیں:-

بغض صحابہ کی کرشمہ کاریاں | ”کیا یہ تاریخیں ناقابل اعتماد ہیں....“

اگر یہ اس دور کی تاریخ کے معاملہ میں قابل اعتماد نہیں ہیں تو پھر اعلان کر دیجیے کہ عہد رسالت سے آٹھویں صدی تک کی کوئی اسلامی تاریخ دنیا میں موجود نہیں۔ (خلافت و ملوکیت ص ۳۱۶)

ہم پوچھتے ہیں کیا قرآن مجید اور صحیح احادیث کی مخالف اور جھوٹی روایات کو ترک

کرنے سے تاریخ ختم ہو جائے گی۔ اگر واقعی ساری تاریخ کی کتب میں قرآن مجید اور احادیث صحیحہ کے خلاف مواد ہے تو وہ سب مردود ہے اور وہ کوئی اسلامی تاریخ نہیں۔ تو اس قسم کی روایات جو وضاع، کذاب، روانف سبائیوں نے عداوت صحابہ کرامؓ میں وضع کیں ان کی تردید سے باقی تمام تاریخی روایات جو قرآن مجید اور احادیث صحیحہ کے موافق ہیں وہ کیوں بے اعتبار اور ردی ہو جائیں گی۔ یا جو روایات صحابہ کرامؓ کے مخالفین و معاندین نے باوجود عداوت کے صحابہ کرامؓ کی تعریف و توصیف میں نقل کی ہیں وہ کس وجہ سے ساقط الاعتبار اور مردود ہوں گی؟

مودودی صاحب لکھتے ہیں :-

اس ہٹ دھرمی کا کیا علاج | ”مگر اس ہٹ دھرمی کا کوئی علاج

نہیں ہے کہ کوئی شخص ہر اس بات کو غلط کہے جو اس کی خواہشات کے خلاف ہو۔ اور ہر اس بات کو صحیح کہے جو اس کی خواہشات کے مطابق ہو۔“

خلافت و ملوکیت۔ ص ۳۱۶

غالباً دوسرے لوگوں سے زیادہ ”خلافت و ملوکیت“ کے فاضل مصنف خود اس لا علاج مصیبت میں گرفتار ہیں۔ ایک طرف تو آپ اتنی محققانہ احتیاط، اور بلند پروازی و تعلق دکھاتے ہیں کہ لکھتے ہیں :-

”یہ دعویٰ کرنا صحیح نہیں ہے کہ بخاری میں جتنی احادیث درج ہیں ان کے

مضامین کو بھی جوں کا توں بلا تنقید قبول کر لینا چاہیے۔“

ترجمان القرآن۔ اکتوبر نومبر ۱۹۵۲ء ص ۱۱۷

نیز رسائل و مسائل میں لکھتے ہیں :-

’آپ کے نزدیک ہر اُس روایت کو حدیثِ رسول مان لینا ضروری ہے جسے محدثینِ سند کے اعتبار سے صحیح قرار دیں۔ لیکن ہمارے نزدیک یہ ضروری نہیں ہے۔ ہم سند کی صحت کو حدیث کے صحیح ہونے کی لازمی دلیل نہیں سمجھتے۔۔۔۔۔ اس کے ساتھ ہم یہ بھی ضروری سمجھتے ہیں کہ متن پر غور کیا جائے۔ قرآن و حدیث کے مجموعی علم سے دین کا جو فہم ہمیں حاصل ہوا ہے اس کا لحاظ بھی کیا جائے۔ (رسائل و مسائل حصہ اول صفحہ ۲۹)

نیز آپ لکھتے ہیں :-

”لیکن فنِ حدیث کی ان کمزوریوں کی بنا پر جن کا میں نے ذکر کیا ہے ہم اس امر کا التزام نہیں کر سکتے کہ محض علمِ روایت کی بہم پہنچائی ہوئی روایات پر پورا پورا اعتماد کر کے ہر اس حدیث کو ضروری حدیثِ رسول تسلیم کر لیں جسے اس علم کی رو سے صحیح قرار دیا گیا ہو۔“

رسائل و مسائل حصہ اول صفحہ ۲۹۲

یا تو اتنی احتیاط ہے کہ بخاری شریف و دیگر صحیح السنہ احادیث تک کو آپ بلا تنقید حدیثِ رسول صلی اللہ علیہ وسلم ماننے کے لیے تیار نہیں۔ یا پھر آپ اتنے عامیانه غیر محتاط انخطاط اور پستی پر اتر آتے ہیں کہ تاریخی رطب و یابس اور سبائی، روافض، و ضاع و کذاب راویوں کی روایات تک کو ایسے انداز میں بیان فرماتے ہیں کہ گویا بخاری و مسلم سے بڑھ کر قرآن مجید کے بعد اگر بغیر تحقیق و تنقید کے ماننے کے قابل کوئی کتاب آسمان کے نیچے موجود ہے تو وہ صرف آپ کی کتاب خلافت و ملوکیت ہی ہے۔ کیونکہ آپ نے اختتام کتاب پر اپنی کتاب کے معتبر

و موثق ہونے کا ایسا یقین دلانے کی کوشش فرمائی ہے کہ گویا یہ کتاب قرآن مجید کے بعد بلا تحقیق و تنقید ایمان لانے کے قابل اور ضرور بالضرور مان لینے کے لائق ہے۔ کیونکہ آپ نے کتاب کے آخری صفحہ پر استدراک لکھ کر یہ ظاہر فرمایا ہے

”میں نے اس کتاب میں اس امر کی سخت احتیاط ملحوظ رکھی ہے کہ کوئی بات بلا حوالہ بیان نہ کی جائے۔ مگر افسوس ہے کہ ص ۱۰۹ پر یہ بات حوالہ کے بغیر درج ہو گئی۔“ الخ

حالانکہ اسی کتاب کے ص ۱۰۹ کے حاشیہ پر یہ حوالہ بھی دیگر حوالوں کی طرح درج تو ہو سکتا تھا مگر آپ نے خصوصی طور پر اختتام کتاب پر اس خاص استدراک کو اسی غرض کے لیے فرمایا تا کہ قارئین اس کتاب کو کم از کم کتاب اللہ کے بعد صحیح ترین سمجھیں۔ کیونکہ بخاری و مسلم تو بلا تحقیق و تنقید صحیح نہیں۔ اور ویسے بھی کوئی صحیح التند مودودی صاحب کے فہم کے بغیر صحیح نہیں، مگر یہ کتاب خلافت ملوکیت سخت احتیاط سے بالکل باحوالہ لکھی گئی ہے۔ اور حوالے بھی اکثر و بیشتر واقدی۔ طبری۔ ابو مخنف۔ کلبی وغیرہ کذاب دروافض سبائیوں کے ہیں جن کو ناقابل اعتماد سمجھنے کے بعد اسلام میں کیا رہ جاتا ہے۔ اب انصاف سے غور فرمائیے کہ خواہش نفس کا اتباع یہ ہے۔ یا وہ علماء خواہش نفس کا اتباع کرتے ہیں جو کتاب و سنت کے مقابلہ میں سبائیوں کی روایات کو جو صحابہ کرام کے خلاف ہیں ان کو مردود و مؤول کہتے ہیں۔

خواہش نفس کا اتباع | نہایت ہی افسوس ہے کہ مودودی صاحب کو جب

جس طرح حضرت معاویہ کا عمل تھا۔ مثلاً وراثتِ مسلم و کافر کے مسئلہ میں جس طرح حفصہ معاویہ کا عمل تھا کہ مسلمان کو کافر کا وارث قرار دیا جاتا تھا اور کافر کو مسلمان کا وارث نہ بنایا جاتا تھا، یہی فتویٰ حضرت معاذ بن جبل اور حضرت محمد بن حنفیہ اور حضرت امام محمد باقر بن امام زین العابدین اور حضرت حسن بصری اور حضرت مسروق کا تھا۔ اور کافر کی دیت مسلمان کی دیت سے نصف ہونے کا فتویٰ صرف معاویہ کا نہیں بلکہ حضرت امام مالک اور حضرت عمر بن عبدالعزیز کا بھی یہی فتویٰ اور عمل تھا۔ اس سے بڑھ کر حضرت عمرؓ و حضرت عثمانؓ کی ایک روایت اور حضرت امام شافعیؒ اور تابعین کی ایک جماعت کا فتویٰ ہے کہ ذمی کی دیت مسلمان کی دیت سے ایک تہائی ہے۔ مالِ غنیمت سے سونا چاندی لے لینے کی روایت بالکل بے سرو پا اور بے بنیاد ہے۔

استلحاق زیاد | استلحاق زیاد کے متعلق محققین نے صاف لکھا ہے کہ جس طرح اسلام کے آنے سے پہلے مختلف نکاح کے طریقے رائج تھے، انہی میں سے ایک طریقے کے نکاح کے ذریعہ زیاد کا نسب حضرت ابو سفیان سے ثابت ہوا۔ نہ کہ زنا کاری پر شہادتیں لے کر نسب ثابت کیا گیا تھا۔ العیاذ باللہ۔ یہ سبائی ہفوات تو ہیں تاریخی حقائق نہیں۔

برسر منبر سبت و شتم | حضرت علیؓ کو برسر منبر خطبہ میں مسجد نبویؐ کے اندر سبت و شتم کی بوچھاڑ کرنے کی روایت تو زمین و آسمان کے درمیان کہیں نہیں ملتی۔ ہاں ضرور قرآن و حدیث کے مجموعی علم سے حاصل شدہ ہم کے ذریعہ سے فاضل مصنف نے اس روایت کی صحت کو شاید پایا ہوگا۔ کیونکہ جس

قرآن مجید میں لَا تَسُبُّوا الَّذِينَ يَدْعُونَ مِنْ دُونِ اللَّهِ کی تعلیم ہے کہ بتوں
 تک کو سب نہ کرو۔ اور لَا يَغْتَبِ بَعْضُكُم بَعْضًا۔ لَا يَسْحَرُ قَوْمٌ مَرَّةً
 قَوْمًا۔ وَلَا تَنَابَزُوا بِالْأَلْقَابِ بِئْسَ لِاسْمِ الْفُسُوقِ بَعْدَ الْإِيمَانِ
 کی تعلیم ہے۔ اور احادیث طیبہ میں سبب المسلم فسوق۔ الغيبة اشد
 من الزنا۔ المؤمن لا يكون لعاناً وغیرہ کے فرامین ہیں۔ ایک صاحب
 آکر مسلمان ہوتے ہیں۔ تو حضور صلی اللہ علیہ وسلم نے ابتدائی تعلیم میں ان کو نصیحت
 فرمائی لَا تَسِبْ سَبًّا نَهَى كَرْنَا۔ تو وہ صحابی فرماتے ہیں پھر میں نے کبھی کسی چیز کو
 سب نہ کیا۔ ما سببت حراً ولا عبداً ولا شاةً ولا بعيراً۔ نہ کبھی کسی،
 انسان بڑے چھوٹے شریف و غلام کو اور نہ کسی جانور بکری اونٹ تک کو سب
 کیا۔ قرآن مجید و احادیث کی اس مقدس تعلیم و تربیت کے بعد صحابہ کرام رض کی
 جماعت مسجد نبوی میں روضہ رسول صلی اللہ علیہ وسلم کے سامنے منبر رسول صلی اللہ
 علیہ وسلم پر جمعہ کے خطبہ میں معاذ اللہ سب و شتم کی بوچھاڑ کرنے کے لئے، سننے اور
 برداشت کرنے کے بعد جناب مودودی صاحب اور آپ کے معتقدین کے
 نزدیک بزرگ اور قابل احترام رہیں تو رہیں۔ مگر دوسرے مہذب و شائستہ
 لوگوں کے نزدیک ایسے لوگ ننگِ اسلام اور ننگِ انسانیت ہوں گے
 العیاذ باللہ۔

بالخصوص غیر مسلموں کو حیرت ہوگی کہ حضور صلی اللہ علیہ وسلم کے تربیت یافتہ
 صحابہ کی جماعت کا مرکز اسلام میں یہ حال تھا۔ جب وہ بالکل خلاف کتاب و
 سنت علانیہ ایسے افعال قبیحہ کے مرتکب تھے تو پھر اسلام اور صحابہ کی انکے

تزویدیک کیا حقیقت ہوگی۔ اور وہ کہیں گے کہ اسی اسلام کی دعوت ہم کو دیتے ہو جس کی تہذیب و شرافت کا یہ حال ہے کہ تمہارے نبی علیہ السلام کے صحابہ و خلفاء مسجد نبوی میں منبر رسول پر مدینۃ الرسول مرکز اسلام میں بھی قرآنی تعلیمات اور نبوی ہدایات کی کھلم کھلا مخالفت کرتے تھے۔ تو تمہاری اسلامی تہذیب پر جب تمہارے نبی صلی اللہ علیہ وسلم کے صحابہ کامرکز اسلام تک میں عمل نہ تھا، پھر کب اور کہاں اسلامی تہذیب اپنائی گئی؟۔ غالباً مودودی صاحب کو یہ جھوٹی روایت قرآن مجید اور احادیث کا نچوڑ نظر آئی۔ اس لیے اس کو نہایت آراستہ پر آراستہ الفاظ کی زیبائش کا شرف بخش کر مسلمانوں کے دلوں میں اس کا نقش بٹھانے کی سعی بلیغ فرمائی ہے۔

نعوذ باللہ من شرور انفسنا۔

انسانیت و شرافت سڑپ کر رہ گئی | ان سب امور سے بڑھ کر جو حیرت انگیز بات آپ نے ان روایات کے لانے میں اختیار فرمائی ہے وہ یہ ہے کہ صحابہ کرام رضی اللہ عنہم کے حق میں ایسے ناموزوں اور ناشائستہ الفاظ لکھے ہیں جو موجودہ دور کے کسی حج۔ مجسٹریٹ اور افسر کے متعلق لکھنا تہذیب و شرافت کی موت کے مترادف سمجھا جائے گا۔ مودودی صاحب کبھی اس قسم کی جرات نہ فرمائیں گے کہ کسی افسر کا نام لے کر لکھیں کہ فلاں رشوت لیتا ہے۔ فلاں کے کام انسانی اخلاق کے خلاف ہیں۔ یا فلاں افسر چال بازی کرتا ہے۔ یا فلاں افسر کا فلاں فلاں کام اخلاقی حیثیت سے مکروہ ہے۔ فلاں افسر اپنے باپ کی زنا کاری ظاہر کرتا ہے

اگرچہ اس کا باپ علانیہ فاحشہ طوائف کے پاس جاتا ہو۔ یا فلاں افسر کا باپ انگریزوں کے خلاف اسلام کا فرانہ قانون کی دکالت کر کے حرام مال کھاتا تھا جس سے وہ خود اور اس کی اولاد حرام مال کھاتے رہے اور انہوں نے حلال و حرام کی تمیز روانہ رکھی۔ یا فلاں افسر نے کمرہ عدالت میں (نہ کہ مسجد الحرام میں اور خانہ کعبہ کے سامنے) علانیہ کذب و افتراء اور جھوٹ و بے ایمانی کا کام لیا۔ یا فلاں افسر کرسی عدالت پر بیٹھ کر علانیہ اپنے مخالفوں پر سب و شتم کی بوچھاڑ کرتا ہے۔ اس قسم کی خرافات کسی افسر کا نام لے کر لکھنا تو بجائے خود کسی عام بازاری آدمی تک کے متعلق بھی لکھنا خود مودودی صاحب خلاف تہذیب سمجھیں گے۔ اور انسانی شرافت و اخلاق کے خلاف فرمائیں گے۔ مگر وہ حضور پر نور صلی اللہ علیہ وسلم کے تعلیم و تربیت یافتہ بنجوم ہدایت صحابہ کرام کے خلاف بڑی جرات و بے باکی اور نہایت بے دردی بے رحمی سے ایسے الفاظ بے دریغ لکھتے چلے گئے۔ **وَاللّٰهُ الْمُسْتَكْبِرُ**۔ خدا جائے مودودی صاحب کو کون سی مجبوری درپیش تھی جس کے باعث ایسے ناموزوں الفاظ لکھ مارے۔ ورنہ آپ جیسے قابل ادیب مضمون نویس تجربہ کار اہل قلم کے لیے شائستہ و عمدہ الفاظ کی کمی تو نہ تھی۔ اللہ تعالیٰ ان کو اور ہم سب کو معاف فرمائے۔ آمین۔

دیگر ان نصیحت خود میاں نصیحت | حیرت ہوتی ہے کہ جو شخص دوسروں کے متعلق یہ لکھتا ہے کہ تم سے یہ کس نے کہا کہ قرآن کو ہاتھ نہ لگاؤ اور اپنے لیے انسانوں کی لکھی ہوئی

کتابوں کو کافی سمجھو۔ اس بار پرس کے جواب میں امید نہیں کہ کسی عالم دین کو کفر الدقائق ہدایہ اور عالمگیری کے مصنفین کے دامنوں میں پناہ مل سکے گی۔ (حقوق الزعمین ص ۹) اس شخص نے صحابہ کرامؓ کے خلاف واقعی و طبری وغیرہ انسانوں کی لکھی ہوئی کتابوں کو کیوں کافی سمجھا اور کیسے یہ امید کی کہ قیامت میں طبری اور واقعی وغیرہ کے دامن میں پناہ مل سکے گی۔ علاوہ ازیں جو لوگ مودودی صاحب کی کتابوں اور بالخصوص خلافت و ملوکیت کو کافی سمجھ رہے ہیں ان کو قیامت میں مودودی صاحب کے دامن میں کیسے پناہ مل سکے گی؟

ایک گمراہ کن مغالطہ اور اس کا جواب

مودودی صاحب کے عقیدت مند حضرات بڑے زور شور سے یہ بات پیش کرتے ہیں کہ اگر یہ تاریخی حوالے ناقابل اعتبار اور جھوٹ کے انبار ہیں تو یہ صرف مودودی صاحب ہی نے تو نقل نہیں کیے بلکہ اس سے پہلے بڑے بڑے علماء اہل سنت اپنی کتابوں میں نقل کرتے آئے ہیں۔ پھر مودودی صاحب کو اس نقل حوالجات پر مسلمان کیوں بڑی نگاہ سے دیکھتے اور نفرت کا اظہار کرتے ہیں۔ حتیٰ کہ ان کو مخالف و دشمن صحابہ تک کہا جاتا ہے۔

یہ مغالطہ بڑا گمراہ کن ہے۔ لوگ خوفِ خدا اور مواخذہِ حشر سے یکسر بے فکر ہو کر سادہ لوح لوگوں کو اس سے گمراہ کرتے ہیں۔ اس کا جواب ملاحظہ ہو:-

حوالہ لانا اور حوالہ بنانا | (۱) ایک ہوتا ہے حوالہ لانا اور حوالہ نقل کرنا۔ اور

ایک ہوتا ہے حوالہ بنانا اور حوالہ میں تحریف کرنا۔ حوالہ لانے اور حوالہ بنانے میں زمین و آسمان کا فرق ہے۔ اہل حق نے کتاب و سنت کے نصوص کی تعبیر و تفسیر اور معنی و مقصد وہی صحیح سمجھا ہے جو حضور صلی اللہ علیہ وسلم نے اپنے قول و عمل سے بیان فرمایا ہے۔ یا حضور صلی اللہ علیہ وسلم کے سامنے صحابہ کرام نے سمجھا سمجھایا اور عملی صورت میں اختیار کیا۔ جیسے کہ قرآن مجید اور احادیث طیبہ کے الفاظ بھی صحابہ کرام اور ان کے تلامذہ تابعین، تبع تابعین، ائمہ مجتہدین و سلف صالحین کے ذریعہ نقل ہوتے آئے ہیں۔ اسی طرح ان کے معانی اور تعبیر و تفسیر بھی انہی حضرات کے ذریعہ امت میں محفوظ و منقول چلے آ رہے ہیں۔ اب اگر کوئی شخص الفاظِ نصوص تو صحابہ و ائمہ دین کے نقل کر دے مانے۔ اور ان پر اعتماد و اعتبار کرے۔ مگر ان کے معانی و مقاصد اور ان کی تعبیر و تفسیر ان بزرگان کی بیان کردہ کو بے اعتبار و بے کار جانے تو ایسا شخص ان الفاظ کے ذریعہ ایک جدید حوالہ بنانے والا اور حوالہ کی تحریف کرنے والا ہے۔ حوالہ نقل کرنے اور حوالہ لانے والا ہرگز نہیں ہے۔

حوالہ نقل کرنا اور حوالہ لانا تو وہ ہے جو کہ نصوص کے الفاظ اور ان کے منقولہ و ماثورہ معانی اور جملہ نصوص متعلقہ کی چھان بین اور تحقیق و تفتیش کے بعد بطور نتیجہ و خلاصہ لایا جاوے۔ اور حوالہ بنانا یہ ہوتا ہے کہ بعض نصوص کے الفاظ کو لے کر ان کا از خود معنی تیار کر لیا جاوے۔ اور دیگر نصوص متعلقہ سے روگردانی کر لی جائے۔ جملہ نصوص متعلقہ میں جس قدر بُعد و مخالفت ہو جائے اس کی پروا نہ کی جائے اور نصوص کی منقولہ و متفقہ تعبیر و تشریح کو درخورِ اعتناء۔

بیجا جائے۔

مثلاً تمام اہل اسلام کا متفقہ و مسلمہ عقیدہ ہے کہ حضرات انبیاء علیہم السلام ہر صغیرہ کبیرہ گناہ سے معصوم ہوتے ہیں جس پر آیات و احادیث کثیرہ اور ہدایت عقل پوری طرح دلالت کرتے ہیں۔ اب اگر کوئی ملحد کہے کہ حضرات انبیاء علیہم السلام کو معصوم کہنا سمجھنا خلاف قرآن و حدیث ہے۔ کیونکہ قرآن مجید میں انبیاء علیہم السلام کے گناہ گار، عاصی، ظالم۔ ضال ہونے کا ثبوت موجود ہے۔ العیاذ باللہ۔ اور قرآن مجید سے یہ حوالے بیان کرے۔

۱۔ عَصَىٰ اٰدَمُ رَبَّۃً فَغَوٰی
آدم علیہ السلام نے اپنے رب کی نافرمانی
کی پس بہک گئے۔

اور پھر بارگاہِ الہی میں توبہ کرتے ہوئے عرض گزار ہوئے:-

۲۔ مَرَبَّنَا ظَلَمْنَا اَنْفُسَنَا وَا
اے ہمارے رب ہم نے اپنے اوپر ظلم
اِن لَّمْ تَغْفِرْ لَنَا وَتَرْحَمْنَا
کیا اگر تو ہمیں نہ بخشے اور ہم پر رحم نہ
لَنَكُوْنَنَّ مِنَ الْخٰسِرِيْنَ
فرمائے گا تو ہم ضرور خاسر ہوں گے۔

۳۔ حضرت یونس علیہ السلام نے بارگاہِ الہی میں عرض کیا:-

لَا اِلٰهَ اِلَّا اَنْتَ سُبْحٰنَكَ
تیرے سوا کوئی معبود نہیں تو ہر عیب
وَنَقْصٍ سِوَاكَ هٗ بِسُكِّ
و نقص سے پاک ہے بے شک
میں ظالموں میں سے تھا۔

۴۔ حضور صلی اللہ علیہ وسلم کو فرمایا گیا:-

اِسْتَغْفِرُ لِدٰنِيْكَ وَا
اپنے اور مومنوں کے گناہوں کی

لِلْمُسْتَمِينِ
 ۵- لِيُغْفِرَ لَكَ اللَّهُ مَا تَقَدَّمَ
 مِنْ ذَنْبِكَ وَمَا تَأَخَّرَ
 معافی طلب کر۔
 تاکہ اللہ تعالیٰ تیرے اگلے پچھلے گناہ
 بخش دے۔
 ۶- وَوَجَدَكَ ضَالًّا فَهَدَىٰ
 اور اللہ تعالیٰ نے تجھے ضال پایا پھر
 ہدایت کی۔

۷- موسى عليه السلام بارگاہِ الہی میں عرض کرتے ہیں :-
 رَبِّ إِنِّي ظَلَمْتُ نَفْسِي
 اے میرے رب میں نے اپنے اوپر
 ظلم کیا پس تو مجھے بخش دے۔
 فَاعْفُرْ لِي

۸- اور احادیث میں ثابت ہے کہ حضور صلی اللہ علیہ وسلم نے فرمایا :-
 انی لا استغفر اللہ فی الیوم
 میں اللہ تعالیٰ سے ہر روز ستر مرتبہ اور
 سبعین مرۃ فما فوقھا
 اس سے زیادہ استغفار کرتا اور طلب
 بخشش کرتا ہوں۔

۹- بخاری شریف میں ہے کہ حضرت ابراہیم علیہ السلام ثلاث کذبات یعنی تین
 دفعہ کذب استعمال کرنے کے باعث مقام شفاعت سے رُکیں گے۔
 ۱۰- یا اگر کوئی ملحد یہ روایت نقل کرے کہ حضور صلی اللہ علیہ وسلم نے فرمایا تھا :-
 تلك الغرانیق العلی ان
 ان بڑی گردن والے بتوں کی شفاعت
 شفاعتہن لترتجی۔
 کی ضرور امید کی جاتی ہے۔

۱۱- یا کوئی ملحد کہے کہ تاریخ و سیر کی روایات میں حضرات انبیاء علیہم السلام کے
 متعلق آیا ہے کہ وہ حضرات دوسرے لوگوں کی عورتوں پر عاشق ہو گئے تھے العیاذ

باشئ۔ تو کیا ان حوالہ جات کے نقل کر دینے کے بعد مسلمان مان لیں کہ حضرات انبیاء۔
علیہم السلام معصوم نہ تھے۔ یا کذب اور گناہ اور دوسرے کی عورتوں پر عشق میں
مبتلا ہوتے تھے العیاذ باللہ۔ یا کوئی دین دار مسلمان قرآن مجید اور احادیث و
روایات کے ان حوالہ جات بنانے بتانے والے کی حمایت کرنا دین داری کا تقاضا
سمجھ کر لوگوں کو کہے گا کہ بھائی اس نے تو قرآن مجید اور احادیث و روایات کے
حوالے بیان کیے ہیں۔ اس کا کیا قصور ہے۔ تم سب لوگ قرآن مجید اور احادیث
کو پڑھتے پڑھاتے ہو۔ وہ کیوں مجرم ہے؟

بلکہ تم تو یہ کہتے ہیں کہ ہر باطل فرقہ کا یہی تو صربہ ہے۔
اہل باطل کا حربہ اور تمام ملحدین و مبتدعین ہمیشہ اہل حق کے مقابلہ میں
اہل اسلام کی کتابوں سے جھوٹے سچے حوالے نکال کر اپنے بدعات و کفریات کو
ثابت کرنے کی کوشش کرتے ہیں۔ تو محض کسی کے لفظی حوالہ پر اعتماد کرنا یا اس کو
مغذور سمجھنا اور اس کی تائید کرنا دین و ایمان کو انتہائی سخت خطرہ میں ڈالنا ہے۔
اسی ضرورت کے لیے تو علماء حق اور سلف صالحین نے اصول فقہ ،
اصول حدیث اور فن اسماء الرجال پر سیکڑوں کتابیں لکھی ہیں۔ اور بالخصوص
فن اسماء الرجال تو مسلمانوں نے محض اسی ضرورت کے پیش نظر ایجاد کیا۔ تاکہ
دین میں ملحدین و ہوا پرست بے دین مبتدعین کی کوئی بات راہ نہ پاسکے۔ حتیٰ کہ
شبلی نعمانی مرحوم سیر النبی صلی اللہ علیہ وسلم حصہ اول ص ۳۵ کے حاشیہ پر نقل
کرتے ہیں:-

”ڈاکٹر اسپرنگر جرمن..... نے لکھا ہے کہ نہ کوئی قوم دنیا میں

ایسی گزری ہے اور نہ آج موجود ہے جس نے مسلمانوں کی طرح اسماء الرجال کا
عظیم الشان فن ایجاد کیا ہو۔ جس کی بدولت آج پانچ لاکھ شخصوں کا حال معلوم
ہو سکتا ہے۔“

تو اہل حق کے نزدیک ہر دینی معاملہ و ہر مسئلہ میں ضروری ہے کہ اس کی متعلقہ نصوص
و روایات کو سامنے رکھ کر اور ان کی جانچ پڑتال و تحقیق کر کے جو خلاصہ اور نچوڑ
سلف صالحین بیان کر گئے ہیں وہ حق و حقیقت ہے۔ اس کے خلاف جو حوالہ ہوگا
وہ نقل حوالہ نہیں بلکہ تحریف حوالہ ہے۔ یعنی حوالہ لانا نہیں بلکہ حوالہ بنانا ہے مثلاً
جو روایات فن اسماء الرجال کے لحاظ سے مردود و موضوع ہوں اور روافض
سبائیوں کی تیار کردہ ہوں یا کسی دوسرے ملحد و بے دین کی شامل کردہ ہوں
اور علماء حق نے تحقیق و تفتیش کر کے ان کو مردود قرار دیا ہو۔ یا کھلم کھلا قرآن
مجید کے خلاف ہوں۔ ایسی روایات کو نقل کر کے کسی مسئلہ کا ثبوت ہم پہنچانا
یہ تحریف نہیں تو اور کیا ہے۔ اب اگر عصمت انبیاء علیہم السلام کے دلائل کو
سامنے نہ رکھا جائے تو ملحد و بے دین کی پیش کردہ آیات اپنے سطحی معنی کے
اعتبار سے عصمت انبیاء علیہم السلام کے مسئلہ عقیدہ کو غلط قرار دیتی ہیں۔ مگر
جب علماء حق سلف صالحین نے تمام نصوص کو پیش نظر رکھ کر ان آیات کی
یہ توجیہ و تشریح کر دی ہے کہ انبیاء علیہم السلام سے جب کبھی کوئی ترکِ افضل و
اولی ہو گیا تو ان حضراتِ معصومین نے اپنے مقام رفیع اور خصوصی تعلق باللہ
کی وجہ سے اس کو اپنے لیے گناہ یا ظلم کے مثل قرار دے کر انابت و رجوع الی اللہ
اور استغفار و توبہ اور اپنی عبدیت و احتیاج کا اقرار و اظہار کیا۔ ورنہ کسی حکم

الہی کے متعلق قصدًا و ارادۃً نافرمانی کا شائبہ تک ان حضرات کی ذاتِ قدسی صفات میں ایک لمحہ کے لیے نہیں آتا۔ صورتہ کوئی کام ہوا تو وہ بھی عشق و محبتِ الہی کے جذبہ میں۔ جیسے حضرت موسیٰ علیہ السلام کا حضرت ہارون علیہ السلام کی داڑھی اور سر کے بالوں کو پکڑنا۔ یا حضرت آدم علیہ السلام کا اکلِ شجرہ محض عشق و محبتِ الہی کے جذبہ اور ارادہ حصولِ دوامِ قربِ الہی کے لیے تھا۔

یا ان حضرات انبیاء علیہم السلام کی توبہ و استغفار کا ایک سبب یہ بھی تھا کہ ان حضرات کے درجاتِ معرفت و تقربِ الہی میں تدریجاً ترقی ہوتی رہتی تھی۔ جب نچلے درجہ سے بالائی مرتبہ پر فائز ہوتے تو نیچے والے درجہ پر رہنے کے اوقات کو اپنی کمی و کمزوری سمجھتے اور اس سے توبہ و استغفار اور بارگاہِ الہی میں تضرع و زاری کر کے اپنے عجز و عبودیت کا اظہار کرتے تھے۔ اب جو شخص ان آیات کی مذکورہ تفسیر و تعبیر کے مطابق ان آیات کو حضرات انبیاء علیہم السلام کے حق میں نقل کرے گا اور عصمتِ انبیاء علیہم السلام کے متفقہ و مسلمہ عقیدہ کے موافق بیان کرے گا، وہ حوالہ لانے والا ہے اور حوالہ نقل کرنے والا ہے۔ مگر جو شخص ان آیات کی مذکورہ تفسیر کے خلاف حضرات انبیاء کرام علیہم السلام کو غیر معصوم عاصی و ظالم ثابت کرنے کے لیے پیش کرے گا وہ حوالہ لانے والا نہیں۔ بلکہ حوالہ بنانے والا اور حوالہ کی تحریف کرنے والا ہے۔

ملحد و بے دین ہے۔

اسی طرح جب اہل حق نے تحقیق کر کے ثابت کر دیا ہے کہ تلك الغرانيق

حوالہ بنانے گھڑنے کی ضرورت محسوس ہوتی تھی۔ سب اسلاف رحمہم اللہ ایسے حوالوں کو یا تو صحابہ کرام کی مسلمہ طہارت و عدالت کے مطابق کسی صحیح، اچھل و معنی اور اچھی تاویل و توجیہ سے نقل کرتے ہیں یا موضوع دمردود قرار دیتے ہیں۔ ان سب حضرات کے برخلاف مودودی صاحب نے صحابہ کرام کے خلاف یہ حوالے بنائے ہیں۔ مودودی صاحب کو اسلاف کی طرح ناقل قرار دے کر معذور سمجھنا صحابہ کرام پر ظلم کرنے کے مترادف ہے۔ کیونکہ مودودی صاحب نے صحابہ کرام کے متعلق مطاعن، مثالب، معائب کے مردودہ و موضوعہ بہتانات ہنفوات کی تصحیح و توثیق کر کے ان کو شائع کیا ہے۔ جس کے باعث مودودی صاحب نے اعتماد و اعتقاد رکھنے والے سیکڑوں کم علم لوگ صحابہ کرام سے بے اعتماد و بعقیدت اور اپنے اسلاف مسلمانوں کی حکومتوں سے بدظن ہو گئے ہیں۔ اور احساس کہتری کے ساتھ ساتھ یأس و ناامیدی کا شکار ہو رہے ہیں۔ کہ جب اسلامی حکومت و خلافت، تربیت یافتگانِ رسول مقبول صلی اللہ علیہ وسلم کے وقت سے آج تک مٹ گئی تو آئندہ کیسے ہو سکے گی۔

علاوہ ازیں مودودی صاحب کے معتقدین **مدعی سست گواہ چست** | خواہ مخواہ کی سخن سازیوں سے بات بنانے

کی کوشش کر رہے ہیں جس سے بات بننے کی بجائے زیادہ بگڑ جاتی ہے۔ جب کہ مودودی صاحب خود اقرار فرماتے ہیں کہ میں نے دوسروں کی طرح نہیں لکھا بلکہ میں نے اپنی آزادانہ رائے قائم کرنے کا راستہ اختیار کیا ہے۔ تو پھر آپ کے مریدین و معتقدین حضرات خواہ مخواہ پچھلے بزرگوں کی طرح آپ کی کتاب کو

کیسے کہہ سکتے ہیں۔ نیز مودودی صاحب نے لکھا۔

”اس سے آپ سمجھ سکتے ہیں کہ یہ ساری دماغ سوزی میں کس لیے
 کر رہا ہوں۔ برسوں سے اس کی ضرورت محسوس کر رہا تھا۔ مگر انتظار
 کرتا رہا کہ کوئی دوسرا یہ ناخوشگوار مگر ضروری کام کر دے اور میں اس
 سے بچ جاؤں۔ آخر کار جب دیکھا کہ کوئی اس ضرورت کو تو پورا نہیں کر رہا
 ہے اور اس کے بجائے افراط و تفریط سے بھرپور ایسی تحریریں نکلتی چلی
 آرہی ہیں جو خلافت کے اصل تصویر ہی کو غمخیز کر دیتی ہیں۔ تو مجبوراً
 میں نے یہ محسوس کیا کہ اس خدمت کو انجام دینا میرے ذمہ مسلمانوں کا
 ایک قرض ہے جسے مجھی کو ادا کرنا ہوگا۔“

(ترجمان القرآن بابت ستمبر ۱۹۶۵ء بحث رسائل مسائل)۔

مودودی صاحب نے خود اقرار فرمایا ہے کہ مسلمانوں کا یہ قرض صرف مجھی کو ادا
 کرنا تھا۔ دوسروں کی تحریرات تو اس طرح کی نہ تھیں۔ بلکہ وہ تو افراط و تفریط
 سے بھرپور تھیں۔ یہ صحابہ کرام کو حدود شریعت توڑنے والی ملکیت قائم کرنے کا
 مجرم ٹھہرانے والی تحریر کی ”سعادت“ صرف آپ کو نصیب ہوئی ہے۔
 نیز ترجمان کے اسی صفحہ پر یہ بھی لکھا ہے:-

”کیا آپ یہ چاہتے ہیں کہ مسلمان طلبہ ان سوالات کے وہ جواب

دیں جو مغربی مصنفین نے دیے ہیں۔ یا ان کے جواب میں ملا علی قاری اور
 امام شافعی کے اقوال نقل کر دیں۔ آخر کیوں نہ ہم جرات کے ساتھ اپنی

تاریخ کے ان واقعات کا سامنا کریں۔ اور کیوں نہ بے لاگ طریقہ سے انکا جائزہ لے کر ٹھیک ٹھیک متعین کر دیں کہ خلافت اصل میں کیا چیز ہے۔“

آپ حیران ہوں گے کہ ترجمان ستمبر ۱۹۶۵ء میں تو یہ دونوں عبارتیں مودودی صاحب نے لکھی تھیں۔ مگر جب اپنی تصنیف کو کتابی شکل میں بنام خلافت ملوکیت شائع کیا تو یہ عبارتیں نکال دیں۔ کیونکہ ان دونوں عبارتوں میں آپ نے ظاہر فرمایا تھا کہ اور کوئی یہ ضروری کام نہ کر سکا۔ بلکہ یہ ایک قرض تھا جو صرف جناب مودودی صاحب ہی نے ادا کیا ہے۔ دوسرے کسی نے یہ قرض ادا ہی نہیں کیا۔ نیز امام شافعیؒ اور ملا علی قاریؒ اور امام ابن تیمیہؒ اور ابن العزنیؒ و شاہ عبدالعزیزؒ محدث دہلوی وغیرہ سب حضرات کے خلاف مودودی صاحب نے جداگانہ اور آزادانہ راستہ اختیار کیا ہے۔ اب آپ کے معتقدین کا یہ عذر کیسے معقول ہے کہ دوسرے علماء بھی اسی طرح لکھ گئے ہیں۔

(۳) پھر مودودی صاحب کے بیان بالکل بہتان اور سرسراہٹ قرار | کردہ بعض امور اور واقعات بالکل کسی کتاب میں موجود نہیں نہ کسی نے صحابہ کرامؓ کے متعلق ویسے الفاظ لکھے ہیں۔

۱۔ مثلاً خلافت و ملوکیت ۹۹ پر لکھا ہے :-

”اور انھیں یہ بھی معلوم تھا کہ ۲۵-۳۰ سال کی تبلیغ اسلام نے ابھی

ان جراثیم کا پوری طرح قلع قمع نہیں کیا۔“

یہ کس کتاب میں ہے کہ حضرت عمرؓ نے فرمایا ہو کہ حضور صلی اللہ علیہ وسلم کی تبلیغ و تعلیم اسلام سے صحابہ کرامؓ میں قبائلی عصبیت کے جراثیم کا پوری طرح قلع قمع نہیں

ہوا۔

۹۹۔ نیز ص ۹۹ پر لکھا ہے :-

۲۔ ” مگر بد قسمتی سے خلیفہ ثالث معیارِ مطلوب کو قائم نہ رکھ سکے۔ “

یہ کس کتاب کے الفاظ ہیں ؟

۳۔ ص ۱ پر لکھا ہے :-

” بلکہ قبائلیت کی دبی ہوئی چنگاریاں پھر سگ اٹھیں جن کا شعلہ خلافت

راشدہ کے نظام ہی کو پھونک کر رہا۔ “

آخر سوچنے کی بات ہے حضرت سیدنا عثمانؓ کے خلاف سبائی مصری،
کوفی، بصری توفتنہ برپا کرتے ہیں۔ مکہ معظمہ اور مدینہ منورہ کے قبائل بنو ہاشم،
بنو امیہ، بنو مطلب، بنو عبد مناف نے توفتنہ نہ اٹھایا تھا۔ تو یہ قبائلی عصبیت
کی چنگاریاں کہاں سے نکل آئی ہیں۔

۴۔ ص ۱۰۴ پر لکھا ہے :-

” دوسرے یہ کہ اسلامی تحریک کی سربراہی کے لیے یہ لوگ موزوں

بھی نہ ہو سکتے تھے کیونکہ وہ ایمان تو ضرور لے آئے تھے مگر نبی صلی اللہ

علیہ وسلم کی صحبت و تربیت سے ان کو اتنا فائدہ اٹھانے کا موقعہ نہیں ملا

تھا کہ ان کے ذہن و تئیر کی پوری قلبِ ماہیت ہو جاتی۔ “

نیز ص ۳۲۵ پر ہے :-

” اور ان کو رسول اللہ صلی اللہ علیہ وسلم کی صحبت و تربیت سے فائدہ

اٹھانے کا کم موقعہ ملا تھا۔ یہ بات عملاً ثابت ہو گئی کہ یہ لوگ

چاہے غیر دینی سیاست کے ماہر اور انتظامی فوجی لحاظ سے بہترین قابلیتوں کے مالک ہوں لیکن امتِ مسلمہ کی اخلاقی قیادت اور دینی سربراہی کے لیے موزوں نہ تھے۔ یہ حقیقت تاریخ میں اتنی نمایاں ہے کہ کوئی وکالت صفائی اس پر پردہ ڈالنے میں کامیاب نہیں ہو سکتی۔“

غور فرمائیے یہ کسی کتاب کا حوالہ ہے یا خود ساختہ اجتہاد و اختراع ہے۔

۵۔ ۱۱۶ پر ہے :-

”حضرت عثمانؓ کی پالیسی کا یہ پہلو بلاشبہ غلط تھا۔ غلط کام بہر حال غلط ہے خواہ وہ کسی نے کیا ہو۔“

غور فرمائیے کہ سلفِ صالحین نے کسی کتاب میں ایسے الفاظ لکھے ہیں۔ جب سیدنا عثمانؓ خود غلط پالیسی رکھتے تھے اور ان کے عامل غیر دینی سیاست میں مہارت دکھا رہے تھے تو ان کی خلافت کیسے خلافتِ راشدہ رہی۔ وہ ملوکیت کیوں نہ تھی۔ جب کہ غیر دینی سیاست آگئی تھی۔ اور اخلاقی و دینی قیادت سے عاری و خالی لوگ عامل و حاکم تھے۔

علاوہ ازیں یہ بات بھی قابلِ غور ہے کہ تمام اہلِ حق کے نزدیک مسئلہ یہ ہے کہ جس شخص صحابی کو حضور پاک صلی اللہ علیہ وسلم کی صحبت و مجالست میں ایک لمحہ نصیب ہو گیا وہ بعد والے علماء و صلحاء اولیاء و اتقیاء۔ زاہدوں عابدوں و کمالیوں اور ایمان و دین میں اکمل ہے۔ لیکن جناب مودودی صاحب کے نزدیک وہ امتِ مسلمہ کی سربراہی اور دینی قیادت کے لیے موزوں نہ تھے۔ شاید اب کچھ لوگ ایسے کمال الایمان صالحین تیار ہو گئے ہیں جو امتِ مسلمہ کی سربراہی کے

لائق ہو کر دینی مردہ سیاست کو زندہ و پائندہ کریں گے۔ نعوذ باللہ من شرور انفسنا۔

۶۔ ص ۱۴۶ پر لکھا ہے :-

”حضرت علیؑ کا..... یہی ایک کام ایسا نظر آتا ہے جس کو غلط کہنے کے سوا کوئی چارہ نہیں۔“

۷۔ نیز ص ۳۳۳ پر ہے :-

”جن حضرات نے بھی قاتلین عثمانؓ سے بدلہ لینے کے لیے خلیفہ وقت کے خلاف تلوار اٹھائی ان کا یہ فعل شرعی حیثیت سے بھی درست نہ تھا۔ اسے محض غلط سمجھنا ہوں۔ اس کو اجتہادی غلطی ماننے میں مجھے سخت تامل ہے۔“

نور فرمائیے۔ حضرت علیؑ بھی غلط کار۔ حضرت عثمانؓ بھی غلط کار۔ اور حضرت طلحہؓ و حضرت زبیرؓ اور ام المؤمنین حضرت عائشہ صدیقہؓ اور حضرت معاویہؓ و حضرت عمرو بن عاص اور ان کے ساتھ سپیکروں صحابہ کرام کا عمل شریعت میں درست نہ تھا اور اجتہادی غلطی بھی نہ تھی۔ یہ کس کتاب میں ہے اور دوسرے کن علماء کرام نے ایسا لکھا ہے۔

۸۔ ص ۱۴۴ پر ہے :-

”ایک اور نہایت مکر وہ بدعت الخ..... حضرت علیؑ پر سبت و شتم کی بوچھاڑ..... حتیٰ کہ مسجد نبویؐ میں منبر رسولؐ پر روضہ نبویؐ کے سامنے حضور صلی اللہ علیہ وسلم کے محبوب ترین عزیز کو گالیاں دی جاتی تھیں..... کسی کے مرنے کے بعد گالیاں دینا شریعت تو درکنار انسانی

اخلاق کے بھی خلاف تھا۔ اور خاص طور پر جمعہ کے خطبہ کو اس گندگی سے آلودہ کرنا تو دین و اخلاق کے لحاظ سے سخت گھناؤنا فعل تھا۔“

یہ الفاظ کی بناوٹ، سجاوٹ اور غیر واقعی چیز محض بہتان و افتراء کو جس انداز میں پیش کیا گیا ہے دنیا کی کسی کتاب بلکہ کسی بدترین دشمن اسلام اور دشمن صحابہ کرام کسی سبائی رافضی کی بھی کسی کتاب میں نہیں۔ حضرت معاویہؓ جیسا علم بردبار انسان جس کی بردباری و حوصلہ کی یہ انتہا تھی کہ جب تین خارجیوں نے سازش کی تھی کہ ایک حضرت علیؓ کو اور دوسرا حضرت معاویہؓ کو اور تیسرا حضرت عمرو بن عاص کو ایک ہی رات میں قتل کریں۔ اور پھر ہر ایک نے حملہ کیا۔ تو حضرت معاویہؓ پر جس نے حملہ کیا وہ قتل تو نہ کر سکا۔ لیکن حضرت معاویہؓ کو پچھے سے زخمی کرنے کے بعد پکڑا گیا۔ حضرت معاویہؓ بچ گئے اور حملہ آور کو معافی دے دی۔ (نبراس ص ۵۶)

مستشرقین حضرت معاویہؓ کی مدح سرائی کرتے ہیں | مستشرقین جو اسلام کے

مخالف و دشمن ہیں وہ بھی حضرت معاویہؓ کے حق میں لکھتے ہیں :-

”آپ نے طاقت سے نہیں۔ نرمی، بردباری، خداداد ذہانت کو فرماں روائی کی۔“ (انسائیکلو پیڈیا برٹانیکا۔ جلد ۴ ص ۶۱)

”آپ کا علم ضرب المثل تھا۔ مغرور ترین دشمن کو مسکراہٹ سے غیر مسلح کر دیتے تھے۔“ (انسائیکلو پیڈیا آف اسلام جلد ۳ حصہ ۲ ص ۶۱)

پروفیسر ہٹی لکھتا ہے :-

”معاویہؓ میں سیاسی حس اپنے سے قبل تمام خلفاء سے قریباً زیادہ تھی۔“

عرب مؤرخین کے نزدیک ان کی سب سے بڑی خوبی علم و ہمدردی تھی وہ
اپنی نرمی اور ملامت سے دشمن کو غیر مسلح کر دیتے تھے۔“

ہسٹری آف دی عربز ص ۱۹۷

بروکلن کہتا ہے :-

” امیر معاویہ نے اسلامی مملکت اور نظام حکومت کو ایک بار پھر
فاروقی بنیادوں پر استوار کیا۔ جو خانہ جنگیوں سے درہم برہم ہو چکا تھا۔“

(ہسٹری آف دی پیپلز ص ۷۳)

تو سیدنا معاویہؓ جیسے حلیم و بردبار انسان کے متعلق یہ لکھنا کہ وہ حضرت علیؓ پر
سب و شتم کی بوچھاڑ کرتے تھے کوئی عقل مند منصف مزاج دین دار مسلمان تو
نہیں مان سکتا۔ جب کہ سیدنا حسنؓ نے مصالحت کر کے نہایت محبت سے خلافت
بھی ان کے سپرد کر دی تھی۔ اب ان کو کیا ضرورت درپیش تھی کہ وہ سب و شتم
کراتے۔ ہاں حضرت علیؓ اور حضرت معاویہؓ کی جنگ و مخالفت کے زمانہ میں،
ایک دوسرے پر سب کرنے کرنے کے الفاظ بعض روایات میں ملتے ہیں۔ تو ان
کے معنی محدثین حضرات نے یہی بیان کیے ہیں تخطیبتہ رأی علیؓ واصحابہ رأینا
یعنی حضرت علیؓ کے طرف دار حضرت معاویہؓ اور ان کے طرف داروں کی رائے کو
غلط اور خطا کہتے تھے اور حضرت علیؓ کی رائے کو صحیح و حق کہتے تھے اور حضرت
معاویہؓ اور ان کے طرف دار حضرت علیؓ اور ان کے ساتھیوں کی رائے کو غلط
اور خطا کہتے تھے اور حضرت معاویہؓ کی رائے کو ٹھیک و صحیح سمجھتے کہتے تھے۔
حضرت شاہ عبدالعزیزؒ محدث دہلوی نے اپنے فتاویٰ میں محدثین سے یہی معنی

نقل کیے ہیں۔

اب غور کیجیے کہ کس طرح جعل سازی اور چال بازی سے کام لے کر صحابہ کرامؓ کو مطعون و مجروح کیا گیا ہے۔ در نہ کس کتاب میں ایسے الفاظ ہیں جو خلافت و ملوکیت میں بنا سجا کر لکھے گئے ہیں۔ یہ مشتبہ نمونہ از ضرورے ہے در نہ خلافت و ملوکیت میں بہت سے ایسے الفاظ ہیں جو کسی اور کتاب میں نہیں۔

سوچنے کی بات ہے جو شخص ہدایہ کنز الدقائق و عالمگیری حبسی و نبی قرآن و حدیث کی ترجمان کتابوں کے متعلق تو لکھ دیتا ہے کہ ان کو ہاتھ لگانا قرآن کو ہاتھ نہ لگانا ہے جس کے باعث قیامت میں ان کے مصنفین کے دامنوں میں پناہ نہ مل سکیگی اب معلوم نہیں اس کو صحابہ کرامؓ کے خلاف طبری و اقدی۔ ابن سعد۔ ابو الفداء۔ ابن ابی الحدید۔ المسعودی وغیرہ کی مخالف کتاب و سنت سبائی روایات کی تصحیح و توثیق کرنے کے بعد ان کے مصنفین کے دامنوں میں کیسے پناہ مل سکے گی۔ والی اللہ المثلثکے۔

۱۴۱ مؤرخین نے تاریخی ربط و یابس محض روایت کے طور پر نقل کی ہیں جن کی تردید و تائید اور تغلیط و تصحیح کچھ بھی نہیں کی۔ بلکہ یہ اسماء الرجال کی جانچ پڑتال اور تحقیق و تفتیش پر چھوڑ دی جس پر بعد والے محققین علماء نے تحقیق و تنقید کر کے ہر روایت کا محل و مقصد یا اس کا موضوع و مردود ہونا بیان کر دیا۔ مؤرخین حضرات نے ان کی تصحیح و تصدیق نہیں کی۔ یہ صرف مردودی صاحب ہیں جنہوں نے ان مردود روایات کو ایسے رنگ میں پیش کیا ہے کہ جس سے ان کی تصدیق و توثیق ظاہر کی۔ اور کم علم مسلمانوں کو صحابہ کرامؓ اور اسلاف سے

بدن و بے عقیدت کیا۔

(۵) پچھلی تاریخی کتابوں میں جہاں صحابہ کرام کے خلاف کوئی روایت ہے۔ وہاں اس کے ساتھ اس کی صحیح تاویل و توجیہ اور نیک محل و مقصد بیان کرنے والی دوسری روایت منقول ہے۔ یا اس کی تردید کرنے والی روایت موجود ہے جس سے قاری و سامع برا اثر نہیں لیتا۔ مگر مودودی صاحب نے تاویل یا تردید کرنے والی روایات کو نظر انداز کر کے اسلاف و دیگر مؤرخین کی خلاف ورزی کی ہے۔ اسلاف کی کتابوں سے کوئی برا اثر نہیں لیتا تھا مگر آپ کی کتاب سے بدترین نتائج و اثرات نمایاں ہو رہے ہیں۔

۶۔ متفرق و پراگندہ روایات کو ایک خاص ترتیب دے کر اور یک جا جمع کر کے صحابہ کرام کو جس طرح مطعون و مجروح کرنے کی کوشش اور ان کو دینی خلافت مٹانے والا اور غیر دینی ملکیت قائم کرنے والا اور شریعت کی حدیں توڑنے والا اور کتاب و سنت کے صریح احکام کی خلاف ورزی کرنے والا وغیرہ دکھانا خلافت و ملکیت میں ہے وہ اور کسی کتاب میں نہیں ہے۔ اور یہ سب کچھ مدتوں کے انتظار و کوشش کا سوچا سمجھا منصوبہ ہے جس کے لیے یہ حوالے بنائے گئے ہیں حوالے لائے نہیں گئے۔ درحقیقت یہ حوالوں کی نقل نہیں کی گئی بلکہ تحریف کی گئی ہے۔ تو یہ عذر، عذر گناہ بدتر از گناہ قسم کا ہے کہ حوالے نقل کیے گئے ہیں از خود کچھ نہیں بنایا گیا۔ حالانکہ مودودی صاحب نے یہ سب کچھ ایک خاص چالاکی سے دیدہ دانستہ قصد اٹھایا ہے۔ یہ تو اللہ تعالیٰ کو معلوم ہے کہ اس میں آپ کی کیا اغراض و مصلحتیں پوشیدہ و مخفی ہیں۔ لیکن ہے اس ذریعہ سے شیعہ افسران، شیعہ پیران، و

سجادگان اور ان کے مریدین و معتقدین کو راضی و خوش کر کے سیاسی اقتدار کا حصول مقصود ہو۔ واللہ تعالیٰ اعلم۔ عافی صدر العالمین۔

خلاصہ یہ کہ (۱) اسلامی تعلیمات کتاب و سنت میں ملوکیت کا کسی جگہ ذکر نہیں۔ ہمیں معلوم نہیں کہ سلفِ صالحین صحابہ کرام تک سے منہ موڑنے والے براہِ راست کتاب و سنت سے دین سمجھنے والے جدید لیڈر صاحبان نے کتاب و سنت کو چھوڑ کر ملوکیت کا لفظ کن انسانوں کی کتابوں سے لے کر صحابہ کرامؓ اور ان کے بعد والے سائے مسلمان خلفاء کو اس لفظ سے مطعون کر ڈالا۔ علاوہ ازیں کتاب و سنت میں یہ بھی کہیں نہیں کہ خلافت راشدہ کے بعد ایسی ملوکیت ہوگی جو شریعت کی حدیں توڑ دے گی۔ حلال و حرام کی تمیز نہ کرے گی۔ کتاب و سنت کے صریح احکام کی خلاف ورزی کرے گی۔ اور شریعت کے احکام پر عمل کرنے سے صاف انکار کرے گی۔ یہ سب کچھ انسانوں کی لکھی ہوئی کتابوں کو ہاتھ نہ لگانے والے جدید مفکر صاحب نے محض انسانوں کی لکھی ہوئی خرافات و ہفواتِ موضوعہ و مردودہ پر ایمان لا کر دوسرے سادہ دل مسلمانوں کو بھی ان پر ایمان لانے کی دعوت دی ہے۔

(۲) تیس سالہ خلافت راشدہ صرف آیت وَعَدَّ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمُ فِي الْأَرْضِ كَمَا خَلَفْتُمْ فِيهَا قَبْلَ ذَلِكَ وَلَيَبْلُغَنَّ إِلَى رَبِّهِمْ كَلِمَاتُكَ يَرْضَىٰ کے مطابق سابقین اولین مظلوم صحابہ کرامؓ کے لیے مخصوص تھی جو بعد والے کسی کے لیے نہیں حتیٰ کہ حضرت عیسیٰ علیہ السلام و حضرت مہدیؑ تک کے لیے بھی یہ مخصوص موعودہ قرآنی خلافت نہیں ہو سکتی۔ کیونکہ یہ حضرات ان مظلوم صحابہ کرامؓ میں

شامل نہیں ہو سکتے۔ وہ صرف سابقین اور اولین مظلوم صحابہ کے لیے موعودہ تھی، جس کو معجزانہ پیش گوئی اور انجاءِ غیب کے طور پر حضور پر نور صلی اللہ علیہ وسلم نے بیان فرمایا کہ یہ موعودہ قرآنی خلافت میرے مظلوم صحابہ کرام سابقین اور اولین کی تیس سال تک رہے گی۔ پھر اللہ یثوقی ملک من یشاء کے مطابق خلافتِ عامہ ملکی ہوگی جس میں عام افراد امت کی طرح خلفاء و امراء نیک و بد، ظالم و عادل ہوتے رہیں گے۔

(۳) تیس سالہ خلافتِ راشدہ کے بعد ولے قریشی خلفاءِ اسلام کی خلافت و حکومت بھی خلافتِ اسلام نہ تھی۔ اگرچہ ان میں سے بعض کے بعض اعمال و افعال محمودہ و پسندیدہ نہ تھے۔ تاہم اسلامی حکومت بجا طور پر قائم و نافذ تھی۔

(۴) اسلام میں قیامِ حکومت و خلافت چار طریقوں میں سے جس طریقہ پر ہو جائے وہ صحیح اور جائز اسلامی حکومت ہے:-

(۱) نصّ شارعِ علیہ السلام سے۔

(۲) اربابِ حلّ و عقد یعنی ملک کے اہل رائے، اہل عدل، دین دار، فہمیدہ و سنجیدہ اہل علم لوگوں کے شوری سے کسی کو خلیفہ و امام بنایا جائے قرآن شریف میں سورہ شوری میں جہاں اَمْرٌ مِّنْ شُورٰی فرمایا گیا ہے، وہاں اس کے مابعد اور ماقبل اِن اہل شوری کے اوصاف کا ذکر موجود ہے جو کہ ایمان دار، متقی، نماز و زکوٰۃ کے پابند اور نہایت حلیم و بردبار، معاملہ فہم اور منصف مزاج، رحم دل لوگ ہوتے ہیں۔ ایسے لوگ قرآن مجید کی

ہدایت و حکم کے موافق اہل شوریٰ ہیں۔ انہی کے ذریعہ اسلام دائم قائم ہو سکتا ہے۔ انہی کو اہل حل و عقد کہا گیا ہے۔ نہ کہ تمام مردوزن، فاسق و فجار، غنڈے، بد معاش، ظالم شریر، فتنہ باز لوگوں کو اہل شوریٰ اور ہر شہری مردوزن کی جمہوری رائے کو شوریٰ کا مصداق قرار دیا جائے۔ اگر ایسا ہوگا تو پھر اسلام کبھی نہ آئے گا۔ بلکہ ایسے لوگ اسلام کو بیخ و بن سے اٹھا ڈالیں گے (۳) امام و خلیفہ سابق اپنے بعد کسی کو نام زد و معین کر جائے۔

(۴) کسی کافر یا فاسق و ظالم بادشاہ کو کوئی اہل ایمان لائق خلافت و حکومت عادل آدمی حکومت سے ہٹا کر غلبہ و تسلط سے خلیفہ بن جائے۔

ہمیشہ اسلامی حکومتیں ان چار طریقوں سے قائم ہوتی رہی ہیں۔ یورپ اور مغرب کی اندھی تقلید میں ہر شہری کی جمہوری رائے سے حکومت قائم کرنے کا نام اسلامی خلافت رکھنا اسلامی تعلیمات سے ناواقفیت یا اسلامی تعلیمات کی تحریف ہے۔ اعاذنا اللہ منہا۔ اللہ تعالیٰ ہم سب مسلمانوں کو حق سمجھنے اور حق پر رہنے کی توفیق بخشے آمین۔

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا

تَجْعَلْ فِي قُلُوبِنَا غِلًّا لِلَّذِينَ آمَنُوا

سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى الْمُرْسَلِينَ

وَالْحَمْدُ لِلَّهِ رَبِّ الْعَالَمِينَ

الحیدری

الحیدری میڈیا

فہرست مضامین

صفحہ نمبر	موضوع	صفحہ نمبر	موضوع
۳۰	خلافت کی دو قسمیں	۱۲	۱ امیر جماعت اسلامی کی غیر اسلامی خدمت۔
۳۱	خلافتِ خاصہ کی خصوصیات	۱۳	۲ اسلام کا نظام شوریٰ ہے ...
۳۳	مودودی صاحب کی تفسیر یا تحریف	۱۴	۳ جمہوری نہیں۔
۳۵	خلاصہ	۱۵	۴ جمہوریت مودودی صاحب کی نگاہ میں معبود باطل ہے
۳۷	خلافتِ خاصہ اور خلافتِ عامہ میں فرق	۱۶	۵ اہل حق کا نظریہ خلافت
۳۳	خلافت و حکومت کا انجام و آغاز	۱۷	۶ مودودی صاحب کی لفظی تعالیٰ
۳۴	سیدنا عثمانؓ کے فضائل و مناقب	۱۸	۷ ملکیت کا لفظ
۳۸	مودودی صاحب و مودودیوں کا نظلمِ عظیم۔	۱۹	۸ مودودی صاحب کا عملی تسفل
۳۹	امامِ مظلوم کے خلاف سبائی	۲۰	۹ قرآن و حدیث میں خلیفہ و ملک وغیرہ
	اعترافات اور ان کے جوابات	۲۱	۱۰ مترادف الفاظ ہیں
۵۲	شورش کے اصل اسباب	۲۱	۱۱ خلفاء و خلیفہ
	فتنہ ابن سبا	۲۲	۱۲ ملک و ملوک
		۲۲	۱۵ امام و ائمہ

نمبر شمار	نمبر صفحہ	نمبر شمار	نمبر صفحہ
۲۳	۵۷	۳۴	۷۴
۲۴	۵۸	۳۵	۷۵
۲۵	۶۰	۳۶	۷۶
۲۶	۶۲	۳۷	۷۷
۲۷	۶۵	۳۸	۷۸
۲۸	۶۷	۳۹	۷۹
۲۹	۶۸	۴۰	۸۰
۳۰	۶۹	۴۱	۸۱
۳۱	۷۱	۴۲	۸۲
۳۲	۷۳	۴۳	۸۳
۳۳	۷۴	۴۴	۸۴

حضرت ام المومنین عائشہ

صدیقہؓ اور حضرات طلحہؓ و

زبیرؓ کا موقف

مودودی صاحب کمال

جنگِ جمل و صفین میں فریقین

اہل حق تھے۔

حضرت معاویہؓ پر حق پر تھے۔

باغی صرف سبائی تھے، نہ کہ

حضرت معاویہؓ وغیرہ۔

یزید کی ولی عہدی

تقریر امام و خلیفہ کی چار

شرعی صورتیں۔

صحابہ کرامؓ کے خلاف آیات

کی حقیقت۔

حضرات صحابہ کرامؓ کے

متعلق مسلکِ اہل سنت

معاندین صحابہؓ کے متعلق ارشادات

رسول کریم صلی اللہ علیہ وسلم

امام جلیل کا کردارِ عظیم

حضرات صحابہؓ کا مقام

حضرت معاویہؓ کے فضائل

حضرت امیر معاویہؓ اور

امام جیلانیؒ۔

حضرت معاویہؓ اور حضرت

سیدنا حسنؓ کی مصالحت کی

بشارتِ نبویہ۔

حضرت معاویہؓ کا کمال

خلافتِ معاویہؓ کی نبوی پیش

گوئی اور حضرت حسنؓ کا عمل۔

مسلمان باہمی لڑائی کے بعد بھی

مسلمان رہتے ہیں۔

اس سلسلہ میں حضرت سیدنا

علیؓ کے ارشادات۔

سبائی ہفوات و خرافات

حضرت سیدنا معاویہؓ کا

صحیح موقف۔

جامعہ انوار الصحابہ ایک نظر میں

○ الحمد للہ! اکابر علماء و بزرگانِ دین کی خصوصی دُعاؤں اور بابرکت ہاتھوں سے جامعہ انوار الصحابہ کا ۱۹۹۲ء میں سنگ بنیاد رکھا گیا۔

○ جامعہ میں شعبہ تحفیظ کی سترہ کلاسیں ہیں جس میں محنتی اور مشفق قرار کرام تدریسی فرائض سرانجام دے رہے ہیں۔

○ جامعہ کو درس نظامی دورہ حدیث تک تمام شعبہ جات میں ماہر و تجربہ کار اساتذہ کی خدمات حاصل ہیں۔

○ سالانہ تعطیلات میں تفسیر القرآن، دورہ صرف و نحو (عربی گرامر) اور مناظرہ اُدیان باطلہ پڑھائے جاتے ہیں۔ جس میں ملک کے طول و عرض سے علماء کرام اور کراچی شہر کے مختلف شعبہ ہائے زندگی سے تعلق رکھنے والے افراد استفادہ کرتے ہیں۔

○ جامعہ اور اس کی شاخوں سمیت مقیم طلبہ (مہمانانِ رسول مقبول صلی اللہ علیہ وسلم) کی تعداد چھ سو سے متجاوز ہے۔ نیز طالبات کی تعداد تقریباً دو سو پچاس ہے جو کہ غیر رہائشی ہیں۔

ذوِ صلوٰۃ، جامعہ میں طلبہ و طالبات کی دینی، علمی اور اخلاقی تربیت پر مشتمل عملہ ہمہ وقت مصروفِ عمل ہے۔ جامعہ تمام مقیم طلبہ (مہمانانِ رسول مقبول صلی اللہ علیہ وسلم) کی علم ضروریات کا کفیل ہے جبکہ جامعہ کی کوئی مستقل آمدنی نہیں ہے تمام اخراجات اللہ تعالیٰ اپنے فضل و کرم سے مخیر حضرات کے صدقات و عطیات اور زکوٰۃ سے پورے فرماتے ہیں۔

الذَّاعِي لِي سَيَّر

اراکین جامعہ انوار الصحابہ میٹروول ۳، بلاک ۲، گلزار ہجری، کراچی

فون: ۹۸۸۱۰۹۸۸-۳۳۶۵، ۳۳۶۳۱۳۰۴-۳۳۶۳۱۳۰۴-۲۱